
மதமும்‌ மனித வாழ்வும்‌ 
ப. ஜீவானந்தம்‌ 


நியூ செஞ்சுரி புக்‌ ஹவுஸ்‌ பிரைவேட்‌ லிட்‌., 
6, ஈல்லதம்பி செட்டித்‌ தெரு, 


சென்னை-2. ரி. 


உரிமை பதிவு 


வீலை ர 1-00 


அச்சிட்டவர்‌ 1 
ஜனசக்தி அச்சகம்‌, 


32, பிராட்வே, 
ெெசென்னை- 1. 


முன்னுரை 


நமது வணக்கத்திற்குரிய தோழர்‌ ப. ஜீவானந்தம்‌ 
எழுதியுள்ள **மதமும்‌-மனித வாழ்வும்‌ ?' என்கிற இந்த 
நூலுக்கு முன்னுரை எழுதும்‌ பேறு எனக்குக்‌ கிடைத்துள்ள 
தற்கு மதழ்ச்சியடை௧றேன்‌. 


தோழர்‌ ஜீவானந்தம்‌, தமிழகத்தில்‌ தலைசிறந்த கம்யூ 
னிஸ்ட்‌ இந்தனையாளர்‌ இருவர்களில்‌ ஒருவர்‌. மற்றவர்‌ 
தோழர்‌ ம. சிங்காரவேலர்‌. கம்யூனிஸத்‌ தத்துவ பிரச்சாரத்‌ 
தையும்‌, தமிழ்‌ இலக்கியத்தையும்‌ இழையோட்டி தமிழ்‌ 
மக்களுக்கு வழங்கிய மேதை தோழர்‌.ஜவா. அவருடைய 
கருத்து செலுத்தப்பட்டு, தமிழ்‌ இலக்கியமும்‌ சிறப்புப்‌ 
பெற்றது. 

மதம்‌ மக்களை மயக்கும்‌ அபின்‌. இருப்பினும்‌ விஞ்‌ 
ஞான ரீதியில்‌ மத ஆதிக்கத்தையும்‌ மூட நம்பிக்கைகளையும்‌ 
எவ்வாறு எதிர்த்துப்‌ போராடுவது என்பது மனித சமுதாய 
 மாறுதலின்‌ மறுமலர்ச்சி இயக்கத்தின்‌ தனிப்பிரச்சினையாகும்‌. 

பொருளாதார அமைப்பிலும்‌, அரசியலிலும்‌ சுரண்டுகிற 
வர்க்கங்கள்‌ ஆதிக்கம்‌ செலுத்துகின்ற சமுதாயத்தில்‌, மதத்‌ 
தைப்பற்றியும்‌, கடவுளைப்‌ பற்றியும்‌ ஆஸ்திகப்‌ பிரச்சாரம்‌ 
ஆதிக்கம்‌ செலுத்தும்‌. மதமும்‌ கடவுளும்‌, சுரண்டுநறெ 
வர்க்கங்கள்‌ தங்களைக்‌ காப்பாற்றிக்கொள்வதற்காக அபயம்‌ 
புகும்‌ கடைசி ஆயுதம்‌ ஆகும்‌. 

எனினும்‌ சுரண்டப்படுகின்ற வர்க்கங்களாகிய தொழி 
லாளர்கள்‌, விவசாயிகள்‌, படித்த நடுத்தர வர்க்கத்தினர்‌ 


ii 


பெரும்பகுதி, மதத்தின்‌ பெயரால்‌ கடவுளின்‌ பெயரால்‌ தலை 
விதியின்‌ பெயரால்‌, புண்ணியம்‌ பாவத்தின்‌ பெயரால்‌, 
நல்வினை-தீவினையின்‌ பெயரால்‌, மூட நம்பிக்கைகளுக்கு 
ஆளாக்கப்பட்டுள்ளனர்‌. 


எனவே உழைக்கும்‌ மக்களின்‌ ஓற்றுமையைக்‌ குலைக்க 
இடமளிக்காதவாறு மதம்‌, கடவுள்‌, மூட நம்பிக்கை போன்ற 
வைகளை எதிர்த்துப்‌ போராடி இருக்கவேண்டும்‌. மூட நம்‌ 
பிக்கைகளை எதிர்த்துப்‌: போராடுகின்ற முறைகள்‌, வர்க்க 
ஒற்றுமையை உருவாக்குவதற்கு உட்பட்டிருக்கவேண்டும்‌. 


முதலாளித்த வ.- நிலப்பிரபுத்துவ அமைப்புதரன்‌ மதம்‌, 
சமயம்‌, கடவுள்‌, போன்ற மூட நம்பிக்கைகளைப்‌ பரப்புவதற்கு 
ஆணிவேர்‌. அத்தகைய அமைப்பை எதிர்த்துப்‌ போராட 
வளர்ச்‌ கின்ற ஒற்றுமையின்‌ மூலம்தான்‌, மூட நம்பிக்கைகள்‌, 
ஜாதி, மத வேற்றுமைகளையும்‌ களைவதற்கான சூழ்நிலையை 
உருவாக்குவது ஏதுவாகும்‌. அன்றி மதம்‌-கடவுள்‌ போன்ற 
மூட நம்பிக்கைகளை, எதிர்த்துப்‌ போராடுவதற்கு முதலிட 
மளிப்பது, முதலாளித்துவ - நிலப்பிரபுத்துவ அமைப்பைத்‌ 
தகர்க்க வேண்டுமென்ற வர்க்க உணர்வை திசை இருப்பி 
விடும்‌, சீர்திருத்தவாத சாகசமாகிவிடும்‌. 


ஜாதியின்‌-பெயரால்‌, மதத்தின்‌ பெயரால்‌ ஏற்பட்டுள்ள 
தாழ்வுகளை எதிர்த்து, சகல பகுதி மக்களுக்கும்‌ சம உரிமை 
களுக்காகவும்‌ சம சுதந்திரத்திற்காகவும்‌ நிற்பது கம்யூனிஸ்ட்‌ 
கட்சியாகும்‌. தமிழகத்தில்‌ திராவிடக்‌ கழகமும்‌, தி.மு.கழக 
மும்‌ பகுத்தறிவு இயக்கத்தை ஒரளவிற்கு நடத்தியுள்ளனர்‌. 
அவர்களுடைய நடவடிக்கைகள்‌ விஞ்ஞான அடிப்படை 
கொண்டவையல்ல, எனவேதான்‌ வரட்டு “நாத்துக?” 
பிரச்சாரத்திலிருந்து ஒன்றே குலம்‌, ஒருவனே தேவன்‌ 
என்றெ சர்வ மத சமரச சித்தாந்த நிலைக்கு .மு.கழகத்தினர்‌ 
வந்துள்ளனர்‌. 

இராவிடக்கழகம்‌, தி.மு.க. ஆகிய இயக்கத்தின்‌ பகுத்‌ 
தஜிவுப்‌ பிரச்சாரத்தில்‌ உள்ள ஊனங்களை தோழர்‌ ஜீவா, 
மார்க்ச்ய மெய்ஞானத்தின்‌ வெளிச்சத்தில்‌ அலசி ஆராய்‌ 
இன்றார்‌ இந்தச்‌ சிறு நூலில்‌. 

மதத்தைப்பற்றி மார்க்சிய, லெனினிஸ அடிப்படை 
அணுகுமுறை எவ்வாறு இருக்கவேண்டும்‌, மத எதிர்ப்பில்‌ 
சரியான பாதை எது, தவறான பாதை எது என்பதைப்‌ புரிந்து 
கொள்வதற்கு இந்த நூல்‌, புதுமையைக்‌ கற்றுக்‌ கொள்ளத்‌ 
துடிக்கும்‌ இளைஞர்களுக்கும்‌ குறிப்பாக மாணவர்களுக்குப்‌ 
பெரிதும்‌ பயனளிக்கும்‌. 


எம்‌. கல்யாணசுந்தசம்‌ 
€சயலாளர்‌, 
சசன்னை ) இந்தியக்‌ கம்யூனிஸ்ட்‌ கட்சி 
4-8-1969 | தமிழக மாநிலக்குழு. 

பொருளடக்கம்‌ 


நான்‌ ஒரு நாத்திகன்‌ 

ரஷ்யாவில்‌ மத சுதந்திரம்‌ 

மதமும்‌ மனித வாழ்வும்‌ 
கம்யூனிஸ்டுகளும்‌ மதமும்‌ 
அராஜகவாதிகளுக்குக்‌ கண்டனம்‌ 
மூவகைக்‌ கருத்துக்கள்‌ 

மார்க்ஸீய வேஷம்‌ 


மதத்தைப்‌ பற்றி சோவியத்‌ குடியரசின்‌ 

நான்‌ ஒரு நாத்தகன்‌ 


“்‌ ஷெல்லி-ஒரு நாத்திகன்‌, ஒரு ஜனநாயகவாதி, ஒரு 
மனிதன்‌.” 

இவ்வாறு, ஆங்கில நல்லிசைக்‌ கவிஞராகிய ஷெல்லி தாம்‌ 
நேப்பிள்ஸ்‌ என்ற நகரத்தின்‌ படிப்பகம்‌ ஒன்றிற்குச்‌ சென்‌ 
நிருந்தபொழுது அங்கிருந்த பெயர்ப்பதிவு ஏட்டில்‌ தீட்டினான்‌. 

அதே ஷெல்லி மாணவராக இருந்த காலத்தில்‌ ஒரு 
நிகழ்ச்சி நேர்ந்தது. அவர்‌ ஒரு நாத்திகர்‌ என்று கல்லூரித்‌ 
தலைமை ஆசிரியருக்கு எப்படியோ தெரிந்துவிட்டது. உடனே 
ஒரு உத்தரவு பிறந்தது: ** இருபத்திநான்கு மணி நேரத்திற்‌ 
குள்‌ ஷெல்லி கடவுளைக்‌ கண்டுபிடிக்காவிட்டால்‌ அவனைக்‌ 
கல்லூரியிலிருந்து கல்த்தா கொடுப்பேன்‌”. 

ஷெல்லிக்காவது 24 மணி நேரம்‌ அனுமதிக்கப்பட்டது. 
ஆனால்‌ இன்றைய மதக்கிறுக்கர்களும்‌ ஆஸ்திக வெறியர்‌ 
களுமோ அந்த நேரம்கூட அனுமதிக்கத்‌ தயாராக இல்லை. 
கம்யூனிஸ்டு விரோதிகளான இந்து, முஸ்லிம்‌ கிறிஸ்துமதப்‌ 
பிற்போக்காளர்களும்‌ ஏனைய எல்லா பிற்போக்காளர்களும்‌ ஒரு 
கூட்டணி வகுத்து ஒரே மேடையிலேறி ஒரே குரலில்‌ ஒரே 
பல்லவியை ஊளையிடுகிறார்கள்‌. 

கம்யூனிஸ்டுகள்‌ மதவிரோதிகள்‌ ; அவிசுவாசிகள்‌ ; 
நாத்திகர்கள்‌ ; பொருள்முதல்வாதிகள்‌. அவர்களைப்‌ பகிஷ்கரி 
யுங்கள்‌.”' 

திடீரென்று யாரேனும்‌ ஒருவர்‌ அவர்கள்‌ அருகாமையில்‌ 
சென்று, “நீங்கள்‌ சொல்வது சரிதான்‌. ஆனால்‌ நான்‌ எந்த 
மதத்தை நம்பவேண்டும்‌ ?? என்று கேட்டுவிட்டால்‌ போதும்‌. 
என்ன நிகழும்‌ தெரியுமா ? 

வேதாகம சாஸ்திரி சொல்வார்‌: *“* சரியை, கிரியை, 
யோகம்‌, ஞானம்‌ என்ற சதுர்வித மார்க்கங்கள்‌ இந்து மதத்தில்‌ 
தானுண்டு. உருவ வழிபாடு, அருவவழிபாடு இரண்டின்‌ மூல 
மாசவும்‌ சாலோக, சாரூப, சாமீப சாயுஜ்ய பதவிகளை இந்து 
மதத்தில்தான்‌ அடைய முடியும்‌, எனது மதம்தான்‌ மோட்ச 
சாம்ராஜ்யத்திற்கு சரியான ராஜபாதை?*. சிவநேசச்‌ செல்வர்‌ 
உடனே ஆரம்பிப்பார்‌: “சிவாய நமவென்று சிந்தித்திருப்‌ 
பார்க்கு அபாயம்‌ ஒருநாளுமில்லை! சைவநெறியே மெய்ந்நெறி.” 

இதற்குள்‌ வைணவ சிரோமணி எழுந்துவிடுவார்‌ : **இம்‌ 
மையே ராமா என்ற இரண்டெழுத்தினால்‌, நன்மையும்‌ செல்வ 
மும்‌ நாளும்‌ நல்கும்‌” என்று அடித்துக்‌ கூறுவார்‌. 

முஸ்லிம்‌ மெளல்வி கண்கள்‌ சிவக்கச்‌ சொல்வார்‌: “விக்ரக 
ஆராதனை (கல்லையும்‌ செம்பையும்‌ குறிப்பிடுவது) ஹராம்‌. 
அல்லாவின்‌ திருவடிநிழலைப்‌ பெறுவதற்கு நேர்வழி காட்டுவது 
எனது மதம்‌ ஒன்றே. எனது மதமே சத்ய மதம்‌??. 

உடனே கிறித்தவப்‌ பாதிரியார்‌ குதித்தெழுந்து உபதேசம்‌ 
செய்யத்‌ தொடங்குவார்‌ : “ பாவிகளே ! உங்களுக்குப்‌ பாவ 
மன்னிப்பு வேண்டுமென்றால்‌, பரமண்டலத்திலிருக்கும்‌ 
பிதா, தேவகுமாரன்‌, பரிசுத்த ஆவி ஆகியவர்களிடம்‌ 
அசையா நம்பிக்கை வைத்து ஞானஸ்நானம்‌ பெறுங்கள்‌ ! 
எனது மதம்‌ ஒன்றுதான்‌ சத்திய மதம்‌.” 

இவ்வாறு ஒரு பயங்கரச்‌ சொற்போர்‌ துவங்கும்‌, விபூதிக்‌ 
குறிக்கும்‌ மெழுகுத்திரிக்கும்‌ இடையில்‌, சிலுவைக்கும்‌ பூணூ 
லுக்கும்‌ இடையில்‌, துருக்கித்‌ தொப்பிக்கும்‌ துளசி மணிக்கும்‌ 
இடையில்‌ பட்டை நாமத்திற்கும்‌ கட்டுப்‌ பூச்சுக்கும்‌ இடை 
யில்‌ மொட்டைத்‌ தலைக்கும்‌ முழுத்தாடிக்கும்‌ இடையில்‌ ஒரு 
“லடாய்‌ ஆரம்பிக்கும்‌. *“எல்லாம்வல்ல இறைவனை””க்காக்கும்‌ 
பொருட்டு, அது, ஒருவேளை, வெட்டுப்பழி குத்துப்பழியில்‌ 
கொண்டுபோய்விடவும்‌ கூடும்‌. 

இந்திய சரித்திரத்தைப்‌ பார்த்தாலும்‌ சரி, உலகச்‌ சரித்‌ 
திரத்தைப்‌ பார்த்தாலும்‌ சரி, பெளத்தனுக்கும்‌ பார்ப்பானுக்கும்‌ 
சண்டை, சைவனுக்கும்‌ சமணனுக்கும்‌ சண்டை, வட 
கலைக்கும்‌ தென்கலைக்கும்‌ சண்டை, கிறித்தவனுக்கும்‌ முஸ்லீ 
முக்கும்‌ சண்டை, இந்துவுக்கும்‌ முஸ்லீமுக்கும்‌, இந்துவுக்கும்‌ 

'கிறித்தவனுக்கும்‌ சண்டை, ரோமன்‌ க்த்தோலிக்கனுக்கும்‌ 
யுராட்டஸ்தனிக்கும்‌ சண்டை, ஸன்னிக்கும்‌ ஷியாவுக்கும்‌ 
சண்டை இவ்வாறு எத்தனை எத்தனை சண்டைகள்‌! கடவுளைக்‌ 
காப்பாற்றும்‌ பொருட்டு, எத்தனை எத்தனைக்‌ கொலைகள்‌, 
கொள்ளைகள்‌, வெட்டுப்பழி குத்துப்பழிகள்‌, கழுவேற்றங்கள்‌, 
நெருப்பிட்டுப்‌ பொசுக்கல்கள்‌, சித்திரவதைகள்‌, யுத்தங்கள்‌! 
கடவுளைக்‌ காப்பாற்ற மத பக்தர்கள்‌ போராடிப்‌ பெருக்கிய 
இரத்த ஆறுகளை நினைத்தால்‌ உலக யுத்தங்கள்கூட வெட்கித்‌ 
தலைகுனியும்‌ ! 

இவ்வாறு மனித வர்க்கத்தின்‌ இரத்தம்‌ ஆறாக ர டக 
காண நான்‌ விரும்பவில்லை. ஆகவே நான்‌ மதநம்பிக்கைக்கு 
காதிரி. 


“ தீயினைக்‌ கும்பிடும்‌ பார்ப்பார்‌ நித்தம்‌ 
திக்கை வணங்கும்‌ துருக்கர்‌ 
கோயில்‌ சிலுவையின்‌ முன்னே-— நின்று 
கும்பிடும்‌ ஏசு மதத்தார்‌,” 


முதலிய எல்லா மத நம்பிக்கைக்காரர்களுக்கும்‌ அதுபோல்‌ 
எந்த ஒரு மதத்திலும்‌ பற்றில்லாதவர்களுக்கும்‌ இந்தப்‌ பரந்த 
விரிந்த உலகத்தில்‌ சண்டை போடாமல்‌ சகோதர வாஞ்சை 
யோடு வாழுவதற்கு வேண்டிய நிலப்பரப்பு இருக்கிறதென்பது 
எனது நம்பிக்கை. ஆகவே, நான்‌ எனது கருத்துக்கு உடன்‌ 
படாதவர்களுடன்‌ வம்புக்கு நிற்கவில்லை. அவர்களும்‌ என்‌ 
னோடு வம்புக்கு வரவேண்டிய அவசியமில்லை, 

நான்‌ ஒரு நாத்திகனான கம்பூனிஸ்ட்‌. அப்படியானால்‌ 
ஆத்திக உணர்ச்சியுள்ள கம்யூனிஸ்டுகளும்‌ இருக்கிறார்களா? 
இருக்கக்கூடாது என்றில்லை. ஒரு மதத்திலும்‌ நம்பிக்கையில்‌ 
லாத நாத்திகர்களுக்கு மட்டும்தான்‌ தொழிலாளர்களின்‌ 
அரசியல்‌ கட்சியான கம்யூனிஸ்ட்‌ கட்சியில்‌ இடமுண்டு என்று 
கட்சியின்‌ திட்டமோ, கட்சியின்‌ ஸ்தாபன விதிகளோ திட்டி 
வட்டமாக வரையறுத்துக்‌ கூறவில்லை. நேர்மாறாக, தொழிலா 
ளர்‌ கட்சி, மத நம்பிக்கைகளை பலாத்காரமாக எதிர்ப்பது தவறு 
என்று மார்க்ஸிய ஞானாசிரியர்கள்‌ கட்க அசன்‌ 1 
கூறியிருக்கிறார்கள்‌. 

1874ல்‌ நாத்திகத்தைத்‌ தொழிலாளர்‌ கட்சி கொள்கைப்‌ 
பிரமாணமாக அங்கீகரிக்க வேண்டுமென்பதை எங்கெல்ஸ்‌ 
எதிர்த்தார்‌. மதநம்பிக்கைக்கு எதிரிடையாக பகிரங்க போர்‌ 
முழக்கம்‌ செய்வது அறிவீனம்‌ என்றும்‌ அது மதநம்பிக்கையை 
தேய்ந்து மாய்ந்து போகச்செய்வதற்குப்‌ பதிலாக அதனை நிலை 
நிறுத்தவே உதவும்‌ என்றும்‌ கூறினார்‌. தொழிலாளிவர்க்கம்‌ ௩டத்‌ 
தும்வர்க்கப்‌ போராட்டம்தான்‌ பெருவாரியான பாட்டாளி மக்களை 
மேலும்‌ மேலும்‌ வசீகரித்து அவர்களை உணர்வுபூர்வமான புரட்சி 
காமான சமுதாய நடவடிக்கைகளில்‌ ஈடுபடுத்தும்‌ என்றும்‌, 
அடக்கி ஒடுக்கப்பட்ட மக்களை மதப்‌ பிடிப்பிலிருந்து விடுதலை 
செய்யும்‌ என்றும்‌ எடுத்துக்‌ காட்டினார்‌. 

மத எதிர்ப்புப்‌ போரை கம்யூனிஸ்ட்‌ கட்சியின்‌ அரசியல்‌ . 
லட்சியமாகப்‌ பிரகடனப்படுத்த வேண்டுமென்ற வாதம்‌ 
பூர்ஷுவா அராஜகவாதிகளுடைய வாதம்‌ என்று லெனின்‌ 
சுட்டிக்‌ காட்டியுள்ளார்‌. அதனால்தான்‌ லெனின்‌ மதத்தைப்‌ 
பற்றி எழுதியுள்ள தமது நூலில்‌ மதநம்பிக்கையுள்ள தொழி 
லாளிகளைக்‌ கட்சியில்‌ கொண்டுவர குறிப்பிட்ட அளவிற்கு. 
கவனம்‌ செலுத்தவேண்டுமென்று வற்புறுத்துகிறார்‌. லெனினு 
டைய கருத்தில்‌ புரோகிதன்கூட கம்யூனிஸ்ட்‌ கட்சியில்‌ சேர 
லாம்‌. ஆனால்‌ ஒரு நிபந்தனை: அவன்‌ கட்சியின்‌ திட்டத்தை 
எ திர்க்கக்கூடாது. மாறாக கட்சியின்‌ திட்டத்தை நடைமுறை 
யில்‌ கொண்டுவர உணர்வுபூர்வமாக முழுமூச்சோடு பணி 
யாற்ற வேண்டும்‌. கட்சியின்‌ கட்டுப்பாட்டிற்குக்‌ கீழ்‌ படிந்து 
நடக்க வேண்டும்‌. மதப்‌ பிரச்சாரத்திற்கான ஒரு கருவியாக 
கட்சியை உபயோகிக்கக்கூடாது. அவ்வளவுதான்‌. 

மதத்தைப்‌ பற்றி லெனின்‌ வகுத்த கொள்கைகளின்‌ அடிப்‌ 
படையில்தான்‌ சோவியத்‌ யூனியனிலும்‌ கம்யூனிஸ்ட்‌ கட்சி 
களின்‌ தலைமையில்‌ ஆட்சி நடைபெறும்‌ இதர நாடுகளிலும்‌ 
மதநம்பிக்கைகளுக்குப்‌ பரிபூரண சுதந்திரம்‌ வழங்கப்பட்டிருக்‌ 
கிறது. 

இங்குதான்‌ பகுத்தறிவு வாதிகளான பெரியார்‌ ௬. வெ. ரா., 
சி. என்‌. அண்ணாத்துரை (இவர்கள்‌ இன்று “ஒன்றே குலம்‌ 
ஒருவனேடிதேவன்‌? என்ற கொள்கை பேசுகிற பகுத்தறிவாதி 
கள்‌) எஸ்‌. இராமநாதன்‌ ஆகியவர்களுக்கும்‌ கம்யூனிஸ்டான 


7 


எனக்குமுள்ள வித்தியாசம்‌ இருக்கிறது. மத நம்பிக்கை பகுத்‌ 
தறிவுக்கு விரோதமானவையென்றும்‌ பகுத்தறிவாலும்‌ அறிவுப்‌ 
பிரச்சாரத்தாலும்‌ மதநம்பிக்கைகளை வேரோடு சாய்த்துவிட 
முடியுமென்றும்‌ பகுத்தறிவுவாதிகள்‌ நம்புகிறார்கள்‌. ஒரு மார்க்‌ 
ஸியவாதியான நான்‌ பொருள்முதல்‌ வாதியாக இருப்பதால்‌ 
திட்டவட்டமாக எல்லாவித மதநம்பிக்கைகளுக்கும்‌ பரமவைரி 
என்பதில்‌ சந்தேகமில்லை. ஆனால்‌ எனது பொருள்‌ முதல்‌ வாதம்‌ 
பகுத்தறிவுக்காரர்களுடைய பொருள்‌ முதல்‌ வாதத்தை விட 
எத்தனையோ மடங்கு சிறந்ததாகும்‌. 

மதநம்பிக்கைகளுக்கு யதார்த்தமான, லெளக்கமான கரா 
ணங்கள்‌ உண்டு என்று நான்‌ கரூதுகிறன்‌. அந்தக்‌ காரணங்க 
நிலைத்து நிற்கும்வரையில்‌ மதநம்பிக்கை நிலைத்து நிற்கும்‌. 
வெறும்‌ தத்துவார்த்த பிரச்சாரத்தால்‌ மட்டும்‌ மதநம்பிக்கையை 
ஒமித்துவிட முடியாது. மதநம்பிக்கைகள்‌ இல்லா தொழிய வேண்டு 
மானால்‌ அவற்றிற்கு அடிப்படையாக நிலைத்து நிற்கும்‌ பெளத்கச்‌ 
சூழ்நிலைகள்‌ மாறவேண்டும்‌. மதத்தின்‌ “சமுதாய வேர்களை? 
ஆணிவேர்‌, பக்கவேர்‌, சல்லிவேரோடு கல்லியெறிகிற நோக்‌ 
கோடு நடைபெறும்‌ போராட்டத்தை உருவாக்கி நடத்தாமல்‌, 
மதநம்பிக்கைகளோடு போர்‌ தொடுக்கச்‌ செல்லுகிறவர்கள்‌ 
உண்மையில்‌ மதநம்பிக்கைகளைப்‌ புத்துயிரூட்டி உறுதிப்படுத்‌ 
தவே செய்கிறார்கள்‌. எனவே இன்றைய சமுதாயத்தை மாற்று 
வதற்காக நடைபெறும்‌ மகத்தான போராட்டங்களிலிருந்து 
ஒதுங்கி நின்று கொண்டு பொதுமக்களுடைய கவனத்தை 
வேறு திசையில்‌ திருப்பிவிட முயற்சிக்கும்‌ பகுத்தறிவு வாதி 
களின்‌ பொருள்‌ முதல்‌ வாதம்‌ ஒப்புக்கொள்ளத்தக்கதல்ல. 
பகுத்தறிவுவாதிகளின்‌ பொருள்‌ முதல்‌ வாதம்‌ பூர்ஷுவா 
பொருள்‌ முதல்‌ வாதமாகும்‌. அது அராஜகச்‌ சொற்சிலம்புவீசி, 
வர்க்கப்‌ போராட்டத்தை மறைத்து மறைமுகமாக முதலாளித்‌ 
துவத்தையே ஆதரிக்கும்‌. நேர்மாறாக எனது பொருள்‌ முதல்‌ 
வாதம்‌ இயக்குவியல்பொருள்்‌ முதல்வாதம்‌ (Dialectical Materia- 
11811) ஆகும்‌. அதாவது மார்க்ஸீயப்‌ பொருள்முதல்‌ வாதமாகும்‌. 

இந்தப்‌ புதிய பொருள்‌ முதல்‌ வாதத்தின்‌ துணைகொண்டு 
தான்‌ நான்‌ இயற்கையையும்‌ பிரபஞ்சத்தையும்‌ சமுதாயத்‌ 
தையும்‌ பொருளாதார அமைப்புகளையும்‌ அரசியல்‌ ஸ்தாபனங்‌ 

களையும்‌ பொருளாதாரத்‌ தேவைகளையும்‌, மதத்தையும்‌ தத்துவ 
ஞானத்தையும்‌ சன்மார்க்கத்தையும்‌ கலையையும்‌ இலக்கியத்‌. 
தையும்‌ பண்பாட்டையும்‌ இவை யாவற்றையும்‌ அலசிப்‌ 
பார்க்கிறேன்‌. எல்லாவற்றையும்‌ விஞ்ஞான ரீதியாகப்‌ படிக்க 
வும்‌ பரிசீலனை செய்து பார்க்கவும்‌ இந்தப்‌ பொருள்‌ முதல்‌ 
வாதம்‌ எனக்குப்‌ பெருந்‌ துணை செய்கிறது. இந்தப்‌ பொருள்‌ 
முதல்‌ வாதம்‌ விஞ்ஞான ரீதியானது. ஏனென்றால்‌ இது 
உண்மையானது. சோவியத்‌ யூனியன்‌, சீனா புதிய ஜன 
நாயக நாடுகள்‌ ஆகிய உலகத்தின்‌ மூன்றிலொரு பகுது 
நிலப்பரப்பில்‌ இது நடைமுறையில்‌ தெதளிவுபடுத்தப்பட்டிருக்‌ 
கிறது. பொருளாதார வாய்ப்பையும்‌ பொருளாதாரத்‌ தேவை 
களையும்‌ மாற்றுவதற்கு இந்தப்‌ பொருள்‌ முதல்‌ வாதம்தான்‌ 
எனக்கு புத்தாற்றலும்‌ புது ஊக்கமும்‌ அளிக்கிறது. இந்தப்‌ 
பொருள்‌ முதல்‌ வாதத்தின்‌ வெளிச்சத்தில்தான்‌ நான்‌ மத 
நம்பிக்கைகளை கூட அலசிப்‌ பார்க்கிறேன்‌. 

ஆதிகால மனிதனாகிய காட்டாளன்‌ இயற்கை சக்திகளின்‌ 
முன்னால்‌ கையாலாகாதவனாகவும்‌ ஆதரவற்றவனகவும்‌- விளங்‌ 
கினான்‌. இந்த பலவீனமும்‌ நிராதரவும்தான்‌ மத நம்பிக்கைக்கு 
அடிப்படைகள்‌. அறியாமையும்‌ பயமும்‌ மதநம்பிக்கையின்‌ 
பெற்றோர்கள்‌ என்பது இந்த உண்மையை வேறுவிதமாகக்‌ கூறு 
வதே. பூஜை புனஸ்காரங்களாலும்‌ வணக்க வழிபாடுகளாலும்‌ 
மந்திர தந்திரங்களாலும்‌ நேர்ச்சை படைப்புகளாலும்‌ இயற்கைச்‌ 
சக்திகளை அடக்கி ஆளலாமென்று பண்டைய மனிதன்‌ ஈம்பினான்‌. 
ஆனால்‌ உற்பத்தி சக்திகளின்‌ வளர்ச்சியோடு மனிதனுடைய 
அறிவும்‌ வளர்ந்தது. விஞ்ஞானம்‌ மெல்ல மெல்ல குருட்டு 
நம்பிக்கைகளை அறைகூவத்‌ தொடங்கிற்று. 

சமூதாயம்‌ வர்க்கங்களாகப்‌ பிரிவுபட்ட பின்னர்‌ வர்க்கப்‌ 
போராட்டங்கள்‌ முறுக்கேறத்‌ துவங்கியபொழுது அடக்கு, 
முறையின்‌ வேகம்‌ அதிகரித்தகாலையில்‌ மதநம்பிக்கைகளுக்கு. 
புதியதோர்‌ தேவை ஏற்பட்டது. ஆளும்‌ வர்க்கத்தினிடம்‌ 
உதையும்‌ மிதியும்பட்டு நரக வாதனைப்படும்‌ அடிமைப்பட்ட வர்ச்‌ 
கத்தாரின்‌ .நிராதாரவு உணர்ச்சிக்கு ஒரு ஊன்றுகோல்‌ தேவைப்‌ 
பட்டது. வாழவு துன்பக்கேணி, துக்கமயம்‌, மரணத்திற்குப்‌ 
பின்னராவது இந்தத்‌ துயரங்கள்‌ தீருமென்றால்‌ இந்தப்‌ பிறவிக்கு, 


(6 


p 


அப்பாலாவது நிறை இன்ப வாழ்வுக்‌ கை கூடுமென்றால்‌ எவ்வளவு 
நன்றாய்‌ இருக்குமென்று பட்டது. | 

_ மார்க்ஸ்‌ குறிப்பிட்டார்‌ : மதம்‌ துன்பப்படுகிறவர்களுக்குப்‌ 
பெருமூச்சாகும்‌; இதயமற்ற உலகத்திற்கு இதயமாகும்‌; உயி 
ரில்லாத பெளதீகச்‌ சூழ்நிலையின்‌ உயிராகும்‌; மக்களுடைய 
அபினி அது.” 

பொது மக்களுக்கு ஏற்பட்ட மேற்படி நிராதரவுக்கு 
தித்திப்பு ஊட்டவே மதநம்பிக்கைகள்‌ உபயோகிக்கப்‌ பட்‌ 
டன. ஆளும்‌ வர்க்கத்தின்‌ கையில்‌ மதம்‌, பொதுமக்களைச்‌ 
சுரண்டுவதற்கும்‌ ஆத்மீக ரீதியாக அடிமைப்‌ படுத்துவதற்கும்‌ 
ஓராயுதமாய்‌ விளங்குகிறது. 

பெருவாரியான மக்களைச்‌ சுரண்டியும்‌ சூறையாடியும்‌ ௬௧ 
போகங்களில்‌ கிடந்து இன்பக்‌ கூத்தாடுகின்ற ஆளும்‌ வர்க்‌ 
கத்தார்‌ ஏழைகளுக்கு ஆறுதல்‌ சொல்கிறார்கள்‌. “போன நாட்‌ 
செய்த பாவத்தின்‌ பலனாக இன்று நீங்கள்‌ துக்கம்‌ அனுபவிக்‌ 
கிறீர்கள்‌. ஆகவே பாவம்‌ செய்யாதீர்கள்‌! அப்படியென்றால்‌ 
எங்களுக்கு இணங்கி நடவுங்கள்‌. உங்களுடைய இரத்தத்‌ 
தைக்‌ குடிக்க எங்களை அனுமதியுங்கள்‌??? 

பொருளாதார அடிமைத்‌ தனத்திலும்‌, கஷ்ட நிஷ்டூரங்‌ 
களிலும்‌ சிக்கித்‌ திக்குமுக்காடுகிற அடிமைப்பட்ட வர்க்‌: 
கத்தை நோக்கி பைபிளையும்‌ குர்‌ஆனையும்‌ பகவத்கீதையை 
யும்‌ தேவார திருவாசக திவ்யப்‌ பிரபந்தங்களையும்‌ கையில்‌ 
பிடித்துக்‌ கொண்டு பிற்போக்குப்‌ புரோகிதர்கள்‌ மதக்‌ 
காக்‌ இதோோபதேதசம்‌ செய்கிறார்கள்‌! 

* ஆளும்‌ வர்க்கத்தை எதிர்த்து கலகம்‌ செய்வது பாவ 
மாகும்‌. “எல்லாம்‌ ஈசன்‌ செயல்‌ ?* என்று சகித்துக்‌ கொள்‌ 
ளுங்கள்‌. பொறுத்தவர்‌ பூமி ஆள்வார்‌. மரணத்திற்குப்‌ பின்‌ 
உங்களுக்கு சொர்க்கம்‌ நிச்சயம்‌ .?* ஆ 

._ மக்களுடைய இயக்கங்கள்‌ முறுக்கேறும்‌ பொழுது தொழி 
லாளிகளும்‌ விவசாயிகளும்‌ ஸ்தாபன ரீதியாகத்‌ திரண்டு 
முன்னேறும்பொழுது ஆளும்‌ வர்க்கத்தின்‌ பொருளாதார 
நிலமை உடைந்து நொறுங்கத்‌ தொடங்கும்‌ பொழுது மத 
நம்பிக்கைகளுக்கு முன்னர்‌ எப்போதுமில்லாத முக்கியத்து 
வம்‌. ஏற்படுகிறது. ' பேயைக்‌ குழப்பம்‌ பிடிக்கும்‌ பொழுது 

அது தெய்வத்தைக்‌ கட்டிப்‌ பிடித்துக்‌ கொள்கிறது. இந்து- 
முஸ்லீம்‌-கிறித்துவப்‌ பிற்போக்காளர்களும்‌ மற்ற எல்லா 
பிற்போக்காளர்களும்‌ பிரத்தியட்ச வாழ்விலுள்ள தங்க 
ளுடைய சொத்துரிமைகளைக்‌ கட்டிக்காக்கும்‌ பொருட்டு தங்‌ 
களுடைய குத்தகைகளும்‌ லாபங்களும்‌ பாங்கிக்‌ கணக்கு 
களும்‌ பறிபோகாதிருக்கும்‌ பொருட்டு மதநம்பிக்கைகளை 
உயர்த்திப்‌ பிடிக்கிறார்கள்‌. தங்களுடைய சுரண்டல்‌ நிலை 
மையை மதநம்பிக்கை என்ற பட்டாடைகளால்‌ புனைந்து 
நிலைநிறுத்த அவர்கள்‌ முயற்சி செய்கிறார்கள்‌. முதலாளித்‌ 
துவம்‌ நிலப்‌ பிரபுத்துவம்‌ ஆகியவற்றின்‌ லெளகிக உரிமைகளைப்‌ 
பாதுகாக்கும்‌ பொருட்டு யுத்தத்திற்கும்‌ பாசிஸத்திற்கும்‌ ஆதர 
வளிக்கும்‌ பொருட்டு கூட்டுக்‌ கொலைகளையும்‌ இரத்த ஆறுகளை 
யும்‌ நியாயப்படுத்தும்‌ பொருட்டு சுருக்கத்தில்‌ மனிதத்‌ தன்மை 
யைத்‌ தேய்க்கும்‌ பொருட்டு அவர்கள்‌ கடவுளின்‌ உதவியை-- 
அருளை நாடுகிறார்கள்‌. 

பஜகோவிந்த பிரச்சாரகர்களே! பிற்போக்காளர்களே! 
உங்களுக்கு கடவுளின்‌ கருணைப்‌ பிரவாகம்‌ அவசியமே. 
காரணம்‌ சொந்த பலத்தைக்‌ கொண்டு உங்களால்‌ அடிமைத்‌ 
தனத்தையும்‌ சுரண்டல்‌ கொள்ளையையும்‌ நிலைநிறுத்த முடி 
யாத வண்ணம்‌ நீங்கள்‌ அவ்வளவு கையாலாகாத கபோதி 
களாகி விட்டீர்கள்‌! 

ஆனால்‌ இன்றோ பொதுமக்கள்‌ ஆதரவற்ற அனாதைகள்‌ 
அல்ல. உங்களுடைய மிலேச்சத்தனமான அடக்கல்‌ ஒடுக்கள்‌ 
முறைகளுக்கு எதிராக அவர்கள்‌, ஏறு நடைபோட்டு 
முன்னேறிக்‌ கொண்டிருக்கிறார்கள்‌. நீங்கள்‌ ஊனையிட்டுக்‌ 
கொள்ளுங்கள்‌ ! தொழிலாளிகளும்‌ விவசாயிகளும்‌ இதர 
நசுக்கப்பட்ட ஜனப்பகுதிகளும்‌ தங்கள்‌ தங்கள்‌ கோரிக்கை 
களை அடையும்‌ பொருட்டு நடத்தும்‌ போராட்டங்களை 
பொருள்‌ முதல்வாதமென்று நீங்கள்‌ வசைகூறி கூச்சலிட்டுக்‌ 
கொள்ளுங்கள்‌ ! ஆயினும்‌ மக்களின்‌ நரம்புகளில்‌ அபின்‌ 
குத்தி யிறக்கி அவர்களை ஆதரவற்றவர்களாக்க உங்களிட 
முள்ள திவ்யமான ஆயுதம்‌ வர வர கூர்மை மழுங்கி வருவது 
உங்கள்‌ கண்களில்‌ படவில்லையா ? 

எனக்கு உங்களுடைய அபின்‌ தேவையில்லை. காரணம்‌ 

அடக்கி ஒடுக்கப்பட்ட வர்க்கத்தாருடைய துன்பங்களையும்‌ 
துயரங்களையும்‌ நிலைநிறுத்த அல்ல--ஆனால்‌ ஆளும்‌ வர்க்கத்‌ 
தாரின்‌ மீதமிச்சம்கூட இல்லாத ஒரு புதிய சமுதாய 
அமைப்பை படைக்கவே நான்‌ விரும்புகிறேன்‌. அழகும்‌ 
நிறைவும்‌ கொண்ட ஒரு வாழ்வை-சுவர்க்கத்திலன்று, 
இந்த மாநிலத்திலேயே நிர்மாணிப்பதற்காகவே நான்‌ பணி 
புரிகிறேன்‌. எல்லாவிதமான அடக்கல்‌-ஒடுக்கல்‌ அடிமைத்‌ 
தனங்களையும்‌, சுரண்டல்‌ சூறையாட்டங்களையும்‌ இந்தப்‌ 
பூமண்டலத்திலிருந்து துடைத்து எறிந்து விட்டு மனித 
னுடைய சிறந்த இன்பத்திற்கும்‌ வளர்ச்சிக்கும்‌ இன்றியமை 
யாத பெளதீகச்‌ சூழ்நிலைகளையும்‌ சாதனங்களையும்‌ படைக்கவே 
நான்‌ போராடுகிறேன்‌. மனிதத்‌ தன்மையின்‌ மாண்புகளைக்‌ 
காலடியில்‌ தள்ளி மிதித்து துவைக்கும்‌ எல்லா பிற்போக்குத்‌ 
தீமைகளுக்கும்‌ எதிரிடையான இந்த அறப்போரில்‌ எனது 
பொருள்முதல்வாதமும்‌ எனது நாத்திக வாதமும்‌ எனக்கு 
மாபெரும்‌ சக்தியையும்‌ உணர்ச்சிப்‌ பெருக்கையும்‌ ஊட்டு 
கின்றன. 

நான்‌ ஒரு நாத்திகன்‌. காரணம்‌. நாண்‌ மனிதனை 
நேசிக்கிறேன்‌. 

1-5-9838 


ரஷ்யாவில்‌ மத சுதந்திரம்‌ 
மதவாதிகளுக்கும்‌ நாத்திகர்களுக்கும்‌ உரிமையுண்டு 


“ரஷ்யாவா ! அங்கே கடவுளும்‌ கிடையாது. கர்த்‌ | 
தரும்‌ கிடையாது. கோவிலும்‌ கிடையாது. குளமும்‌ கிடை 
யாது. அங்கே மாதாகோவில்களையும்‌ மசூதிகளையும்‌ 


இடித்துத்‌ தள்ளி விட்டார்கள்‌. மதவாதிகளையும்‌ 
ஆத்திகர்களையும்‌ செக்கில்‌ போட்டு ஆட்டுகிறார்கள்‌. 
ரஷ்யா  நாத்திகர்களின்‌ நரகம்‌ !?* --இவ்வாறு திண்ணை 


தூங்கி வைதீகர்களிலிருந்து அமெரிக்க ஜனாதிபதி ஐசன்‌ 
ஹோவர்‌ வரையில்‌, சோவியத்‌ யூனியன்‌ மீது துவேஷாக்கினி 
மழைபொழிந்து  கொண்டேயிருக்கிறார்கள்‌. போப்பாண்ட 
வரிலிருந்து நடுத்தெரு திருச்சபை உபதேசியார்‌ வரையில்‌, 
மத பக்தர்களின்‌ ஒவ்வொரு வெளியீட்டிலும்‌ சோவியத்‌ 
நாட்டின்‌ மத எதிர்ப்பைப்‌ பற்றி “வாய்‌ புளித்ததோ, 
மாங்காய்‌ புளித்ததோ?” என்று அவதூறுப்‌ பிரச்சாரம்‌ 
நடத்திய வண்ணம்‌ இருக்கிறார்கள்‌. 

இதற்கு நேர்‌ எதிர்துருவத்தில்‌ நின்றுகொண்டு, அதிதீவிர 
“கடவுள்‌ இல்லை வாதிகளும்‌” அனுமார்ப்‌ பாய்ச்சல்‌ மத எதிர்ப்‌ 
பாளர்களும்‌ சோவியத்‌ யூனியனை ஆத்திகத்தின்‌ கல்லறை 
யென்றும்‌, நாத்திகத்தின்‌ பொன்னுலகென்றும்‌ இஷ்டம்போல்‌ 
பிரச்சார பீரங்கியை முடுக்கி விடுகிறார்கள்‌. 

பூஜ்யரான காண்டர்பரி பாதிரியார்‌ “ரஷ்யப்‌ புரட்சி 
யானது கடவுளைத்‌ திரும்பக்‌ கண்டுபிடித்ததாகும்‌ ** என்று 
மிக நிதானமாகச்‌ சிறந்த மத. உணர்ச்சியுடன்‌ அளந்து சொல்‌ 
கிறார்‌. எங்கள்‌ கவிவேந்தன்‌ பாரதியோ, “: மாகாளி பராசக்தி 

கடைக்கண்‌ வைத்தாளங்கே, ஆகாவென்றெழுந்தது பார்‌ 
யுகப்‌ புரட்சி ** என்று நவம்பர்‌ புரட்சியை கவிதாவேசத்தின்‌ 
கொடுமுடியிலேற்றிக்‌ காட்டுகிறான்‌. அது மட்டுமா! **கலி 
விழுந்தான்‌ ! கிருதயுகம்‌ எழுந்தது !?? என்று கண்டு 
ஆனந்தக்‌ கூத்தாடுகிறான்‌ 1! மகாகவி தாகூரோ, ரஷ்ய 
விவசாயிகளை கிருஷ்ணனுடைய மக்களென்றும்‌ பலராமனின்‌ 
படைவரிசையென்றும்‌ பகர்கிறார்‌. 


மத சுதந்திரம்‌ 

ஆனால்‌ அக்டோபர்‌ புரட்சியின்‌ (இது ரஷ்ய பஞ்சாங்கப்‌ 
படி) 86 வருட வரலாறு உலகத்தில்‌ எந்த நாட்டிலும்‌ 
எக்காலத்திலும்‌ இல்லாத மத சுதந்திரம்‌ சோவியத்‌ யூனியனில்‌ 
நின்று நிலவுகிறது என்பதைத்‌ தெக்கத்‌ தெளிவாக்குகிறது. 
ரஷ்யப்‌ புரட்சியின்‌ சகாப்தகரமான பற்பல சாதனைகளில்‌ 
இந்தச்‌ சாதனையும்‌ ஒன்று என்பதை, யதார்த்தத்தை காய்தல்‌ 
உவத்தலின்றி அங்கீகரிக்கிற ஒவ்வொரு மதவாதியும்‌ மத 
எதிரியும்‌ அங்கீகரிப்பான்‌ என்பதில்‌ ஐயமில்லை. 


அன்று எப்படி இருந்தது ₹ 

புரட்சிக்கு முற்கால. ரஷ்யாவில்‌ அ துவது 
1917-க்கு முந்திய ரஷ்யாவில்‌ வைதீக கிருஸ்துவ மார்க்கம்‌ 
தான்‌ அரசாங்க மதமாக அதிகார ஆர்ப்பாட்டம்‌ செய்தது. 
ஏனைய மார்க்கங்களெல்லாம்‌ எமகண்டம்‌ அரிகண்டங்களுக்கு 
இரையாயின அல்லது பெயரளவில்‌ விட்டு வைக்கப்பட்டன. 
இஷ்டம்போல்‌ எந்த மதத்தையும்‌ தழுவ மக்களுக்கு உரிமை 
யில்லை. வைதீக கிறித்துவ மார்க்கத்திற்கு மாறத்‌ தடை 
யில்லை. இதர மத மாறுதல்களுக்குத்‌ தடையிருந்தது. 

கிருஸ்து மார்க்கத்திலிருந்து கிறித்துவமல்லாத: மார்க்‌. 
_ கத்தைத்‌ தழுவுவது கடுமையாகத்‌ தண்டிக்கப்பட்டது. 
நாத்திகம்‌, அரசாங்கத்திற்கு விரோதமான கொடிய குற்றமாக 
கருதப்பட்டது. கிறித்துவ முறைப்படி மணம்‌ புரித்து 
கொள்ளாத மணமக்கள்‌ தண்டிக்கப்பட்டனர்‌. அவர்களுக்குப்‌ 
பிறக்கும்‌ குழந்தைகள்‌ “ சட்டவிரோதமான * குழந்தைகள்‌ $ 
அந்தக்‌.குழந்தைகளுக்குப்‌ பிரஜா உரிமை. இல்லை. ள்‌ 


il 


உ ஆணி 


ரஷ்ய வைதீக திருச்சபைக்கு வேறு சபைகளுக்கில்லாத i 
தனிச்சலுகையும்‌ யதேச்சாதிகாரமும்‌ இருந்தது. ஜாரரசன்‌ 
தான்‌ இந்த திருச்சபையின்‌ தலைவர்‌ பெருமான்‌. அரசாங்கத்‌ 


தின்‌ அடிப்படைச்‌ சட்டங்களில்‌, : திருச்சபை ஜாரரசனுக்கு 
அடங்கிக்‌ கிடந்த தன்மை எதிரொலித்தது.  : கிறித்துவ 
மன்னராகிய சக்கரவர்த்திதான்‌ திருச்சபையின்‌ தலைசிறந்த 
காவலரும்‌ புரவலருமாவார்‌ ** என்று மதச்‌ சட்டம்‌ முழங்கிற்று. 

திருச்சபையின்‌ உடைமையாக குபேரச்‌ செல்வம்‌- தாவர 
ஜங்கசமச்‌ சொத்துக்களாக மலையென குவிந்து கிடந்தது. 
திருச்சபை மிகப்பெரிய முதலாளியாகவும்‌, நிலப்பிரபுவாகவும்‌ 
தொழிலாளர்களையும்‌ விவசாயிகளையும்‌ சுரண்டிக்‌ கொழுத்தது.. 
ஜார்‌அரசாங்கம்‌ அதன்‌ ஊழியர்களையும்‌, பொது மக்களையும்‌ 
அடக்கி ஒடுக்க வைதீக திருச்சபையை உபயோகித்தது. மதத்‌ 
தலைவர்களை போலீஸ்‌ தலைவர்களாக உபயோகித்தது. பொது 
மக்களுடைய அரசியல்‌ போக்குகளை கண்காணிக்கும்‌ 
பொறுப்பை புரோகிதர்களுக்கு அளித்தது. 


ஜாரின்‌ இனத்துவேஷூம்‌ 

இனத்துவேஷத்தை வளர்த்து, வைதீக திருச்சபையைச்‌ 
சேராத எல்லைப்புறப்‌ பிரதேச மக்களை வாட்டி வதைத்தது 
அரசாங்கம்‌. உத்தியோகங்களிலும்‌ சரி, பள்ளிக்கூடங்களிலும்‌ 
சரி வைதீக திருச்சபையைத்‌ தழுவியவர்களுக்கு ஒரு நீதி, 
மற்றவர்களுக்கு வேறோரு நீதி காட்டிற்று. 

இவ்வாறு மதசுதந்திரமோ மனச்சாட்சிச்‌ சுதந்திரமோ 
மருந்துக்குக்கூட ஜார்‌ அரசாங்கத்தில்‌ இருந்ததில்லை. 

எனவே, ஜாரின்‌ எதேச்சாதிகார ஆட்சியை எதிர்த்துப்‌ 
போராடிய ரஷ்ய முற்போக்குவாதிகள்‌ மனச்சாட்சி சுதந்‌ 
திரத்தையும்‌ ஒரு கோரிக்கையாக வைத்தார்கள்‌. அரசாங்‌ 
கத்திலிருந்து திருச்சபையைப்‌ பிரிக்கவேண்டும்‌. திருச்சபை 
யிலிருந்து பள்ளிக்கூடத்தைப்‌ பிரிக்கவேண்டும்‌. அதாவது 
மத சுதந்திரம்‌ வேண்டுமென்று கோரினர்‌. 

1888ல்‌ ““ தொழிலாளர்‌ விடுதலைக்‌ கழகம்‌ ?” --அதுதான்‌ 
அன்றைய மார்க்சிஸ்ட்குழு--நிறுவப்பட்டு, '* மனச்சாட்சிக்கு 
தங்குதடையற்ற சுதந்திரம்‌ வேண்டும்‌ ** என்றும்‌, மத இன 

வேற்றுமை பாராட்டாது எல்லா மக்களுக்கும்‌ பரிபூரண 
சமஉரிமை வேண்டும்‌ என்றும்‌ கோரிக்கைகளை வைத்தது. 
1902ல்‌ லெனினால்‌ தயாரிக்கப்‌ பட்ட ரஷ்ய சமூக ஜன 
நாயகக்‌ கட்சியின்‌ திட்டம்‌, பால்‌ மத இன வேற்றுமை பாராட்‌ 
டாது. எஸ்டேட்கள்‌ ஒழிக்கப்பட வேண்டுமென்றும்‌, சம 
உரிமை பரிபூரணமாக வழங்கப்படவேண்டுமென்றும்‌ கோரிற்று. 


இன்று எப்படி இருக்கிறது ? 

அக்டோபர்‌: சோஷலிஸ்ட்‌ புரட்சி “* அடிமைக்குத்‌ தளை 
யில்லை. யாருமிப்போது அடிமையில்லை ** என்ற சூழ்நிலையைப்‌ 
படைத்தது. சோவியத்‌ யூனியனில்‌ திருச்சபைக்கும்‌ (மதத்‌ 
திற்கும்‌) அரசாங்கத்திற்கும்‌ இருந்த ஒட்டும்‌ உறவும்‌ அறு 
பட்டன. 

1918ல்‌ ஜனவரியில்‌ சோவியத்‌ அரசாங்கம்‌, அரசாங்கத்‌ 
திலிருந்து திருச்சபையும்‌, திருச்சபையிலிருந்து பள்ளிக்கூட 
மும்‌ பிரிக்கப்பட்டன என்று பறையறைவித்தது. மதசுதந்திரப்‌- 
பிரச்சினையும்‌, மத ஸ்தாபனங்களில்பால்‌ சோவியத்‌ அரசாங்‌ 
கத்தின்‌ மனப்பான்மையும்‌ அடியோடு பைசல்‌ செய்யப்‌ 
பட்டது. 

அந்தப்‌ பறைசாற்றின்‌ முக்யாம்சங்கள்‌ பின்‌ வருவன:-- 

1. அரசாங்கத்திலிருந்து திருச்சபை பிரிக்கப்படுகிற து. 

2. மனச்சாட்சியைப்‌ பாதிக்கிற அல்லது தடைப்படுத்து 
கிற அல்லது குறிப்பிட்ட மதநம்பிக்கையின்‌ அடிப்படையில்‌ 
சலுகை வழங்குகிற சட்டங்கள்‌ தடைசெய்யப்படும்‌. 

38. யாரும்‌ எந்த மதத்தையும்‌ பின்பற்றலாம்‌. அல்லது 
பின்பற்றாதிருக்கலாம்‌. குறிப்பிட்ட தொழுகையுடையவர்‌ 
அல்லது தொழுகை நடத்தாதவர்‌ என்ற அடிப்படையில்‌ 
இருந்த சாதக, பாதக உரிமைகள்‌ ஒழிக்கப்படும்‌. பொது, 
மக்களின்‌ மதச்சார்பு பற்றிய குறிப்புகள்‌ சர்க்கார்‌ தஸ்தா 
வேஜுகளிலிருந்து நீக்கப்படும்‌. 

4. அரசாங்க நடவடிக்கைகளிலும்‌, அரசாங்கம்‌ சம்பந்‌. 
தப்பட்ட பொதுவான சமுதாய நடவடிக்கைகளிலும்‌ சரி எவ்‌ 
வித மதச்‌ சடங்கும்‌ அனுஷ்டிக்கப்பட மாட்டாது. 

லல ர வத்து 


5. பொது ஜன அமைதியை .பாதிக்காதவரையில்‌ மற்ற 
வர்களின்‌ உரிமையில்‌ குறிக்கிடா தவரையில்‌ தங்களுடைய 
மதச்சடங்குகளை நடத்திக்‌ கொள்ள ஒவ்வொருவருக்கும்‌ 
உரிமையுண்டு. | 

ஸ்தல அதிகாரிகள்‌ இதில்‌ தகுந்த பாதுகாப்பு நடவடிக்கை . 
களை எடுத்துக்‌ கொள்வர்‌. 

6. நாட்டுக்கும்‌ அரசாங்கத்திற்கும்‌ ஒவ்வொருவரும்‌ 
செய்யவேண்டிய கடமையைத்‌ தட்டிக்கழிக்க மத நம்பிக்கை 
களைக்‌ காட்டிச்‌ சாக்குப்போக்கு சொல்லக்கூடாது. 

இதற்கு விதிவிலக்கு வேண்டுமாயின்‌ மக்கள்‌ மன்றம்‌ 
(Peoples Court) தீர்ப்புக்‌ கூறும்‌. 

7. மதத்தின்‌ பேரால்‌ நடைபெறும்‌ சத்தியங்களும்‌ஆ ணை 
களும்‌ ஒழிக்கப்படும்‌. 

8. சகல சமுதாயச்‌ சடங்குகளும்‌ சமுதாய அதிகாரி 
களாலும்‌ ஸ்தாபனங்களாலுமே நடத்தப்படும்‌. மணச்சடங்கு 
பிறந்தநாள்‌ சடங்குகளை ரெஜிஸ்ட்ரேஷன்‌ ஆபீஸ்‌ நடத்தி 
வைக்கும்‌. 

9. திருச்சபையிலிருந்து பள்ளிக்கூடம்‌ பிரிக்கப்படும்‌. 

10. எல்லா அரசாங்க பொதுப்‌ பள்ளிக்கூடங்களிலும்‌ 
தனிப்பட்ட பள்ளிக்கூடங்களிலும்‌ மதபோதனை ஒழிக்கப்‌ 
படும்‌, 

லெனின்‌ 1905ல்‌ திருச்சபையை அரசாங்கத்திலிருந்தும்‌ 
பள்ளிக்கூடத்தை திருச்சபையிலிருந்தும்‌ பிரிக்க வேண்டு 
மென்று கூறிய அறிவுரை சோவியத்‌ ஆட்சியில்‌ வெற்றிகர 
மாக அமுலாக்கப்பட்டது. 


வாய்ப்பும்‌ வசதியும்‌ 

அரசாங்கத்திலிருந்து திருச்சபையை பிரிக்கவேண்டு 
மென்று ஏற்பட்டதால்‌ ஜாராட்சியில்‌ அரசாங்கத்தின்‌ ஒரு 
அங்கமாகத்‌ திகழ்ந்த ரஷ்ய வைதீக சபை விடுதலையடைந்து. 
தனது முழு கவனத்தையும்‌, மதப்பிரச்சினையிலேயே செல. 
விடும்‌ வாய்ப்புக்கிடைத்தது. 

அரசாங்கத்திலிருந்து திருச்சபை பிரிக்கப்பட்டதால்‌, ஒவ்‌ 
வொருவரும்‌  மதஸ்தாபனங்களில்‌ கட்டாயம்‌ அங்கம்‌ வகிக்க 

வேண்டுமென்ற நிர்ப்பத்தத்திலிருந்து எல்லோருக்கும்‌ றத்‌ 
கிடைத்தது. ' 

அரசாங்கத்திலிருந்து திருச்சபை பிரிக்கப்பட்ட தால்‌ இது 
வரை சர்க்கார்‌ உதவி பெற்று வந்த ரஷ்ய வைதீக திருச்‌ 
சபைக்கு இனி அந்த உதவி கிடையாதென்றாகிவிட்டது. - 

இந்த பிரிவு புரோகிதர்களோ, அல்லது மத பக்தர்களோ 
நாட்டின்‌ அரசியல்‌ வாழ்வில்‌ தீவிரமாகப்‌ பங்கு வ ற்று 
முட்டுக்‌ கட்டையாக இல்லை. 

மதத்தை அடிப்படையாகக்‌ கொண்டு சோவியத்‌ பிரஜை 

யாருக்கும்‌ எவ்விதத்தடையும்‌ கிடையாது. 


தனிச்சலுகை கிடையாது 

சோவியத்‌ யூனியனிலுள்ள சகல மதங்களும்‌ அரசாங்கத்‌ 
தின்‌ கண்ணில்‌ சமஉரிமை பெற்றன. எந்த மதத்திற்கும்‌ எந்த 
தனிச்‌ சலுகையும்‌ கிடையாது, அதே பொழுதில்‌ சோவியத்‌ 
சட்டத்தை எந்த மதமும்‌ மீறக்கூடாது. 

நாத்திகர்களுக்கும்‌, சம்சயவாதிகளுக்கும்‌, பகுத்தறிவு 
வாதிகளுக்கும்‌ அவரவர்‌ கொள்கையை பிரசாரம்‌ செய்வதற்கும்‌ 
பரிபூரண உரிமையுண்டு. 

இந்த மாதிரியான சூழ்நிலையில்தான்‌ உண்மையான-- 
சம்பிர தாயப்படி அல்லாத மதசுதந்திரம்‌ சாத்தியமாகும்‌ என்‌ 
பதை எந்த நியாய புத்தியுள்ளவனும்‌ குரோதமற்றவனும்‌ 
ஒப்புக்‌ கொள்ளுவான்‌. 

இத்தகைய சுதந்திரம்‌ கிடைத்ததால்‌, இன்று பிரபல மத 
ஸ்தாபனங்களும்‌ தங்கள்‌ சொந்த முன்முயற்சியோடு சமாதான 
இயக்கத்தில்‌ பங்கு கொள்கின்றன. உலக சமாதானத்திற்கான 
சோவியத்‌ அரசாங்கத்தின்‌ திட்டங்களை முழுமூச்சோடு, அமுல்‌ 
நடத்தப்பாடுபடுவதோடு அதைத்‌ தங்கள்‌ மதக்கடமையாக 
வும்‌ கொள்கின்றன. 

மிகப்‌ பிரபலமான மதத்தலைவர்களெல்லாம்‌ சோவியத்‌ 
யூனியனிலுள்ள பற்பல குடி அரசுகளிலும்‌ நடைபெறும்‌ சமா 
தான மாநாடுகளில்‌ தீவிரமான பங்கெடுத்துக்‌ கொள்கிறார்கள்‌. 
...! அகில யூனியன்‌ எவாங்கலிக்கல்‌ கிறித்துவ ஸ்தாபனத்‌ 
தின்‌ தலைவரான ஒய்‌: ஐ. ஷிட்கோவ்‌ கூறினார்‌: “மதவாதிகளா 

கிய எங்களுக்கு அக்டோபர்‌ புரட்சியின்‌ முக்கியத்துவம்‌, 
என்னவென்றால்‌, அது எல்லாவித மத ஸ்தாபனங்களுக்கும்‌ 
சுதந்திரத்தைத்‌ தேடித்தந்தது. இந்தப்‌ புரட்சி, சட்டத்தின்‌ 
முன்னால்‌ எல்லா மதங்களையும்‌ சம உரிமையுடையதாக 
செய்து விட்டது. எந்தத்‌ திருச்சபையும்‌ இன்று ஆதிக்க. 
முடையதாக இல்லை. ஜாராட்சியில்‌ சித்திரவதைக்கு இரை 
யாகி நசுங்கிக்‌ கிடந்த எல்லா மத ஸ்தாபனங்களுக்கும்‌ 
அக்டோபர்‌ புரட்சி விடுதலை அளித்திருக்கிறது. அவை. 
களின்‌ சமுதாய நடப்பு, தொழுகை, சுதந்திரம்‌ ஆகியவற்றிற்‌ 
குரிய சகல உரிமைகளும்‌ இன்று கிடைத்துள்ளன.” 


முஸ்லீம்கள்‌ உரிமை 


இதுபோல்‌ 1951ல்‌ பத்திரிகை நிருபர்களுக்குப்‌ பேட்டி 
யளித்தபோது டிரான்ஸ்காகேசியா முஸ்லீம்‌ மதபோர்டுத்‌ தலை 
வராகிய ஷேக்உல்‌ இஸ்லாம்‌ ஆல்ஜாதே பின்வருமாறு கூறி 
னார்‌: “புரட்சிக்கு முன்னால்‌ எங்கள்‌ நாட்டு முஸ்லீம்கள்‌ மதச்‌ 
சித்திரவதைக்கு இரையானார்கள்‌. இன்று சோவியத்யூனியனில்‌ 
எல்லா மதங்களும்‌ சமஉரிமையை அனுபவிக்கின்‌ றன. 
ஸ்டாலின்‌ அரசியல்‌ சட்டம்‌ மதசுதந்திரத்திற்குப்‌ பூரண 
உத்தரவாதம்‌ அளிக்கிறது.” 

காக்கஸஸிலும்‌ மத்திய ஆசியாவிலுமுள்ள மசூதிகளும்‌ 
மத ஸ்தாபனங்களும்‌ சுதந்திரமாகச்‌ செயல்படுகின்றன. 
சோவியத்‌ அரசாங்கத்தின்கீழ்‌, முஸ்லீம்கள்‌ கல்வி, உண்மை 
யான உயர்தரப்‌ பண்பாடு இவற்றின்‌ நற்பலனை நன்றாகத்‌ துய்க்‌ 
கிறார்கள்‌.?? 

: சர்வசாதாரணமான முஸ்லீம்‌ தொழிலாளர்‌, விவசாயி 
களின்‌ புதல்வர்‌, புதல்விகள்‌ சர்க்கார்‌ அமைச்சர்கள்‌, பாக்டரி 
டைரக்டர்கள்‌, விஞ்ஞான கழக நிர்வாகிகள்‌ முதலிய 
பதவிகள்‌ வகித்து அரசாங்க நிர்வாகத்தில்‌ சிறந்த முறையில்‌ 
பங்கு கொள்கிறார்கள்‌.” 

எல்லா மதங்களும்‌ சமம்‌. மத அடிப்படையில்‌ எந்த 
வேற்றுமையும்‌ பாராட்டுவதில்லை. மதவாதியோ, நாத்திகனே. 

பாக்டரியிலும்‌, பள்ளிக்கூடத்திலும்‌, பட்டாளத்திலும்‌ சமமா 
கவே பாவிக்கப்படுகிறான்‌. 

மதநம்பிக்கைக்காக சித்திரவதை செய்வதை, உரிமை 
பறிக்கப்படுவதை சோவியத்‌ யூனியன்‌ தடை செய்கிறது. மத 
உணர்ச்சியைப்‌ புண்படுத்துவதையும்‌ தடுக்கிறது. மத 
உணர்ச்சி விழாக்களில்‌ குறுக்கிடுவதை கண்டிக்கிறது, தண்‌ 
டிக்கிறது. 

1986ம்‌ வருடத்திய ஸ்டாலின்‌ அரசியல்‌ சட்டத்தின்‌ 
நகல்‌ திட்டத்தின்‌ 1 2வது பிரிவுக்கு ஒரு திருத்தம்‌ வந்தது. 
மதச்சடங்குகளைத்‌ தடை செய்ய வேண்டுமென்பது அந்தத்‌ 
திருத்தம்‌. “நமது அரசியல்‌ சட்டத்தின்‌ அடிப்படைக்‌ கருத்‌ 
துக்கு விரோதமாக இருப்பதால்‌ இதை நிராகரிக்க வேண்டும்‌?” 
என்று ஸ்டாலின்‌ கூறினார்‌. 

இவ்விதம்‌, மதம்‌ தனிப்பட்ட நபர்களின்‌ சொந்த விஷய 
மாக்கப்பட்டது சோவியத்‌ நாட்டில்‌. அரசியலிலோ, பொருளா 
தாரத்திலோ, பள்ளிகளிலோ புரட்சிக்குமுன்னர்‌ இருந்ததுபோல்‌ 
மதத்திற்கு எவ்வித சம்பந்தமுமில்லாமல்‌ செய்து இஷ்டப்பட்ட 
வர்‌, இஷ்டப்பட்ட மதத்தை தங்குதடையின்றித்‌ தழுவலாம்‌ 
என்ற உரிமை அளிக்கப்பட்டது. அத்துடன்‌ அவ்வித மதநம்‌ 
பிக்கை விஞ்ஞானத்திற்கு விரோதமானது, பகுத்தறிவற்றது 
என எடுத்துக்காட்ட மத எதிர்ப்பாளர்களுக்கும்‌ அங்கு 
உரிமை உண்டு. 

8-11-58 

மதமும்‌ மணித வாழ்வும்‌ 


இன்றைய வாழ்வில்‌ சிலர்‌ பலரைச்‌ சூறையாடுகிறார்கள்‌ . 
ஜனத்தொகையில்‌ விரல்விட்டு எண்ணக்கூடியவர்களான 
ஏகாதிபத்தியக்‌ குபேரர்களும்‌ நிலப்பிரபுக்களும்‌ ஏகபோகப்‌ 
பணாதிபதிகளும்‌, தொழிலாளி--விவசாயிப்‌ பெருமக்களைக்‌ 
கசக்கிப்‌ பிழிந்து சாறெடுக்கிறார்கள்‌. பொதுமக்கள்‌ உலகம்‌ 
: லட்சுமிபுத்திரர்‌ ** களின்‌ காலடியில்‌ லாப உற்பத்தி செய்யும்‌ 
அடிமை உலகமாக மாறித்‌ தவிக்கிறது. 

பொருளாதார அடிமைத்தனம்‌ அரசியல்‌ அடிமைத்தனத்‌ 
தையும்‌ சமுதாய அவமதிப்பையும்‌, கோடானுகோடி மக்களின்‌ 
ஆத்மீக தார்மீக வாழ்வின்‌ கொச்சைப்‌ பாட்டையும்‌ இருட்‌ 
டடிப்பையும்‌ பல்வேறு உருவங்களில்‌ தவிர்க்க முடியாதபடி 
பெற்றெடுத்து பாலூட்டி வளர்க்கிறது. பொருளாதார விடுதலைப்‌ 
போராட்டத்திற்குத்‌ தேவையான அரசியல்‌ உரிமை கொஞ்ச 
நஞ்சம்‌ தொழிலாளி விவசாயி மக்களுக்குக்‌ கிடைக்கக்கூடும்‌. 
ஆனால்‌ இன்றைய ஏகாதிபத்தியப்‌ பிடிப்பையும்‌, நிலப்பிரபுத்‌ 
துவ அமைப்பையும்‌ ஏகபோக மூலதனத்தின்‌ ஆதீனத்தையும்‌ 
தூக்கி யெறிந்தாலன்றி, வறுமை, வேலையின்மை, அடிமை 
ஆகிய சாபத்தீடுகளுக்குக்‌ கழுவாய்‌ காணமுடியாது. 

மதம்‌. ஆத்மீக அடிமைத்தனத்தின்‌ பல உருவங்களில்‌ ஓர்‌ 
உருவம்‌. இது ஓய்வொழிவற்ற உழைப்பாலும்‌, இல்லாமை 
என்கின்ற பொல்லாமையாலும்‌, நிராதரவாலும்‌ நசுக்குண்டு 
அலறும்‌ பொதுமக்களை எங்கும்‌ எல்லாவிடத்தும்‌ கொடுமையாக 
அழுத்துகிறது. 

இம்மையில்‌ சுரண்டல்‌ கொள்ளைக்காரர்களை எதிர்த்துப்‌ 

ப்‌ ல லா ஷ்‌ இட இ 


போராட முடியாத கையாலாகாத்தனம்‌ சுரண்டப்படும்‌ வர்க்கங்‌ 
களுக்கு மறுமை நல்வாழ்வில்‌ நம்பிக்கையை ஊட்டுகிறது. 
இயற்கையை எதிர்த்துப்‌ போராட முடியாத கையாலாகாத்‌ 
தனம்‌ காட்டுமிராண்டிகளுக்கு கடவுள்கள்‌, பேய்‌ பூதங்கள்‌, 
அற்புதங்கள்‌, ஆகியவைகளில்‌ நம்பிக்கையை ஊட்டியதுபோல. 


இம்மையில்‌ அடக்க ஒடுக்கமாகவும்‌, பொறுமையாகவும்‌, 
வாழ்ந்தால்‌ மறுமையில்‌ உங்களுக்கு சொர்க்கபோகம்‌ கிடைப்‌ 
பது உறுதி என்று பாடுபட்டும்‌ பலனடையாத பாட்டாளி மக்க 
ளுக்கு, மதம்‌ இதோபதேசம்‌ செய்து அவர்களுடைய போர்க்‌ 
குணத்தையும்‌, வாழ்வுணர்ச்சியையும்‌ மழுங்கடிக்கிறது. இம்‌ 
மையில்‌ தான தர்மங்களைச்‌ செய்தால்‌ மறுமையில்‌ உங்களுக்கு 
சொர்க்கபோகம்‌ கிடைப்பது உறுதி. என்று கொள்ளைக்காரக்‌ 
குபேரர்களுக்கு மதப்‌ போதனை செய்து அவர்களுடைய சுரண்‌ 
டல்‌ கொள்ளை வாழ்வை நியாயப்படுத்துகிறது. 


நமது உருத்து 

மதம்‌ மக்களை மயக்கும்‌ அபின்‌. மதம்‌ ஒரு தினுசான ஆத்‌ 
மீகத்‌ தெகடுதத்தம்‌. இந்தத்‌ தெகடுதத்தத்தில்‌ மூலதனத்தின்‌ 
அடிமைகள்‌, நிலபலத்தின்‌ எடுபிடிகள்‌ அதாவது பாமரப்‌ 
பொதுமக்கள்‌, மனிதனுடைய பிரதிமையை அதாவது மனித 
அந்தஸ்தோடு வாழவேண்டுமென்ற வாழ்வுக்‌ கோரிக்கையை 
மூழ்கடித்து விடுகிறார்கள்‌. 

“்‌ சோஷலிஸமும்‌ மதமும்‌ ** என்ற கட்டுரையில்‌ லெனின்‌ 
கூறிய கருத்துக்களை மேலே கொடுத்துள்ளேன்‌. இந்த மார்க்‌ 
சீய-லெனினியக்‌ கருத்து வெளிச்சத்தில்‌ பார்த்தால்‌ இரண்டு 
உண்மைகள்‌ தெள்ளத்‌ தெளியப்‌ புலனாகும்‌. 

1. பொருளாதார அடிமைத்தனம்‌ தான்‌ அடிப்படை, 
சாபத்தீடு; அதிலிருந்துதான்‌ அரசியல்‌ அடிமைத்தனம்‌, சமுதாய 
இழிவு, ஆத்மீக தார்மீக அடிமைத்தனம்‌ ஆகியவை பிறக்‌ 
கின்றன. 7 

2. மதம்‌ ஆத்மீக அடிமைத்தனத்தின்‌ ஓர்‌ உருவம்‌. 
மதம்‌ பாட்டாளிகளை மயக்கும்‌ ஒரு அபின்‌ ; உடையவர்களின்‌ 
கேடயம்‌. 

இந்தக்‌ கருத்துக்கள்‌ உலகக்‌ கம்யூனிச இயக்கத்தின்‌ 
கருத்துக்கள்‌. இந்தியக கம்யூனிஸ்ட்‌ கட்சியின்‌ கருத்துக்களும்‌, 
தமிழ்நாடு கம்யூனிஸ்டுகளின்‌ கருத்துக்களும்‌ இவைகளே தான்‌. 
மத நம்பிக்கையும்‌, கடவுள்‌ நம்பிக்கையும்தான்‌ அடிப்படை 


யான  சாபத்‌ தீடுகள்‌ என்று பிடிசாதனையாக திருப்பித்‌. 


திருப்பிச்‌ சொல்லப்படும்‌-௭ முதப்படும்‌ “* திராவிட அறிவியக்கக்‌ 
கருத்துக்கள்‌ ?? மார்க்சீய-லெனினியக்‌ கருத்துகளுக்கு தேர்‌ 
மாறானவை. 


கம்யூனிஸ்டுகளும்‌ மதமும்‌ 

££ தன்னுடய அடிமைத்‌ தனத்தை உணர்வு பூர்வமாக 
தெரிந்து விடுதலைப்‌ போராட்டத்தில்‌ ஈடுபாடு கொள்ளும்‌ ஒரு 
அடிமை தன்னுடைய அடிமைத்தனத்தில்‌ பாதியை அழித்து 
விட்டவனாகிறான்‌?? என்கிறார்‌ லெனின்‌: நவீன பாக்டரி தொழில்‌ 
முறையில்‌ உருவாகிற வர்க்க உணர்ச்சி பெற்ற தொழிலாளி, 
நகர வாழ்க்கையால்‌ புதிய வெளிச்சம்‌ பெறுகிற பாட்டாளி, 
நிலப்பிரபுத்துவ எதிர்ப்புப்‌ போராட்டத்தில்‌ முங்கி மூழ்கி ஜன 
நாயக உணர்ச்சி கூறேறிய விவசாயத்‌ தொழிலாளி-வாரங்‌ குத்‌ 
தகைதார்‌ மதக்‌ குரோதங்களை வெறுப்புடன்‌ உதறி எறிகிறான்‌; 
மோட்சத்தையும்‌, சொர்க்கத்தையும்‌ புரோகிதர்களுக்கும்‌, 
நிலச்சுவான்தார்‌, முதலாளி, மத வெறியர்களுக்கும்‌ விட்டு 
விடுகிறான்‌ ; இம்மையில்‌ இங்கே நல்வாழ்வை நிலைநாட்டும்‌ 
முயற்சியில்‌ ஈடுபடுகிறான்‌. இன்றைய நவீனப்‌ பாட்டாளி 
சோஷலிஸ முகாமைத்‌ தழுவுகிறான்‌. கம்யூனிஸ்ட்‌ கட்சி 
விஞ்ஞானத்தை ஆயுதமாகக்‌ கொண்டு மத போதையை 
எதிர்த்துப்‌ போராடுகிறது ; கம்யூனிஸ்ட்‌ கட்சி இவ்வுலகத்தில்‌ 
நல்வாழ்வுக்காக இன்றே போராடும்‌ பொருட்டு தொழிலாளிகளை 
விவசாயப்‌ பெருமக்களை ஒன்று திரட்டுவதன்‌ மூலமாக மறு உலக 
நம்பிக்கையிலிருந்து அவர்களை விடுவிக்கிறது, 

வாழ்க்கைப்‌ போராட்டத்தில்‌, வர்க்கப்‌ போராட்டத்தில்‌ 


ஒட்ட வைப்பதன்‌ மூலம்‌ பொதுமக்களிடமிருந்து மத நம்பிக்கை. 


யைக்‌ கழற்ற வேண்டும்‌ என்கிறது லெனின்‌ வழி. கருத்துப்‌ 
ட்ப தப்ப மூலம்‌ மத ஒழிப்பு நடத்த முடியும்‌ என்கிறது. 
“்‌ திராவிட - அறிவியக்க வீரர்‌ ?* வழி, 


<0 





இது இவ்வாறாக, திராவிட இயக்கத்தைச்‌ சேர்ந்த சில 
“அற்புத மூளைகள்‌” மார்க்ஸ்‌, ஏங்கல்ஸ்‌, லெனின்‌, ஸ்டாலின்‌ 
ஆகிய உலக மகாமேதைகளின்‌ மதம்‌ பற்றிய சித்தாந்தத்தை, 
உறுதியாகக்‌ கடைப்பிடிப்பவர்கள்‌ ““ திராவிட இயக்க கம்யூ 
னிஸ்டுகளே (பெரியார்‌ - அண்ணாதுரை முதலியவர்களே) 
அன்றி கம்யூனிஸ்டு கட்சி கம்யூனிஸ்டுகளல்ல ?* என்று 
பட்டப்பகலை இருட்டாக்குகிறார்கள்‌. 


மதம்‌ தனிப்பட்ட விவகாரம்‌ 


“மதத்தை தனிப்பட்ட விவகாரம்‌ என்று பறைசாற்ற 
வேண்டும்‌” என்று கூறுவதன்‌ மூலம்‌ கம்யூனிஸ்டுகள்‌ மதத்‌ 
தைப்‌ பற்றிய தங்கள்‌ மனப்பான்மையை வெளிப்படுத்துகிறார்‌ 
கள்‌. சர்க்காரைப்‌ பொறுத்தமட்டில்‌ மதம்‌ தனிப்பட்டவர்‌ விவ 
காரமாக 'வேண்டும்‌ என்று கம்யூனிஸ்டுகள்‌ கோருகிறார்கள்‌. 
கட்சியைப்‌ பொறுத்தமட்டில்‌ அப்படிக்கருதக்கூடாது என்றும்‌ 
கூறுகிறார்கள்‌. 

“சர்க்கார்‌ மதச்சார்புடையதல்ல. சமய ஸ்தாபனங்களுக் 
கும்‌ சர்க்கார்‌ அதிகாரத்திற்கும்‌ ஒரு தொடர்பும்‌ இல்லை, 
ஆத்திகனாகவோ நாத்திகுகவோ வாழ ஒவ்வொருவனுக் 
கும்‌ பரிபூரண சுதந்திரம்‌ உண்டு. மதவேற்றுமையை அடிப்‌ 
படையாகக்‌ கொண்டு மக்களிடம்‌ பாகுபாடு காண்பது அணு 
மதிக்கப்பட மாட்டாது. சர்க்காரின்‌ தஸ்தாவேஜுகளில்‌ மதப்‌ 
பெயர்களுக்கு இடமிராது. மதஸ்தாபனங்களுக்கு சர்க்கார்‌ 
மான்யம்‌ கிடையாது. இவ்வாறு சர்க்காருக்கும்‌ சர்ச்சுக்கும்‌ 
(மதஸ்தாபனங்களுக்கு) இடையில்‌ கல்விச்சாலைகளுக்கும்‌ 
மதஸ்தாபனங்களுக்கும்‌ இடையில்‌ பரிபூரணப்‌ பிரிவினை ஏற்‌ 
படுத்தி முழுக்க முழுக்க நிபந்தனையின்றி மதம்‌ தனிப்பட்ட 
விவகாரம்‌ என்று பறைசாற்ற வேண்டும்‌.” இது மதத்திற்கும்‌ 
சர்க்காருக்கும்‌ இருக்க வேண்டிய உறவைப்‌ பற்றிய லெனின்‌ 
கருத்து. 

கம்யூனிஸ்ட்‌ கட்சிக்கு மதம்‌ தனிப்பட்ட விவகாரமல்ல. 
பாட்டாளி வர்க்க விடுதலைக்காகவும்‌, அதன்‌ மூலம்‌ தேசத்தின்‌ 
உண்மையான ஜனநாயக விடுதலைக்காகவும்‌, போராடும்‌ 

வர்க்க உணர்ச்சி கொண்டு முன்னேற்றத்‌ தன்மை வாய்ந்த 
வீரர்களின்‌ கட்சி-கம்யூனிஸ்ட்‌ கட்சி. இத்தகைய கட்சி மத 
நம்பிக்கைகளின்‌ உருவத்தில்‌ காணப்படுகிற வர்க்க உணர்ச்சி 
குறைவு, அறியாமை அல்லது பாமரத்தன்மை ஆகியவற்றைப்‌ 
பொறுத்தமட்டில்‌ அலட்சியப்‌ பான்மையோடு இருக்க 
முடியாது; இருக்கக்கூடாது. 

மதபோதையை வெற்றிகரமாக எதிர்த்துப்‌ போராடும்‌ 
விதத்தில்‌ மதஸ்தாபனங்களின்‌ பிடிப்பை மாற்ற, கம்யூனிஸ்டு 
கள்‌ கொள்கைப்‌ போராட்டம்‌ நடத்தியாக வேண்டும்‌. கம்யூ 
னிஸ்டுகளுக்கு கொள்கைப்‌ போராட்டமென்பது தனிப்பட்ட 
விவ்காரமல்ல; பூராக்‌ கட்சியின்‌ விவகாரமாகும்‌. “அப்படி 
யானால்‌ எங்களுடைய கட்சித்‌ திட்டத்தில்‌ நாங்கள்‌ நாத்‌ 
திகர்கள்‌ என்று ஏன்‌ பிரகடனம்‌ செய்யவில்லை? எங்கள்‌ 
கட்சியில்‌ சேர்வதிலிருந்து இந்துக்களையோ, கிறித்தவர்‌ 
களை யோ முஸ்லிம்களையோ இதர கடவுள்‌ நம்பிக்கையுடைய 
வர்களையோ ஏன்‌ தடுக்கவில்லை ? 


அணுகுவது எப்படி ? 


இந்தக்‌ கேள்விகளுக்குப்‌ பதில்‌ சொல்வதிலேயே மதப்‌ 
பிரச்சினையை அணுகும்‌ முறையில்‌ கம்யூனிஸ்டுகளுக்கும்‌, 
திராவிட இயக்கத்தாருக்கும்‌ உள்ள மிக முக்கியமான வேற்றுமை 
விளக்கமாகும்‌. 

எங்கள்‌ திட்டம்‌ முழுக்க முழுக்க விஞ்ஞானக்‌ கண்ணோட்‌ 
டத்தை அதாவது உலகாயதவாத உலகக்‌ கண்ணோட்டத்தை 
அடிப்படையாகக்‌ கொண்டதாகும்‌. ஆகவே எங்களுடைய 
திட்ட விளக்கம்‌ மதமயக்கத்தின்‌ உண்மையான சரித்திர 
வேர்கள்‌ பொருளாதார வேர்கள்‌ எவை என்பதைப்‌ பற்றிய 
விளக்கத்தையும்‌ உட்கொண்டதாகும்‌. 

கம்யூனிஸ்டுப்‌ பிரசாரத்தில்‌ நாத்திகப்‌ பிரசாரம்‌ விஞ்‌ 
ஞான இலக்கிய வெளியீடு இவை அவசியம்‌ அடங்கி இருக்க. 
வேண்டும்‌ என்கிறார்‌ லெனின்‌. பிரஞ்சு நாட்டில்‌ 18-வது 
நூற்றாண்டில்‌ வாழ்ந்த பகுத்தறிவுவாதிகளின்‌ இலக்கியங்களை 
ஜெர்மன்‌ மொழியில்‌ மொழி பெயர்த்து ஜெர்மன்‌ மக்களிடம்‌ 


1) 


பரப்பவேண்டுமென்று ஜெர்மன்‌ கம்யூனிஸ்டுகளுக்கு ஏங்கல்ஸ்‌ 
அறிவுரை வழங்கியதையும்‌ லெனின்‌ எடுத்துக்‌ காட்டுகிறார்‌. 
இந்தக்‌ கருத்தை திராவிட இயக்கப்‌ பகுத்தறிவாதிகள்‌ 
தங்களுக்கு ஆதரவான கருத்தாகக்‌ கொள்ளக்‌ கூடும்‌. ஆனால்‌ 
அடுத்தாற்போல்‌ லெனின்‌ கூறும்‌ கருத்துகளை கவனியுங்கள்‌. 

“ஏந்த சந்தர்ப்பத்திலும்‌ மத எதிர்ப்பை தத்துவ ரீதி 
யாக லட்சிய ரீதியாக வர்க்கப்‌ போராட்டத்திற்கு வெளியில்‌ 
நடைபெறும்‌, பகுத்தறிவுப்‌ போராட்டமாக கையாளும்‌ தவறைச்‌ 
செய்யக்கூடாது. தீவிர ஜனநாயக வாதிகள்‌ இந்தத்‌ தவறைத்‌ 
தான்‌ அடுத்தடுத்து செய்தார்கள்‌. பாட்டாளிமக்களை எல்லை 
யில்லாத அடக்கல்‌ ஒடுக்கல்‌ கொடுமைக்கும்‌ இழிவுக்கும்‌ 
இரையாக்கும்‌ ஒரு சமுதாயத்தில்‌ வெறும்‌ கருத்துப்‌ பிரச்சாரத்‌ 
தால்‌ மட்டும்‌, மதக்‌ குரோதங்களை ஒழித்துவிடமுடியம்‌ என்று 
கருதுவது வடிகட்டின அசம்பாவிதமாகும்‌. 

சமுதாயத்தில்‌ காணப்படும்‌ பொருளாதார அடிமைத்‌ 
தனத்தின்‌ பலனும்‌ எதிரொலியும்தான்‌ மனித வர்க்கத்தை 
ஆழ அழுத்திக்கொண்டிருக்கும்‌ மத அடிமைத்‌ தனம்‌ என்‌ 
பதை மறந்து விடுவது முதலாளித்துவக்‌ குறுகிய மனப்பான்மை 
யின்‌ குணம்‌--முதலாளித்துவத்தின்‌ இருண்ட சக்திகளை எதிர்த்‌ 
துப்‌ போராடும்‌ போராட்டத்தில்‌ அறிவு வெளிச்சம்‌ பெறாத 
பாட்டாளி வர்க்கத்தை எத்தகைய நூற்களாலும்‌ கருக்துப்‌ பிரச்‌ 
சாரத்தாலும்‌ அறிவு வெளிச்சம்‌ பெறச்‌ செய்ய முடியாது. பூத 
உலக சொர்க்கத்திற்காக, பாட்டாளி வர்க்கம்‌ தொடுக்கும்‌ 
இந்தப்‌ புரட்சிப்‌ போராட்ட ஒற்றுமை மேலுலக சொர்க்கத்‌ 
தைப்‌ பற்றி பாட்டாளி வர்க்கத்திடம்‌ உண்டுபண்ணும்‌ கருத்‌ 
தொற்றுமையைவிட நமக்கு மிகமிக முக்கியமானது. 

-“* இதனால்தான்‌ நமது நாத்திகத்தை நமது திட்டத்தில்‌ 
பொறிக்கவில்லை. - இதனால்தான்‌ மத நம்பிக்கையுள்ள பாட்‌ 
டாளிகள்‌ நமது கட்சியில்‌ சேர்வதைத்‌ தடுக்கவில்லை. 

“்‌ நாம்‌ எப்பொழுதும்‌ விஞ்ஞானக்‌ கண்ணோட்டத்தையே 
கடைப்பிடிக்க வேண்டும்‌. சிலபல கிறித்தவர்களின்‌ முன்‌ 
னுக்குப்‌ பின்‌ முரணான போக்கை நாம்‌ எதிர்த்துப்‌ போராட 
வேண்டியது அவசியம்‌. ஆனால்‌ இவ்வாறு போராடுவது மத 
எதிர்ப்புக்கு முதலிடம்‌ கொடுக்க வேண்டுமென்று ஒருநாளும்‌ 

அர்த்தமாகாது. பொருளாதார வளர்ச்சியில்‌ போக்கில்‌ குப்பை 
கூளங்களாகிப்‌ போன அரசியல்‌ முக்கியத்துவத்தைப்‌ பெற்று 
விட்ட மூன்றாதர கருத்துக்கள்‌ அல்லது அர்த்தமற்ற கருத்துக்கள்‌ 
உண்மையான புட்சிகரமான பொருளாதார அரசியல்‌ போராட்டத்‌ 
தைப்‌ பிளவு உண்டுபண்ண அனுமதிக்கக்‌ கூடாது. ** 
லெனின்‌ கண்டிக்கிருர்‌ 

லெனினுடைய கருத்துப்படி தி.க, தி.மு.க.வினர்‌ வர்க்கப்‌ 
போராட்டத்திற்கு வெளியில்‌ “பகுத்தறிவுப்‌ போராட்டத்தை 
நடத்துகிறார்கள்‌. எனவே அவர்களுடைய பாதை தவறான 
பாதை. லெனின்‌ கூறும்‌ “தீவிர ஜனநாயகவாதிகள்‌” தான்‌ 
தமிழகத்தில்‌ திராவிட இயக்கத்தினர்‌. | 

“ வெறும்‌ கருத்துப்‌ பிரச்சாரத்தால்‌ மட்டும்‌ மத நம்பிக்கை 
களை ஒழித்துவிடமுடியும்‌ என்று கருதுவது வடிகட்டின 
அசம்பாவிதம்‌ ** என்ற லெனின்‌ மொழியை பகுத்தறிவுச்‌ 
சாணையில்‌ வைத்து தீட்டிப்‌ பாருங்கள்‌ என்று திராவிட 
இயக்கத்தை அழைக்கின்றேன்‌. 

மத எதிர்ப்பைப்‌ பொறுத்தமட்டில்‌ :: முதலாளித்துவக்‌ 
குறுகிய மனப்பான்மையின்‌ குணம்‌ ?? என்று லெனின்‌ குறிப்‌ 
பிடுகிறாரே அந்த “**அரிய குணம்‌? திராவிட இயக்கத்‌ தலைவர்‌ 
களை அட்டை போல்‌ ஒட்டிக்கொண்டிருக்கிறது. 


தி.க., திழுக போக்கு 

இந்தியாவிலும்‌ சரி தமிழகத்திலும்‌ சரி, லெனின்‌ பாதை 
யில்‌ சென்று வர்க்கப்‌ போராட்டத்தின்‌ மூலம்‌ பாட்டாளி 
மக்கள்‌ அறிவு வெளிச்சம்‌ பெற்று வருகிறார்கள்‌. வர்க்கப்‌ 
போராட்டத்தை எதிர்த்து பாட்டாளிவர்க்கக்‌ கொள்கையை 
நையாண்டி பண்ணி கருத்துப்‌ பிரச்சாரத்தின்‌ மூலம்‌ உலகை 
ஒளிமயமாக்க “திராவிடப்‌ பாணியில்‌ கலை வளர்க்கிறார்கள்‌ 
“திராவிட அறிவியக்கத்தார்‌? ! 

* பூவுலக சொர்க்கத்திற்காகப்‌ புரட்சிப்‌ போராட்ட ஒற்று 
மையை உயர்த்துகிறார்‌ ?* லெனின்‌. அவர்‌ வழியைக்‌ கடைப்‌ 
பிடிக்கிறார்கள்‌ கம்யூனிஸ்டுக்‌ கட்சியினர்‌. மேலுலக சொர்க்க 
எதிர்ப்பில்‌, “கருத்தொற்றுமை யைத்‌ திரட்ட தங்கள்‌ தனித்‌ 


94 


திறமைகளையெல்லாம்‌ நூற்று வீதம்‌ காட்டுகின்றனர்‌, “அறி 
வியக்க மூளைகள்‌ !? 

“ஆரியன்‌-திராவிடன்‌” *வடவன்‌-தென்னவன்‌” பிள்ளையார்‌ 
உடைப்பு, “இராமர்‌ உடைப்பு” இன்னபிற திராவிட இயக்கக்‌ 
கருத்துக்கள்‌ லெனின்‌ கூறுவதுபோல்‌, “* உண்மையான, 
புரட்சிகரமான பொருளாதார, அரசியல்‌ போராட்டத்தைப்‌ 
.பிளவுண்டுபண்ணும்‌ “மூன்றாந்தரக்‌ கருத்துக்கள்‌?” அல்லவா 
என்பதை திராவிட இயக்க அணிகளும்‌ தமிழ்‌ மக்களும்‌ சிந்தித்‌ 
துப்பார்க்க வேண்டும்‌. 

“மதப்‌ போராட்டத்தில்‌ பொதுமக்கள்‌ கவனத்தைத்‌ 
திருப்பிவிட்டு உண்மையான முதல்தரமான அடிப்படையான 
பொருளாதார அரசியல்‌ போராட்டத்திலிருந்து பொது மக்கள்‌ 
கவனத்தை மாற்றச்‌ சூது செய்வது” பிற்போக்கு முதலாளி 
நிலப்‌ பிரபுக்களின்‌ வேலை என்கிறார்‌ லெனின்‌. பெரியார்‌ 
பிள்ளயார்‌ பொம்மையை உடைக்கிறார்‌. “ பிள்ளையார்‌ 
பொம்மையை உடைக்க அழைக்கிறார்‌ ஒரு திமுக கலைஞர்‌ *” 
இராமன்‌--சீதை விவகாரம்‌ ராஜாஜி--ஈ. வே. ரா முகாம்களாகப்‌ 
பிரிந்து மோதுகிறது. * ஒன்றே குலம்‌ * என்று கூறிக்கொண்டு 
“திராவிட நாட்டில்‌? வர்க்கப்‌ போராட்டத்தை மூழ்கடித்து 
மறைக்கப்‌ பார்ப்பதும்‌ * ஒருவனே தேவன்‌ * என்ற முழக்‌ 
கொலியோடு, “:மத-எதிர்ப்புப்‌ பகுத்தறிவுப்‌ பிரச்சாரம்‌ ?* 
முழங்குவதும்‌ நன்கு நடைபெறுகிறது! இந்த வேலைகள்‌, 
பொதுமக்களைப்‌ பயங்கரச்‌ ௬ரண்டலில்‌ ஆழ்த்தும்‌ பிற்போக்‌ 
குச்‌ சக்திகளின்‌ சதித்திட்டத்திற்குத்‌ துணை போகுமா 
போகாதா என்பதை லெனின்‌ வெளிச்சத்தில்‌ சிந்தித்தல்‌ 
தமிழ்‌ மக்கள்‌ கடமை. 


கம்யூனிஸ்டுகள்‌ கடமை 

மதத்தின்‌ பேராலும்‌, மத எதிர்ப்பின்‌ பேராலும்‌ இரண்டாத்‌ 
தர மூன்றாந்தர வேற்றுமைகளுக்குத்‌ தூபமிடும்‌ போக்குகளை 
எதிர்த்துப்‌ பாட்டாளி மக்கள்‌ ஒற்றுமைக்காகவும்‌ விஞ்ஞான 
உலகக்‌ கண்ணோட்டத்திற்காகவும்‌ அமைதியாகவும்‌ முன்பின்‌ 
முரணின்றியும்‌, சகிப்புத்தன்மையோடும்‌ கம்யூனிஸ்டுகள்‌ 
பிரச்சாரம்‌ செய்ய வேண்டும்‌ என்கிறார்‌ லெனின்‌, 

கம்யூனிஸ்டுக்‌ கட்சி, சர்க்காரைப்‌ பொறுத்தமட்டில்‌ 
மதத்தை உண்மையான தனிப்பட்ட விவகாரமாகச்‌ செய்ய 
இடையறாது பாடுபடவேண்டும்‌. இத்தகைய அரசியல்‌ 
அமைப்பின்‌ மூலம்‌ மத்தியகால ஏற்பாடுகளை முற்றும்‌ 
துடைத்து சுத்தம்‌ செய்து மனித வர்க்கத்தின்‌ மத மெளட்டீயத்‌ 
திற்கு உண்மைக்‌ காரணமான பொருளாதார அடிமைத்‌ 
தனத்தை வேரோடு கெல்லி எறிய விரிவான வெளிப்படையான 
போராட்டத்தை நடத்த வேண்டும்‌ என்கிறார்‌ லெனின்‌. 

நவம்பர்‌ புரட்சி லெனின்‌ வழியில்‌ மகத்தான வெற்றி 
பெற்றிருக்கிறது. சோவியத்‌ யூனியனில்‌ மதசுதந்திரத்திற்குப்‌ 
பரிபூரண பாதுகாப்பு இருக்கிறது. ஆயிரக்கணக்கான 
மாதா கோவில்களும்‌ மசூதிகளும்‌ அங்கே இருக்கின்றன. 
அவற்றில்‌ தொழுகை நன்கு நடைபெறுகிறது. அதேபொழுதில்‌ 
விஞ்ஞான உலகக்‌ கண்ணோட்டத்துடன்‌ வாழ்க்கை நடத்தும்‌ 
கோடானுகோடி மக்களும்‌ அந்த நாட்டில்தான்‌ பூலோக 
சொர்க்கத்தை நிர்மாணிக்கிறார்கள்‌. கிழக்கு ஐரோப்பிய 
நாடுகளும்‌, குடியரசுச்‌ சீனமும்‌ லெனின்‌ வழியைப்‌ பின்பற்றி 
மேன்மேலும்‌ மதத்தின்‌ தேவையைத்‌ தாண்டி வளர்ந்து புதிய 
வாழ்வை உருவாக்கிக்‌ கொண்டிருக்கின்றன. 

உலகப்‌ பொது விதி தமிழணுக்கும்தான்‌. 

கம்யூனிஸ்டுகளும்‌ மதமும்‌ 


கம்யூனிஸ்டுகளின்‌ மதம்‌ பற்றி கொள்கைக்கு தமிழத்தில்‌ 
இரண்டு முனைகளிலிருந்து தாக்குதல்‌ வருகிறது. 

ஒருமுனையில்‌ மதவாதிகளான சங்கராச்சாரிகளும்‌, 
மகாசந்நிதானங்களும்‌, ஜீயர்‌ பிரான்களும்‌, மெளல்விகளும்‌, 
பாதிரிமார்களும்‌, நவீன ஆழ்வார்களும்‌, நூதன நாயன்மார்‌ 
களும்‌, பஜகோவிந்த பக்தர்களும்‌ நின்றுகொண்டு கம்யூனிஸ்டு 
களின்‌ மதக்‌ கொள்கையின்மீது பாணம்‌ கொடுக்கிறார்கள்‌. 
“சாமியில்லை, சாத்தானில்லை, கோவில்‌ இல்லை, குளம்‌ இல்லை, 
என்பவர்கள்‌ கம்யூனிஸ்டுகள்‌; கம்யூனிஸ்டுகள்‌ படுநாத்திகர்‌ 
கள்‌, படுமத விரோதிகள்‌, அவர்கள்‌ திரியும்‌ திசையையும்‌ 
திரும்பிப்‌ பாராதீர்கள்‌?? என்று பக்தகோடிகளுக்கும்‌ பொதுமக்க 
ளுக்கும்‌ எச்சரிக்கை விடுகிறார்கள்‌. 

வைதீக அழுகற்பழங்களும்‌, மடத்தாண்டிகளும்‌ கூட : 
கம்யூனிஸ்டுகளின்‌ மதக்கொள்கையை  வாய்புளித்ததோ 
மாங்காய்‌ புளித்ததோ என்று கடுந்தாக்குத்‌ தாக்குகிறார்கள்‌. 


பதில்‌ சொல்லுகிறோம்‌ 


மற்றொரு முனையில்‌ “மத எதிரிகளான திராவிட இயக்கத்‌ 

தார்‌ நின்‌ ற கொண்டு கம்யூனிஸ்டுகளின்‌ மதக்‌ கொள்கையை 
எதிர்த்துப்‌ போர்‌ தொடுக்கிறார்கள்‌. “சுயமரியாதை சுப்ர 
தீபங்கள்‌ என்று சுயவிளம்பர ஒலிபெருக்கும்‌ தி.மு.க. தலைமை 
யினர்‌ இந்தத்‌ தாக்குதலில்‌ பாசறை வகுத்துப்‌ பரணிபாடி 
முன்னணியில்‌ நிற்கின்றனர்‌. இந்தியக்‌ கம்யூனிஸ்டுகள்‌ 
மதத்தைப்‌ பொறுத்தமட்டில்‌ “மார்க்ஸிய ஞான சூன்யர்கள்‌??- 

என்றும்‌ மதத்தை வெட்டி வீழ்த்துவதில்‌ :புரட்சிக்கோழைகள்‌ * 
“சந்தர்ப்பவாதிகள்‌? என்றும்‌ கனஜோராகக்‌ கண்டனக்‌ 
கோடரியைப்‌ பாய்ச்சுகிறார்கள்‌. 

மது மொழிப்பில்‌ தாமே தமக்கு நிகரென்னும்‌ தி. மு. ௧. 
தலைமையினர்‌ இத்துறையில்‌ கம்யூனிஸ்டுகள்மீது அவதூறுச்‌ 
சகதியை வீசுவதில்‌ ““சித்தம்‌ போக்கு சிவம்‌ போக்கு?” என்ற 
மனப்பாங்குடன்‌ தங்கள்‌ பிரச்சார பீரங்கிகளை முடுக்கி விடு 
கிறார்கள்‌. ப | 

இந்தத்‌ தொடர்‌ கட்டுரையில்‌ கம்யூனிஸ்டுகளின்‌ மதக்‌ 
கொள்கையை எதிர்க்கும்‌ “மதவிரோதி”*களான தி.மு.க. தலை 
மைக்குப்‌ பதில்‌ சொல்ல விரும்புகிறோம்‌. இதில்‌ அவர்கள்‌ 
கிளப்பும்‌ முக்கியமான மறுப்புகளுக்கு மறுப்புக்‌ கூறமட்டுமே 
விரும்புகிறோம்‌. முதன்‌ முதலில்‌ அவர்கள்‌ எழுப்பும்‌ சித்தாந்த 
தியான ஆட்சேபனைகளுக்குப்‌ பதில்‌ சொல்ல விரும்பு 
கிறோம்‌. 


மார்க்ஸீயமும்‌ தி.மு.க,வும்‌ 


தி. மு. ௧. ஏடுகள்‌ கூறுவதென்ன? 

1. “மார்க்ஸ்‌, ஏங்கல்ஸ்‌, லெனின்‌, ஸ்டாலின்‌ ஆகிய கம்‌ 
_ பூனிஸ்டு இயக்க உலகத்‌ தலைவர்கள்‌ வகுத்த மதம்‌ பற்றிய 
சித்தாந்தத்தை இந்தியக்‌ கம்யூனிஸ்டுகள்‌ (குறிப்பாக தமிழக 
கம்யூனிஸ்டுகள்‌ ) பின்பற்றவில்லை. நாங்கள்‌ பின்பற்றுகிறோம்‌. 
எனவே இந்தியத்‌ துணைக்கண்டத்திலுள்ள கம்யூனிஸ்டுகள்‌ 
உண்மைப்‌ பொதுஉடைமை வாதிகளல்ல. திராவிட முன்‌ 
னேற்ற கழகமே உண்மையான பொதுஉடைமை தத்துவத்தை 
மலரச்‌ செய்யும்‌ மகத்தான சக்தி. 

2. நாத்திக கருத்துப்‌ பிரச்சாரமும்‌ மதமொழிப்பு அறி 
வியக்கப்போராட்டமும்தான்‌ லெனின்‌, ஸ்டாலின்‌ அடிச்சு 
வட்டைப்‌ பின்பற்றிச்‌ செயலாற்றும்‌ புரட்சிப்‌ பணிகளாகும்‌. 

2. முதலாளி வர்க்கம்‌ தங்களுடைய சுரண்டல்‌ கொள்‌ 
னையை நடத்த எளிதான ஆயுதங்களாகப்‌ பயன்படுத்தும்‌ 
மதத்தையும்‌, மதஸ்தாபனங்களையும்‌, கோவில்களையும்‌ அழித்‌ 
தொழித்தால்தான்‌ விஞ்ஞான பூர்வமான பொதுஉடைமை 


௦0 


நிலைபெற முடியும்‌ என்பது மார்க்சீயத்தின்‌ உண்மைச்‌ ன்‌ 
தாத்தம்‌. 

4. ஏழைப்‌ பாட்டாளி வர்க்கத்தின்‌ நலனில்‌ அக்கறை 
கொண்டுள்ள ஏழைகள்‌ கட்சியானது மதத்தையும்‌ மதமூடப்‌' 
பழக்க வழக்கங்களையும்‌ சுட்டுப்‌ பொசுக்கினாலொழிய வெற்றி 
காணமுடியாது.?” 

மேற்கூறிய உண்மைகளை, தி. மு. க. தலைவர்கள்‌ “தத்துவ 
ஞானிகள்‌? மார்க்சீயத்தை ஆழ்ந்து ஆராய்ந்ததின்‌ விளைவாக 
ஏற்பட்ட முடிந்த முடிவுகள்‌ என்று நாம்‌ கருதலாம்‌. அண்ணாத்‌ 
துரையின்‌ “அறிவுச்‌ ௬டரி” லிருந்து, திராவிடன்‌, தென்றல்‌, 
தீச்சுடர்‌ வரையில்‌ தி. மு.க. இதழ்கள்‌ அனைத்திலும்‌ கம்யூ. 
னிஸ்டுகளிள்‌ மதக்கொள்கைக்கு எதிரிடையாக அடிக்கடி 
அடிபடும்‌ மணிமகுடக்‌ கருத்துக்களாகவும்‌ இவைகள்‌ திகழ்‌: 
கின்றன. 

மேற்படி கருத்துக்களில்‌ மார்க்சீய சித்தாந்தம்‌ “நாத்திகம்‌” 
“மதமொழிப்புப்‌ போராட்டம்‌” கம்யூனிஸ்டுக்‌ கட்சி ஆகியவை 
பற்றிய தி. மு. க. தலைமையின்‌ நிர்ணயிப்பு பொதிந்து கிடக்‌ 
கிறது. எனவே, இந்தக்‌ கருத்துக்களை மார்க்சீய வெளிச்சத்தில்‌ 
அலசிப்பார்க்க வேண்டியது நமது கடமை. அப்பொழுதுதான்‌ 
தி. மு. க., கம்யூனிஸ்டுக்‌ கட்சி ஆகியவற்றின்‌ மார்க்சீயம்‌ 
பற்றிய தரத்தையும்‌ தன்மையையும்‌ தமிழ்‌ மக்கள்‌ அறிந்து 
ஒப்பு நோக்கி உண்மை காண வாய்ப்புக்‌ கிடைக்கும்‌. 


மார்க்ஸீயத்‌ தலைவர்கள்‌ வரையறுப்பதென்ன? 


“விஞ்ஞான சோஷலிசத்தை அதாவது மார்க்சீயத்தை 
ஆதார பீடமாகக்‌ கொண்டே கம்யூனிஸ்ட்‌ கட்சி தனது. 
தத்துவஞானக்கட்டடம்‌ முழுவதையும்‌ உருவாக்கி இருக்கிறது... 
இயக்குவியல்‌ லோகாயதவாதம்‌ (Dialectical Materialism) 
மார்க்சீயத்தின்‌ தத்துவஞான அஸ்திவாரம்‌ என்று மார்க்ஸும்‌ 
ஏங்கல்ஸும்‌. பறைசாற்றுகிறார்கள்‌ ??. 

இவ்வாறு லெனின்‌ “மதத்தைப்‌ பற்றிய கம்யூனிஸ்ட்‌ கட்சி. 
மனப்பான்மை” என்ற நிகரற்ற கட்டுரையில்‌ எடுத்த எடுப்பி. 
லேயே ஆணித்தரமாகக்‌ கூறுகிறார்‌. பொருள்கள்‌ ஒன்றோ, 


ad 


டொன்று எவ்வாறு இணைத்திருக்கின்றன எவ்வாறு வளர்ந்தும்‌ 
மாறுதல்‌ அடைந்தும்‌ வருகின்றன என்பனவற்றை நாம்‌ புரிந்து 
கொள்ள வேண்டும்‌. அல்லாதவரையில்‌ பொருள்களைப்‌ பிசகற்ற 
முறையில்‌ துல்லியமாக நாம்‌ புரிந்துகொள்ள முடியாது. 
ஏனென்றால்‌ மற்றப்பொருள்களோடு இணைக்கப்படாத பொருள்‌ 
ஒன்றுகூட உலகத்தில்‌ இல்லை. அன்றிருந்த மேனி அழியா 
மலும்‌, மாறாமலும்‌ இருக்கிற பொருளும்‌ ஒன்றுகூட இல்லை. 
ஒவ்வொரு பொருளும்‌ இடையறாது தொடர்ந்து மாறிக்‌ 
கொண்டும்‌ இயங்கிக்‌ கொண்டுமே இருக்கிறது. 

இயற்கை, சமுதாயம்‌, ஆகியவை முழுவதிலும்‌ எதிரும்‌ 
புதிருமான முரண்பட்ட போக்குகள்‌ எழுகின்றன; இவற்றின்‌ 
போராட்டம்‌ மாறுதலிலும்‌ வளர்ச்சியிலும்‌ முடிகிறது. இந்த 
முரண்பாடுகளையும்‌ முரண்பாடுகளின்‌ மோதல்களையும்‌, 
மோதல்களின்‌ முடிவுகளையும்‌ கருத்தூன்றிக்‌ கவனிக்க 
வேண்டும்‌. ஏனென்றால்‌ எல்லாவித வளர்ச்சியிலும்‌, 
வளர்ச்சியின்‌ படிப்படியான மாறுபாடு (அளவு மாறுபாடு) 
ஏதாவதொரு புதிய பொருளில்‌ (வளர்ச்சியின்‌ புதிய கட்டத்‌ 
தில்‌ குணமாறுபாட்டில்‌) முடிகிறது. 

உலகத்தில்‌ காணப்படும்‌ சகல அசைவுகளுக்கும்‌ இயக்‌ 
கங்களுக்கும்‌, இயக்கங்களின்‌ மாறுதல்களுக்கும்‌ இந்த 


பெளதீக உலகமே மூலகாரணம்‌. “கடந்து நிற்கும்‌ ?? 
“£ ஆத்மீக முழுமுதல்‌ பொருள்‌ ?? அல்ல. ஏனென்றால்‌ 
உலகத்தின்‌ இயற்கையான தன்மையே பெளதீகத்‌ தன்மை 
தான்‌. முதலாவது ஜடப்பொருள்‌. இரண்டாவதுதான்‌ 


ஆத்மா, மனம்‌, சிந்தனை இத்யாதி. 

இதுதான்‌ இயக்குவியல்‌ லோகாயதவாதம்‌, மனித வர்க்‌ 
கத்தின்‌ விடுதலைக்காக மார்க்ஸ்‌, ஏங்கல்ஸ்‌ ஆகிய இரு மகர 
மேதைகளும்‌ கண்டருளிய தத்துவ ஞானம்‌. 


தி.மு.க.வுக்கு தத்துவம்‌ உண்டா ₹ 


திராவிட முன்னேற்ற கழகம்‌ என்றேனும்‌ இந்த இயக்கு 
வியல்‌ லோகாயதவாதத்தை தனது தத்துவஞான அஸ்தி 
வாரமாகக்‌ கொண்டதுண்டா ? இல்லை. வேண்டாம்‌. திமுக 
வுக்கு ஏதேனுமொரு தத்துவஞான அடிப்படையாவது 

இட அல அனை அத. நண்ண ம ஆரு 4. இரட்டி கட 


புகு 


௮௬௬ ௮௨௭௭ ன்‌ க்விட்‌. அண்ட வம - எனை. ஆட 


ன ௮ க்‌ 


உண்டா? அதன்‌ தலைமையால்‌ தெளிவாக வரையறுக்கப்பட்ட 
தென்றோ, அதன்‌ மாநில மாநாடுகளில்‌ வகுக்கப்பட்டது 
என்றோ இன்றுவரை தமிழ்‌ மக்களின்‌ முன்‌ ஏதாவதொரு 
தத்துவஞானம்‌ வைக்கப்பட்ட துண்டா ? இல்லவே இல்லை. 

மாறாக, ஓவ்வொரு நாட்டு கம்யூனிஸ்ட்‌ கட்சிக்கும்‌ 
இந்தியக்‌ கம்யூனிஸ்ட்‌ கட்சிக்கும்தான்‌--அதன்‌ தத்துவஞான 
அஸ்திவாரம்‌  இயக்குவியல்‌ லோகாயதவாதம்‌ என்பது 
உலகறிந்த உண்மை. 

1 8வது நூற்றாண்டில்‌ பிரான்சிலும்‌, 17வது நூற்றாண்டின்‌ 
முற்பகுதியில்‌ ஜெர்மனியிலும்‌ லோகாயதவாதம்‌ தலைதூக்கி 
நின்றது. இந்த லோகாயதவாதம்‌ அடி முதல்‌ முடிவரை 
நாத்திகத்‌ தன்மையும்‌ எல்லா மதங்களையும்‌ திட்டவட்டமாக 
எதிர்க்கும்‌ தன்மையும்‌ உடையது. மார்க்சும்‌, ஏங்கெல்சும்‌ 
உருவாக்கியது இயக்குவியல்‌ லோகாயதவாதம்‌. இந்த லோகா 
யதவாதத்தின்‌ சரித்திர வேர்களை ரூபாய்க்கு பதினாறு அணா 
திட்டம்‌ பரிபூரணமாக ஏற்றுக்கொள்கிறது. 
அன்று எங்கே ₹ 

ஆனால்‌ “ பகுத்தறிவுப்‌ பாசறை என்று தன்னைத்தானே 
பெருமை முழக்கம்‌ செய்துகொள்ளும்‌ தி.மு. கவோ, “சுய 
மரியாதை: இயக்கம்‌, தமிழகத்தில்‌ தனது ஆரம்பப்‌ பத்தாண்டு 
வளர்ச்சியின்‌ உருவாக்கமாக மலர்ந்து, 19838-8.4ல்‌ தோன்‌ 
றிய “பகிரங்க நாத்திக இயக்கத்தின்‌? அடிப்படைக்‌ கருத்துக்‌ 
களைக்கூட ஏற்றுக்கொள்ளத்‌ தொடைநடுங்கி பின்னடித்திருக்‌ 
கிறது; அன்று சிங்காரவேலர்‌ தலைமையில்‌ பகிரங்க நாத்திக 
இயக்கம்‌ (மார்க்ஸியப்‌ பார்வையில்‌ குறைபாடுடையதாயினும்‌) 
நடந்த காலத்தில்‌ அண்ணாத்துரை அந்த முகாமின்‌ அருகாமை 
யில்கூட நடமாடினதில்லை. ஈ. வெ. ராவோ 1985 ஆரம்‌ 
பத்திலேயே, “சுயமரியாதை இயக்கம்‌ அவமரியாதை இயக்க 
மாகிவிட்டது”?” என்ற சிங்காரவேலரின்‌ பழிப்‌ க்கு இரையாகி 
விட்டார்‌. 
மத ஒழிப்பா இது 

திராவிட இயக்கத்தின்‌ இன்றைய கோஷமென்ன ? 
“*ஒன்றே குலமும்‌ ஒருவனே தேவனும்‌?” என்பது. இது 

மார்க்ஸீய கோஷமா ? அல்ல. லோகாயதவாத கோஷமா ? 
அல்ல. பகுத்தறிவுவாத கோஷமா? அல்ல, இது சைவ 
சித்தாந்த திருமூல முனிவரின்‌ ““திருமந்திர*” கோஷம்‌. 

மார்க்ஸீயத்‌ தத்துவஞான த்தைப்‌ பற்றிய தலைசிறந்த நூல்‌ 
“* நரிங்‌-எதிர்ப்பு ** (Aறரi-Duhrinஜ) என்ற நூல்‌. இதை ஏங்‌ 
கெல்ஸ்‌ எழுதினார்‌; மார்க்ஸ்‌ சரி பார்த்தார்‌. இந்த நூல்‌ தன்னை 
மிகப்‌ பெரிய **லோகாயதவாதியாகவும்‌ நாத்திகனாகவும்‌ ** 
பாவித்துக்கொண்ட டூரிங்‌ என்ற பேராசிரியரை கூர்மையாக 
நையாண்டி பண்ணிக்‌ கண்டிக்கிறது. முன்பின்‌ முரணற்ற 
லோகாயதவாதியாக விளங்கினார்‌ என்பதற்காகக்‌ கண்டிக்கவில்லை 
தனது லோகாயதவாதத்தில்‌ ஓட்டைகளையும்‌ பொத்தல்களையும்‌ : 
விட்டுவைத்ததன்‌ மூலம்‌ மதத்திற்கும்‌ மதத்‌ தத்துவத்திற்கும்‌ 
இடங்‌ கொடுத்தார்‌ என்பதற்காகவே கண்டிக்கிறது. இதை நாம்‌ 
சிந்தித்துப்‌ பார்க்க வேண்டும்‌. 

“லட்விக்‌ பூர்பாக்‌' என்று ஏங்கெல்ஸ்‌ மற்றொரு தத்துவ 
ஞானநூல்‌ எழுதியிருக்கிறார்‌. இது மார்க்ஸ்‌ ஏங்கெல்ஸ்‌ இருவ 
ருக்கும்‌ லோகாயதவாதத்தில்‌ முன்னோடியாகத்‌ திகழ்ந்த. 
பூர்பாக்‌ என்ற அறிஞரின்‌ தத்துவத்தைப்பற்றிய விமர்சன நூல்‌ 
ஆகும்‌. பேர்போன ஜெர்மன்‌ லோகாயதவாதியான பூர்பாக்‌, 
மதத்தை ஒழிப்பதற்காக மதத்தை எதிர்த்துப்‌ போராடவில்லை. 
மதத்திற்குப்‌ புத்துபிரி கொடுப்பதற்காகவே புதியதொரு சிறந்த. 
மதத்தைச்‌ சிருஷ்டிப்பதற்காகவே மதஎதிர்ப்புப்‌ போராட்டம்‌ நடத்‌ 
தினார்‌. இந்தப்‌ பொக்கை. ஏங்கல்ஸ்‌ தமது நூலில்‌ வன்மையாகக்‌ : 
கண்டிக்கிறார்‌. இதையும்‌ நாம்‌ சிந்தித்துப்‌ பார்க்கவேண்டும்‌. 


மதத்துக்குப்‌ புத்துயிர்‌ ஊட்டுகிறது தி. மு. ௧. | 

மேற்சொன்ன இரண்டு நூற்களின்‌ மூலம்‌ மார்க்ஸும்‌, 
ஏங்கல்ஸும்‌ நமக்குப்‌ போதிப்பது என்ன? 

மதமும்‌ மதத்தத்துவமும்‌ நுழைந்து உயிர்வாழ இடம்‌ 
கொடுக்கிற தத்துவச்‌ சந்துபொந்துகளைக்‌ கொண்ட லோகாயத 
வாதத்தையோ நாத்திகத்தையோ, மத எதிர்ப்பையோ அவற்‌ 
றின்‌ ஆடை ஆபரண அலங்கார ஆர்ப்பாட்டத்தைக்‌ கண்டு 
மயங்கி ஆதரிக்கக்கூடாது. முன்பின்‌ முரணற்ற லோகாயத 
வாதத்தின்‌ வெற்றிக்காகத்‌ தொடர்ந்து போராட வேண்டும்‌. 

மத எதிர்ப்பின்‌ பேரால்‌ மதத்திற்குப்‌ புதிய ஜீவன்‌ பெய்ய 
அனுமதிக்கக்கூடாது. மத எதிர்ப்பின்‌ பேரால்‌ புதுமத “பிரம்‌ 
மாக்கள்‌? அவதாரம்‌ செய்யவும்‌ இடம்‌ கொடுக்கக்கூடாது. 

தி. மு. க. வின்‌ “*“ஒருவனே தேவன்‌? என்ற கோஷத்தில்‌ 
மதமயக்கத்தின்‌ அத்தனை ௮௬ர குணங்களும்‌ சதிராட இட 
முண்டு. . “அன்பே கடவுள்‌, அறமே அபிஷேகம்‌”. என்று 
தி. மு. க. பொதுச்செயலாளரால்‌ புதுமெருகிடப்பட்ட பழைய 
மதம்‌ திரைப்படத்தில்‌ ஓடுகிறது. ““கடவுளைத்‌ தேடி அலைகிற 
வர்களில்‌ எங்களை யாரும்‌ மிஞ்சமுடியாது?? என்கிறார்‌ அண்ணா 
துரை. “சொர்க்கவாசல்‌” படத்தில்‌ மட்டுமென்ன ? அதற்கு 
முன்பு *வேலைக்காரி படத்தில்‌ கூட “ஒருவனே தேவன்‌? கொள்‌ 
கையை நிலைநிறுத்தியிருக்கிறார்‌ “அண்ணா”? என்று ஒரு தம்பி 
பகுத்தறிவு வாதம்‌ பேசுகிறார்‌. 

“ஒருவனே தேவன்‌--ஆம்‌ ; அவனுக்கு உருவமில்லை ; 
பெண்டு பிள்ளை கிடையாது. அவன்‌ அன்பு மயம்‌. அறிவு 
மயம்‌?” என்பது மதத்தை ஒழிக்காது, வளர்க்கும்‌. மார்க்சீயம்‌ 
இந்த மத எதிர்ப்பு அறிவியக்கத்தை” கடுமையாக எதிர்க்‌ 
கிறது. பழைய “சுயமரியாதை இயக்கத்திற்கு*க்கூட தி. மு.க. 
வின்‌ இந்த “அறிவியக்கம்‌' எ திரிடையானது. 


மதம்‌ அபின்‌. அத ஒழிப்பது எப்படி? 

“மதம்‌ மக்களை மயக்கும்‌ அபின்‌??-—-மார்க்ஸ்‌ அருளிய: 
இந்தப்‌ பொன்னுரை மதத்தைப்‌ பற்றிய மார்க்சீய சித்தாந்தத்‌. 
தின்‌ அஸ்திவாரக்‌ கல்‌. நவீன மதங்கள்‌, கோவில்கள்‌, மத 
ஸ்தாபனங்கள்‌ முதலிய யாவற்றையும்‌ முதலாளித்துவப்‌ பிற்‌ 
போக்கின்‌ ஆயுதங்களாகவே மார்க்சீயம்‌ மதிப்பிடுகிறது. 
சுரண்டல்‌, கொள்ளைக்கு வாளும்‌ கேடயமுமாக உதவுவதும்‌, 
பாட்டாளி வர்க்கத்தை அறியாமையில்‌ ஆழ்த்துவதுமே மதம்‌, 
மத ஸ்தாபனங்களின்‌ பெரு நோக்கமாகும்‌. 

இவ்வாறு கூறிய ஏங்கல்ஸ்‌, அதே பொழுதில்‌, கம்யூ 
னிஸ்டுகளைவிட மத எதிர்ப்பில்‌ “அதி தீவிர வாதிகளாக? 
அல்லது “அதிகப்‌ புரட்சிக்காரர்களாக? விரும்பியவர்க௲ 
மீண்டும்‌ மீண்டும்‌ கண்டித்திருக்கிறார்‌. கம்யூனிஸ்டுக்‌ கட்சித்‌ 
திட்டத்தில்‌ பகிரங்க நாத்திகப்‌ பிரச்சாரமும்‌, வெளிப்‌ 

படையான மத எதிர்ப்பும்‌ இடம்பெற வேண்டுமென்று அவர்‌. 
கள்‌ ஆர்ப்பாட்டமாக நடத்திய கிளர்ச்சிகளையும்‌ எங்கல்ஸ்‌ 
அழுத்தமாகக்‌ கண்டித்திருக்கிறார்‌. 
இங்கே மார்க்ஸீயத்‌ தலைவர்கள்‌, மத எதிர்ப்புக்‌ கொள்‌ 
கையையும்‌ மத எதிர்ப்பு நடைமுறையையும்‌ எப்படி எவ்வாறு 
இணைக்கிறார்கள்‌ என்பது சிந்தனைக்கு விருந்தாகும்‌. கொள்‌ 
கையைப்‌ பொறுத்தமட்டில்‌ மதம்‌ அபின்‌ தானென்றும்‌, மத 
ஸ்தாபனங்கள்‌ சுரண்டல்‌ சூரையாட்டத்தின்‌ கற்கேட்டை. 
களும்‌ இரும்புக்‌ கதவுகளுமே என்றும்‌ ஐயந்திரிபு அறக்‌ கூறு. 
கிறார்கள்‌. ஆனால்‌ நடைமுறையைப்‌ பொறுத்தமட்டில்‌ கட்சி 
திட்டத்தில்‌ பகிரங்க நாத்திகம்‌ வெளிப்படையான ம: 
எதிர்ப்பு இடம்பெறக்‌ கூடாதென்று கச்சிதமாகக்‌ கூறுகிறார்‌. 
கள்‌. கட்சித்‌ திட்டத்தில்‌ இடம்பெற வேண்டும்‌ என்கிற. 
* அதி தீவிரவாதிகளை ** அழுத்தமாகக்‌ கண்டிருக்கிறார்கள்‌. ப 
தி. மு. க. தலைமைப்பிடமோ, கம்யூனிஸ்டுகளின்‌ ட 
தில்‌ பகிரங்க மத-எதிர்ப்பு இடம்‌ பெறாததால்‌ அவர்‌ 
உண்மையான பொதுஉடைமைவாதிகளல்ல என்கிறார்கள்‌. 
“உறுதியாக வெளிப்படையாக மத எதிர்ப்புப்‌ சதக்‌ 
4 







நடத்தும்‌ நாங்கள்தான்‌ மெய்யாகவே *மார்க்ஸீய சித்தா 
துத்தைப்‌” பரப்பும்‌ மகா சக்தி” என்கிறார்கள்‌. பளா பளா 
மார்க்ஸைவிடச்‌ சிறந்த மார்க்ஸீயவாதிகள்‌! | 

அராஜலகவாதுகளுக்குக கண்டனம்‌ 


டூரிங்‌, பூர்பாக்‌ ஆகியவர்களின்‌ லோகாயதவாதப்‌ போக்‌ 
கைப்‌ பற்றிய மார்க்ஸ்‌-ஏங்கல்ஸ்‌ விமர்சனத்தை சென்ற வாரம்‌ 
கண்டோம்‌. அந்த விமர்சனத்தின்‌ மூலம்‌ மார்க்சீயவாதிகளின்‌ 
மதத்தைப்‌ பற்றிய கொள்கை, திட்டம்‌ நடைமுறை எப்படி 
இருக்க வேண்டும்‌ என்பதையும்‌ பார்த்தோம்‌. 

ஏங்கல்ஸ்‌ காட்டும்‌ மற்றும்‌ சில்‌ உதாரணங்களையும்‌ 
கவனிப்போம்‌. 
பிளாங்கஸ்$களின்‌ தவறு 

பாரிஸ்‌ கம்யூன்‌ ? எழுச்சி, இரத்த வெள்ளத்தில்‌ புதைக்‌ 
கப்பட்ட பிறகு, புரட்சித்‌ தலைவரான லூயி பிளாங்‌ என்பவரைப்‌ 
பின்பற்றியவர்கள்‌ அகதிகளாகி லண்டனில்‌ குடியேறினர்‌. 
இந்த பிளாங்குஸ்டுகள்‌ 1874ல்‌ வெளியிட்ட திட்ட அறிக்‌ 
கையில்‌ மதத்தை எதிர்த்து மிக ஆரவாரமாக யுத்தப்‌ பிரகட 
னம்‌ செய்திருந்தார்கள்‌. ஏங்கல்ஸ்‌ இந்த! தடபுடலான மத 
எதிர்ப்பை சுத்த மடத்தனம்‌ என்று. “கண்டித்தார்‌. அந்தக்‌ 
கண்டனத்தில்‌ இத்தகைய யுத்தப்‌ பிரகடனம்‌ பக்தர்களுக்கு 
மதத்தின்பால்‌ புதிய அக்கரை தோன்றத்‌ தூண்டுகோலாவ 
தோடு சுடுகாட்டை நோக்கிச்‌ சென்றுகொண்டிருக்கிற மதத்‌ 
தின்‌ அழிவுப்‌ பயணத்தைத்‌ தடுத்து நிறுத்தவும்‌ செய்யும்‌ 
என்று விளக்கிக்‌ காட்டினார்‌. அதோடு பலப்பல உருவங்‌ 
களில்‌ தோன்றும்‌ சமுதாயப்‌ பணிகளில்‌ பாட்டாளி மக்களில்‌ 
பெருவாரியானவர்களை இழுத்து உணர்வுப்பூர்‌ வமாகவும்‌ 
புரட்சிகரமாகவும்‌ மேன்மேலும்‌ ஈடுபடுத்தும்‌ வர்க்கப்போராட்‌ 
டத்தால்‌ மாத்திரமே மத நுகத்தடியிலிருந்து அடிமைப்பட்ட 

மக்களை விடுதலை செய்ய முடியும்‌ என்றும்‌ எடுத்துக்‌ காட்டி 
ரை. இதனால்‌ மதத்தின்‌ மீது யுத்தப்‌ பிரகடனம்‌ செய்வது கம்யூ 
னிஸ்டு கட்சியின்‌ அரசியல்‌ கடமை என்பது வெறும்‌ அராஜக 
வாதச்‌ சொல்லடுக்கேயன்றி வேறொன்றுமன்று என்று ஏங்கல்ஸ்‌ 
பிளாங்குஸ்டுகளைக்‌ குற்றம்‌ சாட்டினார்‌. 
ரிங்‌ செய்த குற்றம்‌ 

இதுபோலவே, 1877ல்‌ தாம்‌ தீட்டிய ““டூரிங்‌-எதிர்ப்பு?” 
என்ற நூலின்‌ மூலமும்‌ ஏங்கல்ஸ்‌ வழிகாட்டினார்‌. அந்த நூலில்‌ 
தத்துவ ஞானியான டூரிங்‌ மத எதிர்ப்புத்‌ துறையில்‌ செய்த 
இரண்டு விதக்‌ குற்றங்களைக்‌ கண்டித்தார்‌. 

குற்றம்‌ ஓன்று : ““லோகாயதவாதியான டூரிங்‌ மதத்திற்கும்‌, 
கருத்து முதல்வாதத்திற்கும்‌ (i௨15) லவலேசம்‌ சலுகை 
காட்டியது. இதை ஏங்கல்ஸ்‌ ஈவீரக்கமின்றித்‌ தாக்கினார்‌. 

குற்றம்‌ இரண்டு: சோஷலிஸ்டு சமுதாயத்தில்‌ மதத்தை 
பகிஷ்கரிக்க வேண்டும்‌? என்றார்‌ டூரிங்‌. மூரிங்கின்‌ இந்தப்‌ 
போலிப்புரட்சி எண்ணத்தையும்‌ முதல்‌ குற்றத்தைத்‌ தாக்கிய 
அத்தனை வேகத்தோடு ஏங்கல்ஸ்‌ கண்டித்தார்‌. 

மதளதிர்ப்பு யுத்தப்‌ பிரகடனவாதிகளை விமர்சனச்‌ சாணை 
யில்‌ தீட்டிக்‌ காட்டும்பொழுது, ஏங்கல்ஸ்‌, மற்றொரு சரித்திர 
சம்பவத்தையும்‌ அதன்‌ படிப்பினைகளையும்‌ நம்முன்‌ வைக்‌ 
கிறார்‌. மதத்தை எமலோகம்‌ அனுப்பப்‌ பகிரங்கப்‌ போர்தொடுப்‌ 
பது “* பிஸ்மார்க்கை விடப்‌ பெரிய பிஸ்மார்க்‌ ஆவதாகும்‌ ? * 
அதாவது ஜெர்மனியில்‌ கத்தோலிக்க மத-எதிர்ப்பு நடத்திய 
பிஸ்மார்க்கின்‌ * களிமண்‌ * புத்தியைக்‌ காப்பியடிப்பதாகும்‌ 
என்கிறார்‌. 
பிஸ்மார்க்கின்‌ குருட்டுப்‌ பாய்ச்சல்‌ 

பிஸ்மார்க்‌ இராணுவ சர்வாதிகாரியாக ஜெர்மனியை 
ஆட்டிப்‌ படைத்தவன்‌. “கலாச்சார போராட்டம்‌?” என்ற 
நாமம்‌ சூட்டி, அவன்ஜெர்மன்‌ கத்தோலிக்கர்‌ கட்சிக்கு விரோத 
மாகப்‌ போலீஸ்‌ நடவடிக்கை எடுத்து அதை நசுக்கித்‌ 
துடைக்கத்‌ தலைகீழாக நின்றான்‌. பலன்‌ என்ன ? பிஸ்மார்க்‌ 
தொடுத்த மதஎதிர்ப்புப்‌ போராட்டத்தின்‌ பலனாக கத்தோலிக்க 

மதம்‌ அழியவில்லை. மாறாக கத்தோலிக்கரிடம்‌ மத உணர்ச்சியும்‌  - 


போர்க்குணமும்‌ . முறுக்கேறி அது வலுவடைந்தது, இது - 
மட்டுமா? இந்த மத எதிர்ப்புப்‌ போராட்டம்‌, அரசியல்‌ பிரிவு. 
களின்‌ மோதல்களை முன்னணிக்குக்‌ கொண்டுவர வேண்டிய : 
தற்குப்‌ பதிலாக மதப்பிரிவுகளின்‌ மோதல்களை முன்னணியில்‌ 
ஏற்றி வைத்தது. இதன்‌ மூலம்‌, பாட்டாளி வர்க்க ஜனநாயக . 
சக்திகளில்‌ ஒரு பகுதியினர்‌ கவனம்‌ திசை திருப்பி விடப்‌ - 
பட்டது. உடனடியான வர்க்கப்‌ போராட்டப்‌ புரட்சிப்‌ 
போராட்டப்‌ பணிகளில்‌ அவர்களை ஈடுபடச்‌ செய்வதற்கு 

மாறாக மிகமிக மேலெழுந்தவாரியான பொய்யான போலித்‌ 
தனமான பூர்ஷ்வா மத-எதிர்ப்புப்‌ ன்ட்‌ அதில்‌ ஈடுபடச்‌ 
செய்தது. ப 


ரங்கமும்‌ கல்வியு ! 


எனவே, வருங்கால- அந்தப்‌ புரட்சிப்‌ புலியான டூரிங்‌! 


பிஸ்மார்க்கின்‌ மடத்தனத்தை மற்றொரு வடிவத்தில்‌ “காப்பி? 
அடிக்க விரும்பினார்‌ என்று ஏங்கல்ஸ்‌ குற்றஞ்‌ சாட்டினார்‌. 
அதே பொழுதில்‌ கம்யூனிஸ்டுகளுக்கு (அன்று ஜெர்மனியில்‌ 
சோஷல்‌-டிமாக்கிரட்டுகள்‌ என்று அழைக்கப்பட்டனர்‌) பின்‌ 
வருமாறு புத்திமதிப்‌ புகட்டினார்‌. ப 
“பாட்டாளி வர்க்கத்தை ஸ்தாபன ரீதியாக உருவாக்க 
வேண்டும்‌. அவ்வாறு உருவாக்கும்‌ பொழுதே அதற்கு 
அறிவுச்‌ சுடர்‌ கொளுத்தவேண்டும்‌. ஸ்தாபனத்தைக்‌ கட்டல்‌, 
கல்வி புகட்டல்‌ ஆகிய திருப்பணிகளில்‌ கம்யூனிஸ்டுக்‌ கட்சி . 
மிகுந்த சகிப்புத்‌ தன்மையோடு முழுமூச்சாக ஈடுபட வேண்‌ 
டும்‌. இது ஒன்றுதான்‌ மதத்தை க்வி சேர்க்கும்‌ வெற்றிப்‌ 
பாதை. மாறாக, கம்யூனிஸ்டுகள்‌ மதத்தின்மீது அரசியல்‌ போர்‌ 
தொடுக்கும்‌ அவசரக்‌ குடுக்கை வாகுத்தில்‌ ஒருக்காலும்‌ | 
குதிக்கக்கூடாது.”? eh 
ஏங்கல்ஸின்‌ இந்தக்‌ கருத்தோட்டத்தை, ஜெர்மன்‌” கம்பூூ 
னிஸ்டுக்‌ கட்சி முற்றமுற்ற ஜீரணம்‌ செய்து பிசகற்ற முறையில்‌ 
கடைப்பிடித்தது. உதாரணமாக, “ஜெர்மன்‌ கம்யூனிஸ்டுகள்‌ 
ஜெஸ்யூட்கள்‌ என்ற ரோமன்‌ கத்தோலிக்கப்‌. பாதிரிமார்களுக்கு . ... 
சுதந்திரம்‌ அளிக்கப்பட வேண்டும்‌, . அவர்கள்‌. ஜெர்மனியில்‌ ..... 

நுழைய அனுமதிக்கப்பட வேண்டும்‌. குறிப்பிட்ட எந்த மதத்‌ 
திற்கெதிராகவும்‌ போலீஸ்‌ நடவடிக்கை எடுப்பது தடுக்கப்பட 
வண்டும்‌ ** என்று போராடினர்‌. 


சர்க்காருக்கு மதம்‌ தனீப்பட்ட விவகாரம்‌ 


மத எதிர்ப்பில்‌ வேறு ஒரு கருத்தோட்டத்தையும்‌ 

ஏங்கல்ஸ்‌ எடுத்துக்‌ காட்டி குணதோஷம்‌ கூறுவதைப்‌ 
பாருங்கள்‌. 

1891ல்‌ ஜெர்மனியில்‌ உள்ள எர்பர்ட்‌ என்ற இடத்தில்‌ 
இரண்டாவது அகிலம்‌ கூடி ஒரு திட்டம்‌ வகுத்தது. இந்த 
எர்பர்ட்‌ திட்டத்தில்‌ மதம்‌ தனிப்பட்ட விவகாரம்‌ என்ற பேர்‌ : 
போன கொள்கை இடம்‌ பெற்றது. இந்த அம்சத்தை திட்டத்‌ 
தில்‌ இணைத்ததின்‌ மூலம்‌ ஜெர்மனியில்‌ கம்யூனிஸ்டுகள்‌ 
ஏங்கல்ஸ்‌ அறிவுறுத்திய அரசியல்‌ நடைமுறைத்‌ தந்திரங்களை 
உறுதிப்படுத்தினர்‌. 

ஆனால்‌ எர்பர்ட்‌ திட்டத்தில்‌ கண்ட இந்தக்‌ கொள்‌ 
கையை, சிலர்‌ தங்களுடைய சந்தர்ப்பவாதத்திற்கு ஏற்றவாறு 
புரட்டினர்‌. கம்யூனிஸ்டுகள்‌, கம்யூனிஸ்ட்‌ கட்சியைப்‌ 
பொறுத்தமட்டில்‌ மதம்‌ தனிப்பட்ட விவகாரம்‌ என்றே. இதற்கு 
அர்த்தம்‌ என்றும்‌, எனவே நம்மைப்‌ பொறுத்தமட்டிலும்‌ சரி, 
நமது கட்சியைப்‌ பொறுத்தமட்டிலும்‌ சரி, மதம்‌: தனிப்பட்ட 
விவகாரமாகவே இருக்கவேண்டும்‌. எனினும்‌ இவர்கள்‌ 
கோணற்கழிவெட்டி அகராதி படித்தனர்‌. 
கம்யூனிஸ்டுகளுக்கு அல்ல 

இந்த சந்தர்ப்பவாதக்‌ கருத்தோட்டத்திற்கு எதிரிடையாக 
ஏங்கல்ஸ்‌ ஒரு நீண்ட நேரடி விவாதத்தில்‌ ..இறங்கவில்லை- 
இதற்கு அவர்‌ நேர்முகமாக “பளிச்‌*சென்று பதில்சொல்லி. ஒரு 
அறிக்கையை வெளியிட்டார்‌. அதில்‌ ஏங்கல்ஸ்‌ ஆணித்தரமாக 
வலியுறுத்திக்‌ கூறியது இதுதான்‌: “அரசாங்கத்தைப்‌ பொறுத்த 
மட்டில்தான்‌ மதம்‌ தனிப்பட்ட விவகாரம்‌ என்று கம்யூனிஸ்டு 
கள்‌ கருதுகிறார்கள்‌. ஆனால்‌ அவர்களைப்‌ பொறுத்தமட்டிலோ, 
மார்க்சியத்தைப்பொறுத்தமட்டிலோ கம்யூனிஸ்டுக்‌ கட்சியைப்‌ 
பொறுத்தமட்டிலோ மதம்‌ தனிப்பட்ட விவகாரம்‌ அல்ல.”? 

சரித்தரத்தின்‌ போதனை 


மேற்படி சரித்திர நிகழ்ச்சிகளிலிருந்து வடித்தெடுத்த 
மார்க்ஸீய போதனைகள்‌ பின்வருவன : 

1. மத எதிர்ப்புப்‌ போர்‌ முழக்கம்‌ அணைந்துவரும்‌ அகல்‌ 
விளக்குக்கு நெய்யும்‌ திரியும்‌ இடும்‌ செய்கை. 

2. மென்மேலும்‌ சமுகப்‌ பொருளாதாரப்‌ பிரச்சினைகளில்‌ 
பாட்டாளிப்‌ பொது மக்களை ஈடுபடுத்தும்‌ வர்க்கப்‌ போராட்டத்தால்‌ 
மட்டுமே மதப்பிடிப்பிலிருந்து மக்களை விடுதலை செய்ய முடியும்‌. 

3. மத எதிர்ப்புப்‌ போர்‌ முழக்கம்‌ கம்யூனிஸ்டுக்‌ கட்சியின்‌ 
அர சிபல்‌ கடமை என்பது வெறும்‌ அராஜகவாதச்‌ சொல்லடுக்கே. 

4. லோகாயதவாதியாக மட்டும்‌ இருந்தால்‌ போதாது. 
மதத்திற்கும்‌ மாயாவாதத்திற்கும்‌ துளிகூட இடங்கொடாத 
லோகாயதவாதியாக இருக்க வேண்டும்‌. 

5. சோஷலிஸ்டு சமுதாயத்தில்‌ மதத்தைப்‌ பகிஷ்கரிக்க 
வேண்டுமென்பது போலிப்‌ புரட்சி மனப்போக்கு. 

8. மத-எதிர்ப்புப்‌ போர்‌ முழக்கம்‌ அரசியல்‌ பிரிவுகளின்‌ 
மோதல்களை முன்‌ வரிசையில்‌ வைப்பதற்குப்‌ பதில்‌ மதப்‌ 
பிரிவுகளின்‌ மோதல்களை முன்வரிசையில்‌ வைக்கிறது. ஜன 
நாயக சக்திகளில்‌ ஒரு பகுதியை வர்க்கப்‌ போராட்டத்தில்‌ 
ஈடுபடுத்துவதற்குப்‌ பதில்‌ மேலோட்டமான போலித்தனமான 
பூர்ஷுவா மத எதிர்ப்புப்‌ போராட்டத்தில்‌ ஈடுபட வைக்கிறது. 

7. பாட்டாளிப்‌ பொதுமக்களின்‌ வர்க்க ஸ்தாபனங்களை 
உருவாக்குவதும்‌ அதேபொழுதில்‌ அறிவுச்சுடர்‌ கொளுத்து 
வதும்தான்‌ மத-ஒழிப்புக்கு ஒரு தனி வெற்றிப்‌ பாதை, மதத்‌ 
தின்மீது போர்முழக்கம்‌ செய்வது அவசரக்குடுக்கை வாதம்‌ 
(Adventurism). 

8. அரசாங்கத்தைப்‌ பொறுத்தமட்டில்‌ மதம்‌ தனிப்பட்ட 
விவகாரம்‌. மார்க்சீயத்தையோ, கம்யூனிஸ்டுக்‌ கட்சியையோ, 
பொறுத்தமட்டில்‌ மதம்‌ தனிப்பட்ட விவகாரம்‌ அல்ல. 


தழு. க்களின்‌ வாதங்கள்‌ 


ஆனால்‌ தி.மு. க. ““பகுத்தறிவுவாதிகளோ??” “மதம்தான்‌ 
அடிப்படைச்‌ சாபத்தீடு”, “அடிமைத்தனத்தின்‌ தாய்‌” என்றும்‌, 

அந்தத்‌ தாய்‌ பெற்றெடுத்த பெண்கள்தான்‌ . ““ பொருளாதார . 


அடிமைத்தனம்‌, அரசியல்‌ அடிமைத்தனம்‌, சமுதாய இழிவு 
ஆகியவை?” என்றும்‌ அறுதியிட்டு உறுதி கூறுகிறார்கள்‌. 


இந்தத்‌ தாய்‌-மகள்‌ பிரச்சினையில்‌ தெளிவு ஏற்பட்டாலன்றி ': 


“கம்யூனிஸ்டுகளின்‌ போக்கில்‌ உள்ள தடுமாற்றம்‌ நீங்காது”? 


என்று தாங்கள்‌ தேர்ந்து தெளிந்த முடிவை அனுதாபத்தோடு - 


தெரிவிக்கிறார்கள்‌. 

“விதையிலிருந்து செடி வந்ததா, செடியிலிருந்து விதை 
வந்ததா?” என்று கேட்டால்‌ என்ன பதில்‌ சொல்லுவோம்‌. 
விதையிலிருந்து செடி, செடியிலிருந்து மீண்டும்‌ விதைகள்‌ 
என்றுதானே பதில்‌ சொல்வோம்‌. அதுபோலத்தான்‌ மத 
எண்ணத்தின்‌ அடிப்படையில்‌ பொருளாதார அரசியல்‌ 
அடிமைத்தனங்கள்‌ உருவாகி அவை மூலம்‌ மேலும்‌ மத 


அடிமைத்தனம்‌ என்ற விதையைப்‌ பெருக்குகிறது. “மத 


அடிமைத்தனம்‌ என்ற குட்டை நீர்‌, அரசியல்‌ பொருளாதார 
அடிமைத்தன மழையாக வெப்பத்தாலும்‌ மத அடிமைத்தனக்‌ 
குட்டை நீராகவே தேங்குகிறது?” என்று இந்த அறிவியக்க 
அறிஞர்கள்‌ :*மார்க்சீயத்தை”? கிளிச்சானுக்கு மறிச்சானாகப்‌ 
புரட்டி வார்த்தைக்கு வார்த்தை சிங்காரம்‌ பேசுகிறார்கள்‌. 


“நிலத்தைப்‌ பண்படுத்திய பிறகே விதை தூவவேண்டும்‌. ர 
மனத்தை, மத மாசுகள்‌ எனும்‌ வெடிப்புகள்‌ கொண்ட நில. 


மாக வைத்துவிட்டு அதில்‌ பொருளாதாரச்‌. சீர்திருத்தம்‌ 
எனும்‌ விதையைத்‌ தூவினால்‌ என்ன நடக்கும்‌? விதை 


சத்தற்றதாகி மக்கிவிடும்‌, அல்லது தப்பித்‌ தவறி முளைத்தாலும்‌ .. 
முளையிலேயே கருகிவிடும்‌. வீட்டில்‌ ஒட்டடைத்‌ தட்டி தூசித்‌ . 


துடைத்து வெள்ளையடிக்கா விட்டால்‌ வெள்ளை கறுப்பாகி 
விடும்‌”? அதுபோல்‌, மதம்‌ ஒழிக்கப்படாமல்‌, வர்க்கப்‌. போராட்‌ 
டம்‌ நடத்தினால்‌ ஊதியத்தைச்‌ சூடன்‌ சாம்பிராணிக்கே தொழி 

ஈளி செலவிடுவான்‌ என்று இடம்‌.. பொருள்‌, ஏவலைத்‌ 
தாண்டி -உவமான உவமேயங்களைச்‌ சரமாரியாகப்‌ பொழிந்து 


மார்க்சீய விரோத ““அராஜகவாத சொல்வீச்சுக்கு?? இலக்கியம்‌ 


படைக்கிறார்கள்‌, தி.மு.க. எழுத்துக்‌ கலைஞர்கள்‌. 

அசல்களின்‌ .மார்க்சிலம்‌ 


“வர்க்கப்போராட்டத்தால்‌ மாத்திரமே ம தப்ிடி பதறுது 
மக்களை விடுதலை செய்ய முடியும்‌,” என்ற மார்க்சீய சித்தாந்‌ 
தத்தை “கொய்னா மாத்திரை? போல்‌ கருதும்‌ தி.மு.க. தலைமை, 
மதக்‌ கருத்துக்களின்‌ * மோதல்களை * முன்வரிசையில்‌ வைத்து, 
மேலோட்டமான; போலித்தனமான பூர்ஷுவா மத-எதிர்ப்புப்‌ 
போராட்டம்‌? நடத்துகிறார்கள்‌. இந்துக்களின்‌ ““கல்லு முதலா. 
ளிகள்‌?”தான்‌ முதற்பெரும்‌ எதிரி என்னும்‌, இந்த “ஒருவனே 
தேவன்‌? : வாதிகள்‌ பாட்டாளிகளின்‌ வர்க்க ஸ்தாபனத்தை 
உருவாக்க மறந்தும்‌ நினையாதவர்கள்‌. இவர்கள்தான்‌ மத . 
எதிர்ப்பைப்‌ பொறுத்தமட்டில்‌ “எதார்த்த மார்க்சீய சித்தாந்‌ 
தத்தை??க்‌ கடைப்பிடிக்கும்‌ “உண்மைப்‌ பொதுவுடைமை 
வாதி?”களாம்‌ ! ப 5 

_ மது-எதிர்ப்பு பற்றிய சரித்திர சம்பவங்களில்‌ மார்க்ஸ்‌, . 
ஏங்கல்ஸ்‌ ஆகிய மார்க்சீய மூலவர்களின்‌ பிரதிபலிப்புகளை-- 
அறிக்கைகளை லெனின்‌ தொகுத்துக்‌ காட்டியதைத்தான்‌ இது 
வரைக்‌ கூறினோம்‌. 


நம்மைப்பற்றி தி.மு.௩. 

:மரர்க்சீயத்தைக்‌ கடைப்பிடிப்பதில்‌ ஏனோதானோ என்ற 
கவலையற்ற மனப்பான்மையுடையவர்களுக்கும்‌ .சரி, மார்க்சீய 
வழியில்‌. சிந்திக்க முடியாத அல்லது சிந்திக்க விரும்பாதவர்‌... 
களுக்கும்‌ சரி மேலே எடுத்துக்காட்டிய சரித்திரம்‌ மார்க்சீயத்‌. 
தின்‌ அர்த்தமற்ற முரண்பாடுகளையும்‌ பொருளற்ற ஊசலாட்டங் 
களையும்‌ தொகுத்த தொகுப்பு என்றே படும்‌. “முன்பின்‌ முர 
ணற்ற”? நாஸ்திகம்‌, மதத்திற்கு விட்டுக்கொடுக்கும்‌ “சலுகை 
கள்‌”, கடவுளுக்கு எதிரான பு-ர்‌-ர்‌-ர்‌-ரட்சிப்‌ போராட்டத்திற்‌ 
கும்‌. மதஉணர்ச்சி கொண்ட. .தொழிலாளிகளைத்‌ திருப்திப்‌ 
படுத்தும்‌? கோழைத்தனமான விருப்பம்‌, அவர்கள்‌ பீதியடை 
யக்கூடாதென்ற பயம்‌ இத்யாதி இத்யாதிகளுக்கும்‌ இடையில்‌ 
நிகழும்‌ ஊசலாட்டங்கள்‌ ஆகியவற்றால்‌ ஆக்கிய அவியல்‌ 
என்றே மார்க்சீய முதல்வர்களின்‌ மதளதிர்ப்புச்‌ சரித்திர த்தை. 
அந்தச்‌ “சிந்தனைச்‌ சிற்பிகள்‌? கருதுவர்‌. அராஜகவாதச்‌ சொல்‌ 
லடுக்கு வீரர்களின்‌ (Anarchist phrase montgers) இலக்கியத்‌ 

தில்‌ மார்க்சீயத்தின்மீது ஏவப்படும்‌ இத்தகைய தாக்குதல்கள்‌ 
ஏராளமாகக்‌ காணக்கிடக்கின்றன. 


லெனின்‌ பேோத்ப்ப தென்ன ? 


“ மார்க்சீயத்தைப்‌ பொறுப்புணர்ச்சியோடு கடைப்பிடிக்க 
முடிகிற யாருக்கும்‌, மார்க்சீய தத்துவ ஞானக்கொள்கை 
களின்‌ மீதும்‌ கம்யூனிஸ்டு இயக்கத்தின்‌ சர்வதேச அணு 
பவத்தின்‌ மீதும்‌ ஆழ்ந்து சிந்தை செலுத்துகிற எவருக்கும்‌ 
மதத்தைப்பற்றிய மார்க்சீயத்தின்‌ நடைமுறைத்‌ தந்திரம்‌ 
(Marxist-Taetics) முழுக்க முழுக்க முன்‌ பின்‌ முரணற்ற 
தன்மையது என்று பளிச்சென்று வெளிச்சமாகும்‌. மார்க்ஸ்‌; 
ஏங்கல்ஸ்‌ ஆகியவர்கள்‌ ஆழ்ந்த சிந்தனையின்‌ விளைவுதான்‌ 
மேற்படி தந்திரங்கள்‌ என்பதும்‌ தெளிவாகப்‌ புலனாகும்‌. 
மேலும்‌ ஆழ்ந்த உணர்ச்சியற்ற போலித்தத்துவவாதிகள்‌ 
(dilietantists) ஊசலாட்டம்‌ என்று கருதும்‌ மார்க்சீய நடை 
முறைத்‌ தந்திரம்‌ இயக்குவியல்‌ லோகாயதவாதத்தின்‌ நேரடி 
யான தவிர்க்க முடியாத விளைவாகும்‌ என்பது - நன்கு 
விளங்கும்‌. மதஉணர்ச்சி கொண்ட தொழிலாளிகளை “பய 
முறுத்தக்‌ கூடாது?” என்ற விருப்பம்தான்‌, மதத்தைப்‌ 
பொறுத்தமட்டில்‌ மார்க்சீயத்தின்‌ தோற்ற மாத்திரையான 
“மிதவாதப்‌ போக்குக்கு”க்குக்‌ காரணம்‌ என்று சமாதானம்‌ கூற 
நினைப்பது பெருந்‌ தவறாகும்‌. மாறாக இந்தப்‌ பிரச்சினையைப்‌ 
பொறுத்த மட்டில்‌ மார்க்சீயத்தின்‌ அரசியல்‌ நடைமுறை 
அதன்‌ தத்துவ ஞானக்‌ கொள்கைகளோடு பிரிக்கமுடியாதபடி 
இணை க்கப்பட்டிருக்கிறது.?? 

“இவ்வாறு மதத்தைப்‌ பொறுத்தமட்டில்‌ மார்க்சீய 
வழியை எதிர்ப்பவர்களும்‌ ஏற்பவர்களும்‌ எவ்வாறு கருது 
வார்கள்‌ என்பதை நேர்‌ நிகரற்ற மார்க்சீய வாதியான லெனின்‌ 
ஒப்பற்றவிதத்தில்‌ விளக்கிக்‌ காட்டுகிறார்‌. லெனினுடைய 
இந்த நிர்ணயிப்புகளை ஒரு முறைக்குப்‌ பன்முறை தமிழ்‌ 
மக்கள்‌ படித்துச்‌ சிந்தத்துப்பார்க்க வேண்டுகிறோம்‌. 


21-11-54 





மூவகைக்‌ கருத்துக்கள்‌ 


இந்தக்‌ கட்டுரையில்‌ ஆதியோடந்தம்‌ லெனின்‌ மதத்‌ 
தைப்‌ பற்றிய கருத்துக்களையே எடுத்துக்‌ காட்டுகிறோம்‌. 
காரணங்கள்‌ மூன்று. 

1. இன்றைய உலகக்‌ கம்யூனிஸ்டு இயக்கத்தின்‌ 
ஒப்பற்றத்‌ தலைவர்‌ லெனின்‌. லெனினுடைய கருத்துக்களை 
விரிவாகக்‌ கொடுப்பதன்‌ மூலம்‌, கம்யூனிஸ்டுகளின்‌ (அவர்கள்‌ 
எந்த நாட்டவராயினும்‌ சரி) மதத்தைப்‌ பற்றிய அதிகாரபூர்வ 
மான அபிப்பிராயத்தைத்‌ தெரிந்துகொள்ள முடியும்‌. 

2. தமிழகக்‌ கம்யூனிஸ்டுகள்‌ எந்த அளவு லெனின்‌ 
வழியில்‌--இத்‌  துறையில்‌--சென்றநிருக்கிறார்கள்‌--செல்கிறார்கள்‌ 
என்பதை நிர்ணயிக்க உதவும்‌. 

2. திராவிட முன்னேற்றக்‌ கழகத்‌ தலைமையினர்‌ தங்கள்‌ 
கருத்துக்களை மார்க்சீயக்‌ கருத்துக்களாக ஜோடித்து ஜிகினா 
வேலை செய்து காட்டும்‌ புன்முயற்சியின்‌ புரட்டும்‌ மார்க்சிய 
இலக்கியஞான சூன்யமும்‌ அம்பலத்திற்கு வரும்‌. 

4... இத்தொடர்‌ கட்டுரையில்‌ இவ்வாரமும்‌ அடுத்த 
வாரமும்‌ மார்க்சீய மூலவர்களின்‌ மதம்‌ பற்றிய கொள்கையைக்‌ 
குறிப்பிட்ட அளவு அலசிப்‌ பார்ப்போம்‌. அப்பால்‌ இந்தக்‌ 
கொள்கை, சோவியத்‌ யூனியனிலும்‌, கிழக்கு ஐரோப்பிய 
நாடுகளிலும்‌, குடியரசு சீனத்திலும்‌ எவ்வாறு நடைமுறையில்‌ 
வந்திருக்கிறது ? “அந்த நடைமுறையின்‌ புதிய அனுபவங்‌ 
களும்‌ ' படிப்பினைகளும்‌ என்ன என்பதை ஆராய்வோம்‌. 
அதற்கும்‌ அப்பால்‌ கடந்த 20 ஆண்டுகளில்‌ தமிழ்நாட்டுக்‌ 

கம்யூனிஸ்டுகள்‌ இத்துறையில்‌ என்ன சொன்னார்கள்‌- 
செய்தார்கள்‌? திராவிட இயக்கத்தார்‌ என்ன சொன்னார்கள்‌ 
என்ன செய்தார்கள்‌ என்பதைப்‌ பரிசீலனை செய்வோம்‌. இத்த 
கைய ஆராய்ச்சிக்கு லெனினுடைய கருத்துக்கள்‌ அடிப்படை 
அளவுகோலாக விளங்கும்‌. 

இனி லெனினுடைய கருத்துக்களைக்‌ கவனிப்போம்‌. 
அதற்கு முன்‌ வாசகர்களுக்கு ஒரு விஷயம்‌. பொருள்முதல்‌ 
வாதம்‌, லோகாயதவாதம்‌, பெளதீகவாதம்‌, பிரகிருதிவாதம்‌ 
ஆகிய சொற்கள்‌ ஆங்கிலத்தில்‌ Materialism  eஎன்ற 
சொல்லின்‌ பொருளைக்‌ குறிக்கும்‌. இயங்குஇயல்‌, இயக்குவியல்‌* 
தர்க்கவியல்‌ என்ற சொற்கள்‌ ஆங்கிலத்தில்‌ 19481௦0116 என்ற 
சொல்லின்‌ பொருளையே குறிக்கும்‌. 


மார்க்சியம்‌ - உயர்ந்தரகப்‌ பொருள்முதல்வாதம்‌ 


லெனின்‌ சொல்கிறார்‌ கேளுங்கள்‌! த்‌ | 

“மார்க்சியம்‌ பொருள்‌ முதல்‌ வாதமே 18-வது நூற்‌: 
ருண்டில்‌ பிரஞ்சு நாட்டில்‌ அறிவுக்களஞ்சியம்‌ கண்ட 
பகுத்தறிவு வாதிகளின்‌ (1003/010086071518) பொருள்முதல்‌ : 
வாதமும்‌ 19-வது நூற்றாண்டின்‌ முற்பகுதியில்‌ ஜெர்மனியில்‌ 
பூர்பாக்கின்‌ பொருள்‌ முதல்வாதமும்‌ எந்த அளவு மதத்திற்கு. 
இணங்காத--வணங்காத எதிரிகளாக விளங்கினவோ அந்த 
அளவு உறுதியான உக்கிரமான எதிரிதான்‌ மார்க்சீயமும்‌. 
இது சந்தேகத்திற்கு அப்பாற்பட்டது. ஸம்‌ 

“நாம்‌ மதத்தை எதிர்த்துத்‌ தீரவேண்டும்‌. இது பொருள்‌ ' 
முதல்‌ வாதத்தின்‌ அரிச்சுவடி. எனவே மார்க்சீயத்தின்‌ அனா 
ஆவன்னாவும்‌ இதுதான்‌. ஆனால்‌ மார்க்சீயம்‌ அரிச்சுவடி “ 
யில்‌ : நின்றுவிடுகிற பொருள்‌ முதல்‌ வாதமல்ல. மார்க்சீயம்‌ 
இந்த அரிச்சுவடிக்கு அப்பாலும்‌ செல்கிறது. அது கூறு 


கிறது: மதத்தை எப்படி எதிர்க்க வேண்டும்‌ என்பதை. 


நாம்‌ தெளிவாகப்‌ புரிந்து தீர வேண்டும்‌. அதன்‌ பொருட்டு 
பொதுமக்கள்மீது ஆதிக்கம்‌ செலுத்துகிற மதம்‌ மதநம்பிக்கை 
ஆகியவற்றின்‌ மூல ஊற்றைப்பற்றி பொருள்‌ முதல்‌ வாதக்‌ 
கண்‌ ணோட்‌. ண்கள்‌ . நாம்‌ தெளிவான :: விளக்கம்‌ . பெற 
வேண்டும்‌.”? த த ரத்தி 

லெனின்‌ ஓழி 

்‌ “மத எதிர்ப்புப்‌ போராட்டம்‌ வெறும்‌ தத்துவார்த்தப்‌ 
பிரச்சாரம்‌ என்ற எல்லைக்குள்‌ அடங்கி விடக்கூடாது. அல்லது 
அந்த அளவுக்குச்‌ சுருங்கிவிடக்கூடாது. மத எதிர்ப்புப்‌ 
போராட்டம்‌, வர்க்கப்‌ போராட்டத்தின்‌ உருப்படியான 
வேலைகளோடு இணைக்கப்பட வேண்டும்‌. மத எதிர்ப்புப்‌ 
போராட்டத்தின்‌ லட்சியம்‌, மதத்தின்‌ சமூக வேர்களை, 
ஆணிவேர்‌, பக்கவேர்‌, சல்லிவேரோடு அகழ்ந்தெறிவதாக 
இருக்க வேண்டும்‌.?? 

இவ்வாறு லெனின்‌ மத-எதிர்ப்புப்‌ போராட்டத்தின்‌ எல்லை 
_ வட்டத்தைத்‌ தெக்கத்‌ தெளிவாக நிர்ணயித்துந்‌ தருகிறார்‌. 

இதிலிருந்து மதத்தை எப்படி எதிர்க்க வேண்டும்‌ என்பதிலேயே 
_ மார்க்சீயம்‌ முக்கிய கவனம்‌ செலுத்துகிறது என்பது குருடனுக்‌ 
- குக்கூட வெளிச்சமாகும்‌. இதிலிருந்து மத-எதிர்ப்பு வர்க்கப்‌ 
போராட்டத்திற்கு உள்ளடங்கி நடைபெற வேண்டும்‌ என்ப 
தும்‌ மத எதிர்ப்பின்‌ லட்சியம்‌ மதத்தின்‌ சமூக வேர்களை 
அகழ்ந்தெறிவதாயிருக்க வேண்டும்‌ என்பதும்தான்‌ லெனின்‌ 
வழி என்று பளிங்கென விளங்கும்‌. 

தீ.மு,க, தலைவர்களின்‌ கருத்தோட்டங்கள்‌ 

தி. மு. க. தலைவர்களிடையில்‌ மூன்று விதக்‌ கருத்‌ 
தோட்டங்கள்‌ தென்படுகின்றன. 

1. “அறிவுப்‌ புரட்சிக்குத்‌ (மத எதிர்ப்பு) தான்‌ 
மார்க்சீய சித்தாந்தம்‌ ? முதல்‌ வரிசை அளிக்கிறது என்பது. 

2. மார்க்ஸ்‌ கண்ணோட்டமோ, லெனின்‌ கண்ணோட்‌ 
 டமோ அதைப்பற்றிக்‌ கவலையில்லை. மத எதிர்ப்புதான்‌ முதல்‌ 
வேலை என்பது, 

8. மார்க்ஸ்‌-ஏங்கல்சுக்கு முன்னால்‌ வால்டேர்‌, ரூஸோ 
ஆற்றிய பணி லெனின்‌, ஸ்டாலினுக்கு முன்னால்‌ டாஸ்டோ 
- யெவ்ஸ்கி, டால்ஸ்டாய்‌ ஆற்றிய பணி, மாசேதுங்குக்கு 
்‌ முன்னால்‌ சன்‌-யாட்சன்‌ ஆற்றிய பணி--அதுதான்‌. “மத 
எதிர்ப்பு--அறிவு இயக்கப்பணி-அதுதான்‌ எங்கள்‌ முதற்‌ 
- பெரும்‌ பணி என்பது. இன்னும்‌ சந்தர்ப்பத்திற்குத்‌ தகுந்த 
படி இந்த மூன்று கருத்தோட்டங்களையும்‌ முடிச்சுப்போட்டுக்‌ 

காட்டும்‌ பெருந்தகைமையும்‌ மேற்படித்‌ தலைவர்களிடமுண்டு. 
இங்கு மார்க்சீயத்திற்கு உரிமை கொண்டாடும்‌ முதல்‌ கருத்‌ 
தோட்டத்தை, லெனின்‌ காட்டும்‌ வெளிச்சத்தில்‌ பாருங்கள்‌. 
இந்த “அறிஞர்கள்‌ ? எத்தனைத்‌ துணிந்த மார்க்சீயப்‌ புரட்டர்‌ 
கள்‌ என்பது புலனாகும்‌. 


அவர்கள்‌ என்ன சொல்கிருர்கள்‌ ? 


மதம்‌ தனது பிடிப்பை. பொதுமக்களிடம்‌ எதற்காக 
நிலைநிறுத்திக்கொள்கிறது? நகரத்துப்‌ பாட்டாளி மக்களில்‌ 
பின்தங்கிக்‌ கிடப்பவர்களிடமும்‌ நாட்டுப்புறத்தில்‌ அரை 
குறைப்‌ பாட்டாளிகளிடமும்‌ விவசாய மக்களிடமும்‌ மதம்‌ 
தனது சொந்த சக்தியை ஏன்‌ காப்பாற்றிக்கொள்கிறது? 
இந்த வினாவுக்கு முதலாளித்துவ முற்போக்காளர்களும்‌ 
தீவிரப்‌ பொருள்‌ முதல்‌ வாதிகளும்‌ “ மக்களின்‌ அறியாமை * 
தான்‌ காரணம்‌ என்று உடனடியாக விடையிறுக்கிறார்கள்‌. 
அவர்கள்‌ அதோடு நிற்பதில்லை. ஆத்திகம்‌ (மதம்‌) ஒழிக! 
: நாத்திகம்‌ வாழ்க !* என்று விண்வெடிக்கக்‌ கோஷிக்‌ 
கிறார்கள்‌. நாத்திகத்தை (மக எதிர்ப்பை) சந்து பொந்து 
களெல்லாம்‌ பிரச்சாரம்‌ செய்வதுதான்‌ எங்கள்‌ முதற்‌ பெரும்‌ 
தனிப்‌ பெருங்‌ கடமை ** என்று முழங்குகிறார்கள்‌. 


மார்க்சியவாதியின்‌ பதில்‌ 


மார்க்சீயவாதி என்ன பதில்‌ அளிப்பான்‌ தெரியுமா ? 
“்‌ ஊஹும்‌! அல்ல. மதம்‌ நிலைத்து நிற்பதற்கு மக்களின்‌ 
அறியாமையே காரணம்‌ என்று இவர்கள்‌ சொல்வது 
உண்மையல்ல. இத்தகைய கருத்து மேற்போக்கான கருத்து. 
குறுகிய எண்ணங்கொண்ட கருத்து, முதலாளித்துவக்‌ 
கலைப்‌ பண்பு படைத்த கருத்து. இவர்களுடைய இந்தக்‌ 
கருத்து மதத்தின்‌ வேரையும்‌, தூரையும்‌ பொருள்‌ முதல்‌ 
வாதக்‌ கண்ணோட்டத்தோடு விளக்கவில்லை; கருத்து முதல்‌ 
வாதக்‌ கண்ணோட்டத்தோடுதான்‌ விளக்குகிறது” என்று 
பதில்‌ இறுப்பான்‌. 

மார்க்சீய வாதிகளின்‌ கண்ணோட்டம்‌ பொருள்‌ முதல்‌ 
வாதக்‌ (Materialistic) கண்ணோட்டம்‌. தி.மு.க. தலைமையின்‌ 

சரி 





ல்லும்‌ அதில்ல ட தம்‌ அட்ரா பப வவளிதுவரசளி பட பனிமுயார அதிடனர்‌.. வஷய்ட்ட்‌ உ அலை ப பதர 


கண்ணோட்டம்‌ கருத்து முதல்‌ வாதக்‌ கண்ணே ட்டம்‌ 
(idialistic). 
மதங்களின்‌ மூலஃவர்‌ 

நவீன முதலாளித்துவ நாடுகளில்‌ மதத்தின்‌ ஆதார 
பீடம்‌, பிரதானமாக சமுதாய ரீதியானது என்கிறார்‌ லெனின்‌. 
இதன்‌ பொருள்‌ என்ன? இன்றைய மதங்களின்‌, ஆக-- 
ஆழமான ஆணிவேர்‌ உழைத்து உடல்தேயும்‌ பெரு 
வாரியான பொதுமக்களின்‌ சமுதாய அடிமைத்தனத்தில்‌ 
வேரடித்து நிற்கிறது. நிலப்‌ பிரபுத்துவமும்‌ முதலாளித்‌ 
துவமும்‌ பாட்டாளிப்‌ புழுக்களை அல்லும்‌ பகலும்‌ அறு 
பது நாழிகையும்‌ நெருப்புச்‌ சட்டியில்‌ போட்டு வறுத்துக்‌ 
கொண்டே இருக்கின்றன. நிலப்பிரபுக்களும்‌ ஏகாதிபத்திய 
வெறியர்களும்‌ பண இராட்சதர்களும்‌ அபூர்வமாக நிகழும்‌ 
யுத்தம்‌, பூகம்பம்‌ ஆகிய படுபயங்கர நிகழ்ச்சிகளைக்‌ காட்டி 
லும்‌ ஆயிரம்‌ மடங்கு நீசநாசத்‌ தொல்லைகளையும்‌ நெஞ்சு 
பிளக்கும்‌ சித்திரவதைகளையும்‌ பாட்டாளி உலகுக்கு இழைக்‌ 
கிறார்கள்‌. இத்தகைய நிலப்பிரபுத்துவ குருட்டாவேச கும்‌ 
மாளத்தின்‌ முன்னால்‌ முதலாளித்துவக்‌ கண்மூடி தர்பாரின்‌ 
எதிரில்‌, கோடானுகோடி பாட்டாளி மக்கள்‌ அனுதாபமும்‌ 
ஆதரவுமின்றி நெடுஞ்சாண்கிடையாக விழுந்து கிடக்கிறார்‌ 
களல்லவா? இத்தகைய கொடிய நிராதரவில்‌ இன்றைய 
மதங்களின்‌--அடிவேர்‌ நடுவேர்‌ வேரூன்றி நிற்கிறது. 

கடவுள்களைப்‌ படைத்தது பயம்‌”. நிலப்பிரபுத்துவம்‌ 
முதலாளித்துவம்‌ ஆகியவற்றின்‌ நடவடிக்கைகளை முன்‌ கூட்‌ 
டியே புரிந்துதெரிந்துகொள்ளும்‌ அறிவுக்கண்‌ பொதுமக்களுக்கு 
இல்லை. ஆகவே, நிலப்பிரபுத்துவ முதலாளித்துவ சக்திகளை 
குருட்டு, இருட்டு சக்திகள்‌ என்கிறோம்‌ ; இந்தச்‌ சக்திகள்‌ 
வாழ்வின்‌ ஒவ்வொரு படியிலும்‌ தொழிலாளிகளை, விவசாயிகளை 
சிற்றுடைமையாளர்களான தடுத்தரத்தார்களை * திடீரென 5? 
“எதிர்பாராத விதத்தில்‌?? *அதாவெட்டில்‌”, நிகழும்‌ அழிவு 
களாலும்‌ இழவுகளாலும்‌ கதிகலங்கச்‌ செய்கின்றன. இந்த 
நாசங்களும்‌ தேசங்களும்‌ அவை பயணனஞ்‌ செய்கிற வண்டியி 
லேயே தங்களோடு பிச்சைக்காரத்‌ தனத்தையும்‌, பஞ்சைப்‌ 

பணாதித்தனத்தையும்‌, விபசாரித்தன த்தையும்‌, பட்டினிச்சாவுத்‌ 
தனத்தையும்‌.பந்துமித்திரகளத்ராதிகளோடு அழைத்து வருகின்‌ 
றன; இந்த அழிவும்‌ இழிவும்தான்‌ இன்றைய மதங்களின்‌ மூலவேர்‌, 

“இந்த உண்மையை முதன்முதலாக எல்லாவற்றிற்கும்‌ 


மேலாக, ஒவ்வொரு பொருள்முதல்வாதியும்‌ மனதில்‌ வைத்துக்‌ 


கொள்ள வேண்டும்‌. பொருள்முதல்வாதத்தின்‌ ஆரம்ப அரிச்‌ 
சுவடிப்‌ படிப்போடு அவன்‌ நின்றுவிடாதிருக்க விரும்பினால்‌ 
இந்த உண்மையை மனதில்‌ ஆழப்‌ பதியவைத்துக்கொள்ள 
வேண்டும்‌”? என்கிறார்‌ லெனின்‌. 

மத உணர்ச்சியின்‌ பெளதீக அடிப்படையை லெனின்‌ 


மார்க்சீய லெனினியத்தின்‌ குருநாதன்‌ இவ்வாறு தெளிவுபடுத்து 


கிறார்‌. லெனின்‌ வழிக்கும்‌, திமுக தலைமையின்‌ கண்ணோேட்‌ 
டம்‌ -- கருத்தோட்டங்களுக்கும்‌ ஆகாயத்திற்கும்‌ பாதாளத்‌ 
திற்குமுள்ள ஒட்டு. உண்மை இதுதான்‌. ஆனால்‌ அவர்கள்‌ 
லெனின்‌-ஸ்டாலின்‌ சிந்து பாடுகிறார்கள்‌ ! லெனின்‌ சித்தாந்தத்‌ 
திற்கு வாரிசுரிமை கொண்டாடுகிறார்கள்‌! ஆஹா! 
“்‌ பொய்யாமை பொய்யாமை ஆற்றின்‌ அறம்பிற 
செய்யாமை செய்யாமை நன்று ?? 


என்ற குறள்‌ அறம்‌ படிக்கிறார்கள்‌ “போலும்‌ ! 


அழி மயக்கம்‌-2லனின்‌ மதிப்பீடு 

நிலப்பிரபுத்துவ, முதலாளித்துவ அரவை யந்திரத்தால்‌ 
அரைத்துப்‌ பொடி சூரணமாக்கப்படும்‌ பாட்டாளி மக்களின்‌-- 
நிலப்பிரபுத்துவ முதலாளித்துவ அழிவு சக்திகளுக்கு 
அடிமைப்பட்டுக்‌ கிடக்கிற மனித கோடிகளின்‌ உள்ளத்தில்‌ 
ஊன்றியிருக்கும்‌ மத உணர்ச்சியை எத்தகைய அறிவு இயக்க 
இலக்கியங்களாலும்‌ நிர்மூலம்‌ செய்துவிட முடியாது என்கிறார்‌ 
லெனின்‌. இதைத்‌ தொடர்ந்து லெனின்‌ மற்றொன்றும்‌ 
கூறுகிறார்‌. அதாவது அதே பொதுமக்கள்‌, ஒன்றுபட்ட 
கட்டுப்பாடான, திட்டமிட்ட, உணர்வுபூர்வமான வகையில்‌ 
மதத்தின்‌ மூல காரணத்தை எதிர்த்துப்‌ போராட எப்பொழுது 
கற்றுக்கொள்கிறார்களோ -- அ தாவது, நிலப்பிரபுத்துவ -- 
முதலாளித்துவ ஆட்சியை அதனுடைய ஒவ்வொரு உருவத்‌ 

திலும்‌ எதிர்த்துப்போராட எப்பொழுது கற்றுக்‌ கொள்கிறார்‌ 
களோ அப்பொழுதுதான்‌ மதத்தை அந்தப்‌ பொதுமக்களிடம்‌ 
இருந்து சல்லிவேரோடு  கெல்லியெறிய முடியும்‌ என்று 
அழுத்தம்‌ திருத்தமாகக்‌ கூறுகிறார்‌. 

... * மேற்சொன்ன கருத்துக்கு, மத எதிர்ப்பைப்‌ போதிக்கும்‌ 
நூற்கள்‌, கேடு சூழ்பவை என்றோ அல்லது அவசியத்திற்கு 
அதிகமானவை என்றோ அர்த்தமா? இல்லை. அவ்வாறு ஒருக்‌ 
காலும்‌ அர்த்தமில்லை. கம்யூனிஸ்டுகள்‌ நடத்தும்‌ மதஎதிர்ப்புப்‌ 
பிரச்சாரம்‌, பாட்டாளி மக்களின்‌ அடிப்படையான பெரும்‌ 
பணிக்கு-- அதாவது சுரண்டல்‌ கொள்ளைக்காரர்களுக்கு எதி 
ரிடையாக, சுரண்டப்பட்ட மக்கள்‌ நடத்தும்‌ வர்க்கப்‌ போராட்‌ 
டத்திற்கு-—உள்ளடங்கினதாகவே இருந்து தீரவேண்டும்‌ என்று 
தான்‌ அர்த்தம்‌. இவ்வாறு லெனின்‌ வினா-விடை உருவத்தில்‌ 
மதஎதிர்ப்புப்‌ போராட்டத்திற்கும்‌ வர்க்கப்‌ போராட்டத்திற்கு 
முள்ள உறவு முறையை நமக்கு விளக்கி வைக்கிறார்‌. 

இதுமட்டுமா? 

' இயங்குஇயல்‌ பொருள்முதல்‌ வாதத்தை, அதாவது 
மார்க்ஸ்‌, ஏங்கெல்ஸ்‌ ஆகிய மேதைகளின்‌ தத்துவ ஞானத்தை 
வேர்முதல்‌ பழம்‌ வரையில்‌ கற்றறியாதவர்களுக்கு மேற்கூறிய 
உண்மையைப்‌ புரிந்துகொள்ள முடியாது,” என்றும்‌ தத்துவ 
ஞான போராட்ட அறிவின்‌ நிறைகுடமான லெனின்‌ இடித்துச்‌ 
சொல்கிறார்‌. சொல்லி, இயங்குஇயல்‌ பொருள்முதல்‌ வாதத்தைப்‌ 
பற்றிய தெள்ளறிவில்லாதவர்களுக்கு மதத்தைப்பற்றிய மார்க்‌ 
ஸீயத்தின்‌ கொள்கை-செய்கை இணைப்பு “புரியாது?” என்று 
வெட்டொன்று துண்டிரண்டாக மார்க்ஸீய விரோத மதளதிர்ப்பு 
வீரர்களின்‌ மறுப்புக்குச்‌ செம்மையாகப்‌ பதில்‌ கொடுக்கிறார்‌. 


நாமும்‌ அவர்களும்‌ 

வர்க்கப்‌ போராட்டத்திற்கு உள்ளடங்கியதாகவே மத- 
எதிர்ப்புப்‌ போராட்டம்‌ நடைபெறவேண்டுமென்கிறார்‌ லெனின்‌. 
மதஎதிர்ப்புப்‌ போராட்டம்தான்‌ முதல்‌ போராட்டம்‌ என்கிறார்‌ 
கள்‌ தி மு கழக அறிவியக்கவாதிகள்‌. 

இயங்கு இயல்‌ பொருள்முதல்வாதத்தைப்‌ பற்றி நன்கு 
அறியாதவர்கள்‌ தான்‌, அறிந்துகொள்ள சக்தியற்றவர்கள்‌ தான்‌ 

கம்யூனிஸ்டுகளின்‌ கொள்கையும்‌ செய்கையும்‌ முன்னுக்குப்‌ 
பின்‌ முரணாக இருக்கிறது. கம்யூனிஸ்டுகள்‌ பயந்துபோய்‌ மதத்‌ 
திற்கு விட்டுக்கொடுக்கிறார்கள்‌, மதத்திற்கு ஆதரவு அளிக்கி 
ர்கள்‌?” என்றெல்லாம்‌ பிதற்றுவார்கள்‌ என்று லெனின்‌ சொல்‌ 
கிறார்‌. தி.மு.க. தலைவர்களோ, மத எதிர்ப்பில்‌ மார்க்ஸீய 
வாதத்தின்‌ கொள்கை நடைமுறை இணைப்புப்‌ பற்றிய நுணுக்‌ 
கங்களைப்‌ புரிந்துகொள்ள முயலாது, புரிந்துகொள்ள முடியாது 
“கம்யூனிஸ்டுகளின்‌ தலையில்‌ குழப்பம்‌ புகுந்து கூத்தாடு 
கிறது?” என்கிறார்கள்‌. 

இத்தகைய திமுக தலைமை மதளஎதிர்ப்பைப்‌ பொறுத்த 
மட்டில்‌ மார்க்ஸீயக்‌ கோட்பாடுகளைத்‌ தமிழகத்தில்‌ கடைப்‌ 
பிடிக்கும்‌ “மகத்தான சக்தி?” தாங்கள்தான்‌ என்று டமாரம்‌ 
அடிப்பதன்‌ பொருள்‌ என்ன ? போகப்போகத்‌ தெரியும்‌. 


28-11-54 

மார்க்ஸீய வேஷம்‌ 


மத எதிரிகளில்‌ மார்க்ஸீய எதிரிகளுக்கு இயங்கு---இயல்‌ 
பொருள்‌ முதல்வாதம்‌ பற்றிய தெள்ளறிவு இல்லை. எனவே 
அவர்களுக்கு மார்க்ஸீயவாதிகளின்‌ கொள்கையும்‌ செய்கை 
யும்‌, எப்படி ஜீவனுள்ள உறவோடு இணைந்து நிற்கின்றன 
என்பதைப்‌ புரிந்துகொள்ள முடியாது. அவர்கள்‌ நுனிப்புல்‌ 
மேய்ந்து விட்டு மார்க்சீய மத எதிர்ப்பை -முன்னுக்குப்‌ பின்‌ 
முரணுனது என்று ஆட்சேபிக்கிறார்கள்‌. 

“கம்யூனிஸ்டுகளே! நீங்கள்‌ முதல்தரமாகக்‌ கருத 
வேண்டிய கருத்துப்‌ பிரசாரத்தை இரண்டாந்தரமாகக்‌ கருது 
கிறீர்கள்‌. பண்பாட்டிற்கும்‌ முன்னேற்றத்திற்கும்‌ ஆயிரம்‌ 
ஆயிரம்‌ ஆண்டு விரோதியான மதத்தை எதிர்க்கும்‌ 
போராட்டத்தை வர்க்கப்‌ போராட்டத்திற்குக்‌ கீழடங்கிய 
தாக்க வீரும்புகிறீர்கள்‌. வர்க்கப்‌ போராட்டந்தான்‌ அரசியல்‌ 
பொருளாதாரத்‌ துறைகளில்‌ உறுதியான நடைமுறைக்‌ 
கொள்கையுடைய போராட்டம்‌ என்கிறீர்கள்‌. நாங்கள்‌ இதை 
ஆட்சேபிக்கிறோம்‌?” என்கிறார்கள்‌ அவர்கள்‌. 

“இத்தகைய ஆட்சேபனையில்‌ மார்க்சீய இயங்கு இயல்‌ 
(Marxist dialectics) பற்றிய அறிவுச்‌ சூன்யம்‌ முழு வடிவத்‌ 
தோடு காட்சியளிக்கிறது.” என்கிறார்‌ லெனின்‌. மேற்படி 
ஆட்சேபனைக்காரர்களுக்குக்‌ குழப்பம்‌ உண்டுபண்ணுகிற 
முரண்பாட்டுக்குக்‌ காரணம்‌ வாழ்வில்‌ காணப்படுகிற முரண்‌ 
பாடுதான்‌. இந்த முரண்பாடு இயங்கு இயல்‌ ரீதியான முரண்‌ 
பாடேயின்றி கம்யூனிஸ்டுகளின்‌ சொல்லில்‌ உள்ள முரண்‌ 
பாடோ, கம்யூனிஸ்டுகளால்‌ புதிதாக கற்பனை செய்யப்பட்ட 
முரண்பாடோ அல்ல என்றும்‌ லெனின்‌ அறிவுறுத்துகிறார்‌. 

தமிழ்‌ மக்கள்‌ இந்த உண்மையை ஆழ்ந்து சிந்தித்துப்‌ 
பார்க்க வேண்டும்‌. குறிப்பாக தி. மு. க. அணிகள்‌--தலைவர்‌ 
களல்ல--மாணவர்கள்‌, படிப்பாளி இளைஞர்கள்‌. லெனின்‌ 
குறிப்பிட்டுச்‌ சிறப்பித்துக்‌ கூறும்‌ “* இயங்கு -— இயலை?” 
(Dialectics) வருந்திப்படித்து நன்றாச்சிந்தித்து தெளியவேண்டு 
கிறோம்‌. அப்பொழுதுதான்‌ மதத்தைப்‌ பற்றிய மார்க்சீயக்‌ 
கொள்கையைத்‌ துல்லியமாகப்‌ புரிந்து கொள்ளமுடியும்‌. 
மத-எதிர்ப்பு தனிப்பிரச்சினை 

“மத எதிர்ப்புப்‌ பிரச்சாரம்‌ பாட்டாளி மக்களிடம்‌ காணப்‌ 
படும்‌ மதநம்பிக்கைகளை எதிர்த்து முறியடிக்கும்‌ பிரச்சாரம்‌; 
இது வேறு, பாட்டாளி மக்கள்‌ நடத்தும்‌ வர்க்கப்‌ போராட்டத்‌ 
தின்‌ பலாபலன்கள்‌ வேறு, இரண்டும்‌ தனித்தனியானவை; 
என்று எல்லைக்கோடு வரைந்து காட்டுகிறவர்கள்‌ பிரச்சினையை 
இயங்கு—இயல்‌ அல்லாத முறையில்‌ (Non-dialecticaly) புரிந்து 
கொள்கிறார்கள்‌. எதார்த்த வாழ்வில்‌ பிரிக்க முடியாதபடி 
இணைக்கப்பட்டுள்ள ஒன்றை பலவந்தமாகக்‌ கத்தரித்தெடுக்க 
முயலுகிறார்கள்‌?” என்று மத-எதிர்ப்பைத்‌ தனிப்போராட்ட 
மாகக்குகிறவர்களுக்கு லெனின்‌ பதில்‌ சொல்கிறார்‌. இந்த. 
உண்மையை, ஒரு உதாரணத்தின்‌ மூலமும்‌ பின்வருமாறு 
விளக்குகிறார்‌. 


பிளவு படுத்தாதே ! 

ஒரு குறிப்பிட்ட ஜில்லாவில்‌ ஒரு குறிப்பிட்ட தொழிலில்‌ 
ஈடுபட்டுள்ள தொழிலாளர்கள்‌ இரண்டு கருத்தோட்டங்‌ 
களோடு வாழ்கிறார்கள்‌ என்று வைத்துக்‌ கொள்வோம்‌. கணிச 
மான அளவு வர்க்க உணர்ச்சி பெற்றவர்கள்‌--கம்யூனிஸ்டு 
கள்‌ (இவர்களை நாத்திகர்கள்‌ என்று கருதுவது பொருந்தும்‌). 
கொஞ்சம்‌ பேர்‌. பெருவாரியான மற்றவர்கள்‌ பின்தங்கிய 
தொழிலாளர்கள்‌. இவர்கள்‌ கிராமங்கேளா டும்‌ 
விவசாயிகமேளோேடும்‌ உறவுடையவர்கள்‌. கடவுள்‌ 
நம்பிக்கை உடையவர்கள்‌. மாதாகோவிலுக்கு தொழுகைக்குப்‌ 
போகிறவர்கள்‌. மதக்குரு சொன்னபடி நடப்பவர்கள்‌. இத்‌. 
தகைய தொழிலாளர்களை அந்த மதக்குரு கிறித்துவத்‌ தொழி 

லாளர்‌ சங்கம்‌ என்ற ஒரு சங்கத்தில்‌ திரட்டியிருக்கிறார்‌ என்று 
வைத்துக்‌ கொள்வோம்‌. அந்தப்‌ பிரதேசத்தில்‌ தொழிலாளர்‌ 
களுடைய பொருளாதாரப்‌ போராட்டம்‌ ஒரு வேலை நிறுத்தத்‌ 
தில்‌ முடிந்திருக்கிறது என்றும்‌ வைத்துக்‌ கொள்வோம்‌. இந்தச்‌ 
சூழ்நிலையில்‌ ஒரு கம்யூனிஸ்டின்‌ கடமை என்ன? அவன்‌ 
வேலை நிறுத்த வெற்றிக்குத்தான்‌. மற்ற எல்லாவற்றையும்விட 
முதலிடம்‌ கொடுக்க வேண்டும்‌. போராட்டத்தில்‌ ஈடுபட்டிருக்‌ 
கிற தொழிலாளிகளை நாத்திகர்களென்றும்‌ கிறித்துவர்களென்‌ 
றும்‌ பிரித்து பிளவுபடுத்துவது பெருந்தவறு. இந்தப்‌ பிளவு 
வேலையை யார்‌ செய்தாலும்‌ அதை பதின்‌ எதிர்த்துப்‌ 
போராட வேண்டும்‌.?? 

இந்த உதாரணத்தைக்‌ கொடுத்ததோடு லெனின்‌ நிற்க 
வில்லை. “இத்தகைய சூழ்நிலையில்‌ மத எதிர்ப்புப்‌ பிரச்சாரம்‌ 
செய்வது அதிகப்‌ பிரசங்கித்தனமாகவும்‌ முடிகிறது?” என்றும்‌ 
சாட்டை கொடுக்கிறார்‌. “பின்தங்கிய தொழிலாளர்கள்‌ நம்மை 
விட்டு மிரண்டு ஓடிப்போகக்‌ கூடாதே என்று பயந்து இதைக்‌ 
கூறவில்லை. தேர்தலில்‌ பெருவாரியான தொழிலாளர்களின்‌ 
வாக்குகளை இழக்க நேரிடுமே என்ற தொடை நடுங்கி மனப்‌ 
பான்மையோடும்‌ இதைக்‌ கூறவில்லை. வர்க்கப்‌ போராட்‌ 
டத்தின்‌ எதார்த்த வளர்ச்சியைப்‌ பற்றிய கண்ணோேட்‌ 
டத்தோடேயே -இதைக்‌ கூறுகிறோம்‌?” என்றும்‌ லெனின்‌ 
கம்யூனிஸ்டுகளின்‌ நிலையைத்‌ தெளிவுபடுத்துகிறார்‌. லெனின்‌ 
மேலும்‌, “*இன்றைய முதலாளித்துவ சமுதாயச்‌ சூழ்‌ 
நிலையைப்‌ பொறுத்தமட்டில்‌, மொட்டையான மதளதிர்ப்புப்‌ 
பிரச்சாரத்தைவிட வர்க்கப்‌ போராட்டத்தின்‌ மூலம்‌ நூறு 
மடங்கு அதிகப்படியாக, கிறித்துவத்‌ தொழிலாளர்களை கம்யூ 
னிசத்திற்கும்‌ நாத்திகத்திற்கும்‌ கொண்டுவர முடியும்‌ என்று 
தீர்க்கதரிசனத்துடன்‌ உறுதி கூறுகிறார்‌. 
.... “வேலைநிறுத்தப்‌ போராட்டத்தில்‌ ஈடுபட்டுள்ள தொழி 
லாளிகள்‌, மதநம்பிக்கைகளுக்கு இணங்கப்‌ பிளவுபடவேண்டு 
மென்பதுதான்‌ இந்த மதக்‌ குருமார்களின்‌ பிரார்த்தனை. 
எனவே, இத்தகைய காலகட்டத்தில்‌, இம்மாதிரிச்‌ சூழ்‌ நிலையில்‌ 
மத எதிர்ப்புப்‌ பிரச்சாரம்‌ செய்வோர்‌ ““ மாதா கோவிலுக்கும்‌ 
மதக்‌ குருமார்களுக்கும்‌ ஐந்தாம்‌ படை வேலை செய்கிறவர்களே 

ஆவார்கள்‌.” லெனினுடைய இந்தக்‌ கண்டனத்தைவிட, 
மத எதிர்ப்பில்‌ இடபேதத்தையும்‌ கால அகாலத்தையும்‌ கவனி 
யாமல்‌ முந்திரிக்கொட்டை மாதிரி முந்திப்‌ பாய்கிற கூட்டுக்கால்‌ 
பாய்ச்சல்காரர்களை இதைவிட வேறு அழுத்தமாகக்‌ கண்டிக்க 
முடியாது. 


அனுகூல சத்ருக்கள்‌ 


“என்னவானாலும்‌ சரி, மத-எதிர்ப்புப்‌ போர்‌ நடந்தேயாக 
வேண்டும்‌ என்று பரணி பாடும்‌ அராஜக-ஆவேசப்‌ பிறவிகள்‌ 
உண்மையில்‌ மதக்‌ குருமார்களுக்கும்‌ முதலாளி வர்க்கத்திற்‌ 
குமே ஒத்துழைக்கிறார்கள்‌??. மதத்தை ஒழித்த பிறகுதான்‌ 
மறுவேலை என்று சண்டப்பிரசண்டம்‌ அடிக்கும்‌ புஸ்‌” வாணங்‌ 
களுக்கும்‌ லெனின்‌ மேற்கண்டவாறு, நல்ல சூடு கொடுக்கிறார்‌. 

* மார்க்ஸீயவாதி ஒவ்வொருவனும்‌ மத எதிரியாக இருந்து 
தீரவேண்டும்‌. ஏனென்றால்‌ மார்க்ஸீயவாதி பொருள்முதல்‌ 
வாதி. பொருள்முதல்வாதியிலும்‌ இயங்கு இயல்‌ பொருள்‌ 
முதல்வாதி அவன்‌. ஆகவே, அவன்‌ மாறாத கொள்கை 
உபதேசியாக நின்று வெறும்‌ தத்துவார்த்த ரீதியாக மட்டும்‌ 
மதத்தை எதிர்த்துப்‌ போராடக்கூடாது. பிரத்தியட்ச நிலை 
மையை கணக்கிலெடுத்துப்‌ போராடியாக வேண்டும்‌. கண்‌ 
கூடாக நடைபெறுவதும்‌ வேறெந்தப்‌ போராட்டத்தையும்‌ 
விடப்‌ பொதுமக்களுக்கு அதிக அறிவு வெளிச்சம்‌ காட்டுவது 
மான வர்க்கப்போராட்டத்தின்‌ அடிப்படையில்‌ போராடியாக 
வேண்டும்‌. அதோடு ஒரு மார்க்ஸீயவாதிக்கு எதார்த்த சூழ்‌ 
நிலையை ஒட்டுமொத்தமாகக்‌ கணக்குப்‌ போட்டுப்‌ பார்க்க 
இயல வேண்டும்‌.?? 


அராஜகவாதமும்‌ சந்தர்ப்பவாதமும்‌ 
அராஜகவாதத்திற்கும்‌ சந்தர்ப்பவாதத்திற்கும்‌ இடையி 
லுள்ள எல்லைக்கோட்டை நிர்ணயிக்க மார்க்ஸீயவாதிக்கு 
முடியவேண்டும்‌. இந்த எல்லைக்கோடு தன்னில்‌ தானாகி நிற்க 
வில்லை. சார்ந்து நிற்கிறது: இயங்கிக்கொண்டிருக்கிறது. 
சதா மாறிக்கொண்டிருக்கிறது. ஆயினும்‌ அது இருக்கிறது. 
“தத்துவ மாத்திரையான, சொற்றொடர்‌ ரீதியான, உண்‌ 


பசீ 


மையில்‌ பலவீனமான புரட்சித்தன்மை கொண்டது அராஜக 
வாதம்‌. | 
மத எதிர்ப்புப்‌ போராட்டத்தைக்‌ கண்டு அஞ்சுவது, மத 
எதிர்ப்புக்‌ கடமையை மறப்பது ஆத்திகத்தோடு சமரசஞ்‌ 
செய்துகொள்வது, வர்க்கப்‌ போராட்டத்தின்‌ நலன்களை முன்‌ 
வைப்பதைவிட பாட்டாளி மக்களின்‌ மத உணர்ச்சியைப்‌ புண்‌ 
படுத்தக்கூடாது; அவர்களைப்‌ பயமுறுத்தக்கூடாது என்ற 
எண்ணத்தை முக்கியப்படுத்தி முன்வைப்பது “வாழு, வாழ 
விடு? என்று சாதுரியநியதியோடு ஒழுகுவது--ஆகியசுயநல-- 
வழவழாத்தன்மையுடையது சந்தர்ப்பவாதம்‌, 

“்‌ அராஜகவாதத்திலும்‌ சரி, சந்தர்ப்பவாதத்திலும்‌ சரி, 
மார்க்ஸீயவாதி விழுந்துவிடக்கூடாது. 

இவ்வாறு, இடதுசாரி அராஜகவாதத்‌ திரிபு வலதுசாரி 
சந்தர்ப்பவாதத்‌ திரிபு ஆகியவற்றின்‌ மீது, “டார்ச்‌ லைட்‌? 
அடித்துக்‌ காட்டிவிட்டு மார்க்ஸீய ராஜ பாட்டையில்‌ செல்ல 
வழிகாட்டுகிறார்‌ லெனின்‌. அப்பால்‌ மதத்தைப்‌ பற்றிய குறிப்‌ 
பிட்ட சில பிரச்சினைகளில்‌ கம்யூனிஸ்ட்களின்‌ மனப்பான்‌ 
மையை விளக்குகிறார்‌. 
மதக்‌ குருவும்‌ கம்யூனிஸ்ட்‌ கட்சியும்‌ 

1. ஒரு மதக்‌ குருவை கம்யூனிஸ்ட்‌ கட்சியில்‌ அங்கத்‌ 
தினராகச்‌ சேர்க்கலாமா? 

பொதுவான அரசியல்‌ பணிபுரிய ஒரு மதக்குரு நம்மிடம்‌ 
வருகிறார்‌. மனப்பூர்வமாக கட்சியிட்டட கட்டளையை ஆற்று 
கிறார்‌. கட்சித்‌ திட்டத்தை துளிகூட மறுக்கவில்லை ; 
அப்படியே ஒப்புக்‌ கொள்கிறார்‌. அப்படிப்பட்ட மதக்குருவை 
கம்யூனிஸ்ட்‌ கட்சியில்‌ அங்கத்தினராகச்‌ சேர்த்துக்‌ கொள்ள 
ஆட்சேபனை இருக்கக்கூடாது. 

இங்கு கட்சித்‌ திட்டத்தின்‌ உணர்ச்சி, கொள்கை ஆகிய 
வற்றிற்கும்‌ மதத்குருவின்‌ மதம்‌ பற்றிய கொள்கைப்பிடிப்புக்கும்‌ 
இடையில்‌ முரண்பாடுகள்‌ மோதுகின்றன. இந்தச்‌ சூழ்நிலை 
யில்‌ மதக்குரு கட்சிக்காக தன்னையே மறுக்கிறார்‌. எனவே 
இவர்‌ கட்சியில்‌ அங்கத்தினராகத்‌ தகுதியுடையவர்‌. 
. மற்றொரு மதக்குரு கம்யூனிஸ்ட்‌ கட்சியில்‌ சேர்கிறார்‌. 

சேர்ந்த பிறகு தனது மதக்‌ கருத்துக்களைப்‌ பிரசாரஞ்‌ செய்வ 
தையே முதற்பெரும்‌ வேலையாக அல்லது தனிப்பெரும்‌ வேலை 
யாகக்‌ கொள்கிறார்‌. அப்படியானால்‌ இந்த மதக்‌ குரு கட்சியில்‌ 
இருந்து “கல்தா” கொடுக்கப்பட வேண்டியவர்‌. 

இவ்வாறு விளக்கம்‌ தந்து விட்டு லெனின்‌ சொல்கிறார்‌ : 
* நம்மைப்‌ பொறுத்த மட்டில்‌ எந்தச்‌ சந்தர்ப்பத்திலும்‌ மதக்‌ 
குருக்களை கம்யூனிஸ்ட்‌ கட்சியில்‌ சேர்க்க மாட்டோம்‌ என்ப 
தும்‌ சரியல்ல, எதிர்மறையாக எந்தச்‌ சந்தர்ப்பத்திலும்‌ சேர்ப்‌ 
போம்‌ என்பதும்‌ சரியல்ல ?? என்று. 


கடவுள்‌ நம்பிக்கையும்‌ தொழிலாளியும்‌ 


2. மத நம்பிக்கையுள்ள தொழிலாளிகளைக்‌ கம்யூனிஸ்ட்‌ 
கட்சியில்‌ சேர்க்கலாமா? கட்டாயம்‌ சேர்க்க வேண்டும்‌ என்ப 
தோடு மாத்திரமல்ல. அவ்வாறு சேர்க்கும்‌ முயற்சியை 
இரட்டிப்பாக்க வேண்டும்‌. இந்தத்‌ தொழிலாளர்களின்‌ மத 
நம்பிக்கையோடு லவலேசம்‌ மோதுவதையும்‌ நாம்‌ முழுமூச்‌ 
சோடு எதிர்க்க வேண்டும்‌. நாம்‌ கட்சியில்‌ அவர்களைச்‌ 
சேர்ப்பது கட்சித்‌ திட்ட உணர்ச்சியை அவர்களிடம்‌ 
உருவாக்குவதற்கேயன்றி அவர்களுடைய மத உணர்ச்சியோடு 
மோதுவதற்காக அல்ல. 


சோஷலிசம்‌ எனது மதம்‌ 


3.  “: சோஷலிசம்‌ எனது மதம்‌ ** என்ற கோஷத்தை 
கம்யூனிஸ்ட்‌ கட்சி அங்கத்தினர்‌ கொடுக்கக்‌ கூடாதென்ற 
தடை உண்டா? 

இல்லை. இந்த கோஷத்தை அப்படியே பார்த்தால்‌ இது 
மார்க்ஸீயத்திலிருந்து வாபஸ்‌ வாங்கும்‌ கோஷம்தான்‌. ஆனால்‌. 
இந்தக்‌ கோஷத்தின்‌ இழுப்பு மையம்‌ வற்புறுத்துவது பல்வேறு 
சூழ்நிலையில்‌ பல்வேறுவிதமாயிருக்கும்‌. ஒரு பிரச்சாரப்‌ 
பேச்சாளி தொழிலாளிக்‌ கூட்டத்தில்‌ பேசுகிறபொழுது பின்‌ 
தங்கிய மக்களுக்குத்‌ தனது கருத்தை விளக்கும்‌ பொருட்டு 
“்‌ சோஷலிசம்‌ எனது மதம்‌ ?? என்கிறார்‌. ஒரு எழுத்தாளன்‌ 
“கடவுளைப்‌ படைக்கும்‌: - சோஷலிசத்தைப்‌ பிரசாரம்‌ செய்ய 


நட்‌ 


“சோஷலிசம்‌ எனது மதம்‌: என்கிறான்‌. மேற்படி பேச்சாளி 
யைக்‌ கண்டிப்பது பிரச்சார சுதந்திரத்திற்கு இடம்மாறித்‌ 
தடைவிதிப்பதாகும்‌, எழுத்தாளன்‌ விஷயத்தில்‌ கட்சி தடை 
விதிப்பது அவசியமும்‌ கடமையும்‌ ஆகும்‌.  “* சோஷலிசம்‌ 
எனது மதம்‌ ?? என்ற கூற்று சில விஷயத்தில்‌ மதத்தில்‌ 
இருந்து சோஷலிசத்திற்கு வருகிற ஒரு படி; மற்றவர்‌ 
விஷயத்தில்‌ சோஷலிசத்திலிருந்து மதத்திற்குப்‌ போகிற 
ஒரு படி” 
தி.மு.க. தலைமையின்‌ கண்கட்டு வித்தை 

மதத்தைப்பற்றி மார்க்சீய லெனினியத்தின்‌ அடிப்படைப்‌ 
பார்வை என்ன? மத எதிர்ப்பில்‌ சசியானபாதை எது, தவறான 
சந்தர்ப்பவாதத்‌ திரிபுகள்‌ எவை, மத எதிர்ப்பின்‌ எல்லை 
விட்டம்‌ எது? முதலியவை குறித்தும்‌ லெனினுடைய ஸ்படிகத்‌ 
தெளிவான கருத்துக்களை இதுவரை எடுத்துக்‌ காட்டினோம்‌. 
இதிலிருந்து “ஜனசக்தி?யையும்‌ தி.மு.க. ஏடுகளையும்‌ படிக்கும்‌ 
தமிழ்‌ மக்கள்‌, மதத்தைப்பற்றிய மார்க்சீயக்‌ கோட்பாடுகளுக்‌ 
கும்‌ தி.மு.கவின்‌ “அறிவுப்‌ புரட்சிக்கும்‌ உறவு உண்டென்று 
அவர்கள்‌ அளப்பது அப்துல்‌ காதருக்கும்‌ அமாவாசைக்கும்‌ 
உள்ள உறவு மாதிரித்தான்‌ என்பதை உணர்வார்கள்‌. திமுக 
தலைவர்கள்‌ தங்கள்‌ கருத்துக்களையும்‌ மார்க்ஸ்‌ லெனின்‌ 
ஆகிய உலகக்‌ கம்யூனிஸ்டு தலைவர்களின்‌ கருத்துக்களையும்‌ 
இணைத்துக்காட்டுவது “மொட்டைத்‌ தலைக்கும்‌ முழங்காலுக்‌ 
கும்‌ முடிச்சுப்‌ போடும்‌ கண்கட்டு வித்தை?” என்பதையும்‌ 
அறிந்து கொள்வார்கள்‌. 

நாம்‌ மார்க்சீய மூலவர்‌ கருத்துக்களை எடுத்துக்‌ காட்டு 
கிறோம்‌. அவர்கள்‌ அவற்றை நமது குழப்படிக்‌ கருத்துக்களா 
கப்‌ புரட்டிக்‌ காட்டி கம்யூனிஸ்டுகளைக்‌ குறைப்படுத்தி விட்ட 
தாக எக்களிப்படைகிறார்கள்‌. அவர்கள்‌ தங்களுடைய “அற்புத 
மூளைகளில்‌ வெடித்த முத்து முத்தான “கருத்து மணிகளை”? 
தம்முன்‌ அள்ளி வீசுகிறார்கள்‌. அவற்றை மார்க்சியத்தின்‌ 
1954வது ஆண்டுத்‌ தமிழகப்‌ பதிப்பு என்று மாய்மாலம்‌ 
செய்கிறார்கள்‌. 

ஏன்‌ இப்படிப்‌ பாசறை வகுத்து பரணிபாடுகின்றனர்‌ 


தி.மு.க. தலைமையினர்‌? மார்க்சீயமும்‌ அதன்‌ செயல்திறனும்‌ 
புகமும்‌ நாள்தோறும்‌ வளர்கின்றன. உலக முழுவதிலும்‌ 
மார்க்ஸ்‌ ஏங்கல்ஸ்‌ லெனின்‌ ஸ்டாலின்‌ ஆகிய மேதைகளின்‌ 
செல்வாக்கு பொதுமக்களிடம்‌ மென்மேலும்‌ பெருகுகிறது. 
தமிழகத்தில்‌ திமுக அணிகளிடையிலும்‌ தமிழ்‌ பொதுமக்க. 
ளிடையிலும்‌ இந்தச்‌ செல்வாக்கு பெருகிக்‌ கொண்டிருக்கிறது. 
எனவே, திமுக. தலைவர்கள்‌ தங்களுடைய கருத்துக்களுக்கு 
“மார்க்சீய? ஆடை உடுத்தி கழக அணிகளையும்‌ பொதுமக்‌ 
களையும்‌ திருப்திப்படுத்த நிர்ப்பந்திக்கப்படுகிறார்கள்‌. 

மதத்தைப்‌ பற்றி 
சோவியத்‌ குடியரசின்‌ கொள்கை 


ரஷ்யாவில்‌ புரட்சி--முற்காலத்தில்‌ வைதீகக்‌ கிறித்து. 
மதமே கொடிகட்டிப்‌ பறந்தது. மற்ற மதங்கள்‌ அடக்கி ஒடுக்‌ 
கப்பட்டன. எந்த மதத்திலும்‌ சேர சேராதிருக்க “மக்களுக்கு 
உரிமையில்லை, வைதீகக்‌ கிறித்துவ மதத்தில்‌ சேருவதற்கே 
மக்கள்‌ ஊக்குவிக்கப்பட்டனர்‌. 

கிறித்து மதத்திலிருந்து இதர மதங்களில்‌ சேருவதென்பது 
சிறைத்‌ தண்டனையை விலைகொடுத்து வாங்குவதாயிருந்தது. 
நாத்திகமோ மகாபாதகமாக மதிக்கப்பட்டது. மாதாகோவிலில்‌ 
மதச்‌ சடங்குகள்‌ செய்து கொள்ளாதவர்கள்‌ சித்திரவதை 
செய்யப்பட்டனர்‌. அவர்களுடைய குழந்தைகளுக்கு சட்ட 
பூர்வமான எந்தவித உரிமையும்‌ கிடையாது. 

ரஷ்ய வைதீக சர்ச்ச, இதர மதங்களுக்கு மறுக்கப்பட்ட 
சகல சலுகைகளையும்‌ வாய்ப்பு வசதிகளையும்‌ அதிகாரத்தோடு 
ஏகபோகமாக அனுபவித்து வந்தது. இந்தச்‌ சர்ச்சுக்குத்‌ 
தலைவன்‌ ஜார்மன்னன்‌. ஜாருக்கு சர்ச்‌ அடங்கிக்‌ கிடந்த. 
திலைமை ராஜ்யத்தின்‌ சட்டங்களிலும்‌ எதிரொலித்தது. 
* கிறித்தவ அரசரான ஜார்‌ சக்கரவர்த்தி தான்‌ ஆதிக்கம்‌ 
வகிக்கும்‌ வைதீக கிறித்துவ மார்க்கத்திற்கும்‌ பரிசுத்த மாதா: 
கோவிலுக்கும்‌ காவலரும்‌ புரவலரும்‌ ஆவார்‌ ?? என்று 
மதத்தைப்‌ பற்றிய ஜாரின்‌ பங்கை சட்டம்‌ வரையறுத்தது. 

“சர்ச்‌”'௬க்கு உடமையாயிருந்த ஸ்தாவர ஜங்கம சொத்து 
களுக்கு கணக்கு வழக்கு இல்லை. தொழிலாளர்‌ விவசாயப்‌ 
பெருமக்களைச்‌ சுரண்டிச்‌ சூறையாடுவதில்‌ பகாசுர முதலாளி 

யாகவும்‌ இராட்சஸ நிலப்பிரபுவாகவும்‌ *சர்ச்‌* விளங்கிற்று. 
பாதிரிமார்களுக்கு போலீஸ்‌ அதிகாரமும்‌ இருந்தது. 

தேசிய இன ஒடுக்குமுறையோடு மதச்‌ சித்திரவதையும்‌ 
கைகோர்த்துச்‌ சதிராடிற்று. வைதீக கிறித்து மதத்தைச்‌ 
சேர்ந்தவர்களுக்கு மாத்திரம்‌ பள்ளிகளிலும்‌ பல துறைகளிலும்‌ 
உத்தியோகங்கள்‌ வழங்கப்பட்டன. 

மனச்சாட்சி சுதந்திரம்‌, மத ௬தந்திரம்‌ அன்று ரஷ்யாவில்‌ 
மருந்துக்குக்கூடக்‌ கிடையாது. 

இது மதத்துறையில்‌ ஜாரின்‌ எதேச்சாதிகார ஆட்சியில்‌ 
கண்ட எதார்த்தச்‌ சூழ்நிலை. 

இந்தச்‌ சூழ்நிலையை சரியாகக்‌ கணக்குப்‌ போட்டுத்தான்‌. 
ஜாராட்சியை முறியடிக்கப்‌ போராடிய ரஷ்யாவின்‌ முற்போக்‌ 
குப்‌ பிரதிநிதிகள்‌ பின்வரும்‌ கோரிக்கைகளை வகுத்தனர்‌. 

1. “மனச்சாட்சி சுதந்திரம்‌ வேண்டும்‌.”? 

2. **சர்க்காரிலிருந்து “சர்ச்சை (மாதா கோவில்‌)யும்‌, 
“சர்ச்சிலிருந்து பள்ளிக்கூடத்தையும்‌ பிரிக்க வேண்டும்‌. அதா 
வது மதசுதந்திரம்‌ வேண்டும்‌.?? 

1888ல்‌ “தொழிலாளர்‌ விடுதலைக்‌ குழு?” என்ற முதல்‌ 
ரஷ்ய மார்க்சீயக்‌ குழு தோன்றியதும்‌ “*தங்குதடையற்ந 
மனச்சாட்சி சுதந்திரம்‌?” வேண்டும்‌. “மத பேதம்‌, தேசிய 
இன பேதம்‌ பாராட்டாமல்‌?” சகல மக்களுக்கும்‌ சமஉரிமையும்‌ 
சம அந்தஸ்தும்‌ அளிக்கப்பட வேண்டும்‌ என்ற கோரிக்கை 
களை வைத்தது. 

1902ல்‌ லெனின்‌ தீட்டிய ரஷ்யக்‌ கம்யூனிஸ்டுக்‌ கட்சி 
யின்‌ திட்டமும்‌, சர்க்காரிலிருந்து “சர்ச்சும்‌?, சர்ச்சிலிருந்து 
சகல கல்விச்சாலைகளும்‌ பிரிக்கப்பட வேண்டுமென்ற கோரிக்‌ 
கையையே வைத்தது. இந்தக்‌ கொள்கையே ரஷ்யக்‌ கம்யூ 
னிஸ்டுக்‌ கட்சியின்‌, மதம்பற்றி புரட்சி முற்காலக்‌ கொள்கை 
யாக இருந்தது. 


புரட்சிக்குப்‌ பின்‌ மதத்தின்‌ நிலைமை என்ன? 


1917 நவம்பர்‌ 7ல்‌ நடந்த சோஷலிஸ்டுப்‌ புரட்சி: 
சர்க்காருக்கும்‌, “சர்ச்சு*க்கும்‌, இருந்த பழைய உறவுகளை 


இருந்த இடம்‌ தெரியாமல்‌ அழித்துத்‌ துடைத்துவிட்டது: 
1918 ஜனவரி 28ம்‌ தேதி சோவியத்‌ சர்க்கார்‌ மத சுதந்‌. 


திரம்‌ பற்றியும்‌ சர்க்காருக்கும்‌ மதத்திற்குமுள்ள உறவுபற்றி 


யும்‌ ஓர்‌ உத்தரவு அறிக்கையை வெளியிட்டது. அதில்‌: 


பின்வரும்‌ அம்சங்கள்‌ காணக்கிடக்கின்றன. 
1. சர்க்காரிலிருந்து “சர்ச்சு* பிரிக்கப்படும்‌. 
2. மனச்சாட்சி சுதந்திரத்தைத்‌ தடுத்து வந்த சட்டங்‌ 


களும்‌ மதத்தின்‌ பேரால்‌ கிடைத்துவந்த சலுகைகளும்‌ ரத்து 


செய்யப்படும்‌. 


3. ஒவ்வொருவரும்‌ தமக்கு இஷ்டமான மதத்தை 
ஏற்றுக்‌ கொள்ளலாம்‌ அல்லது மதமின்றி வாழலாம்‌. குறிப்‌ 
பிட்ட மதத்தைச்‌ சார்ந்தவன்‌ அல்லது சாராதவன்‌ என்று 
பாகுபடுத்துவது எல்லா வழியாலும்‌ தடை செய்யப்படும்‌. 
சர்க்கார்‌ தஸ்தாவேஜுகளிலுள்ள குடிமக்களின்‌ மதக்‌ குறிப்பு 
கள்‌ நீக்கப்படும்‌. 

4. சர்க்கார்‌ நடவடிக்கைகளில்‌ மதச்‌ சடங்குகளுக்கு. 
இடமிராது. 

9. மற்றவருக்கு இடையூறு இல்லாமலும்‌ மற்றவர்‌ உரி 
மையைப்‌ பறிக்காமலும்‌ இருக்கும்‌ அளவுக்கு மதச்சடங்கு. 
களை நடத்தும்‌ உரிமை அனுமதிக்கப்படும்‌. 

6. மத நம்பிக்கைகளைச்‌ சாக்காகக்‌ கொண்டு யாரும்‌ 
சமூகக்‌ கடமைகளை தட்டிக்‌ கழிக்க உரிமை கிடையாது. 

7. மத ரீதியான சத்தியங்களும்‌ உறுதிமொழிகளும்‌ 
ஒழிக்கப்படும்‌. அவசியமான சந்தர்ப்பங்களில்‌ நேர்மையான 
வாக்குறுதிகளே போதும்‌. 

8. சமூகச்‌ சடங்குகள்‌ (மணவினை, பிறப்பு, இறப்பு 
போன்றவை) குறிப்பிட்ட அதிகாரிகளால்‌ மட்டுமே நடத்தி 
வைக்கப்படும்‌. 

9. *சர்ச்சிலிருந்து (திருச்சபை வவ ய்து 


. பள்ளிக்கூடங்கள்‌ பிரிக்கப்படும்‌. 


10. சர்க்கார்‌ பள்ளிக்கூடங்கள்‌, தனிப்பட்ட பள்ளிக்‌ 
கூடங்கள்‌ யாவற்றிலும்‌ மதபோதனை தடை பண்ணால்‌ பப்‌ 
பொதுவான விஷயங்களே போதிக்கப்படும்‌. ர 

இந்த உத்தரவு அறிக்கையின்‌ மூலம்‌, லெனின்‌. 1908ல்‌. 

வகுத்த வழியை சோவியத்‌ சர்க்கார்‌ உறுதியாகக்‌ கடைப்‌ 
பிடித்தது. 
ளிறுளிக்கப்பட்டது 

சர்க்காரிலிருந்து “சர்ச்சை பிரித்ததன்‌ மூலம்‌, சர்க்கார்‌ 
இயந்திரத்தில்‌ ஒரு அங்கமாகக்‌ கட்டுண்டு கிடந்த ரஷ்ய 
வைதீகச்‌ சர்ச்சுக்கு விடுதலை கிடைத்தது. இந்த சர்ச்சின்‌ 
ஆதிக்கத்திற்கு அடங்கிக்‌ கிடந்த ரோமன்‌ கத்தோலிக்க, 
பாப்டிஸ்டு போன்ற ஏனைய கிறித்துவ மார்க்கங்களுக்கும்‌ 
இஸ்லாம்‌ போன்ற இதர மதங்களுக்கும்‌ விடுதலை கிடைத்தது. 

மேற்படி பிரிவினையின்‌ மூலம்‌ மத ஸ்தாபனங்களுக்கு, . 
அவற்றின்‌ எல்லைக்கு அப்பாலுள்ள நடவடிக்கைகளில்‌ 
ஈடுபடுவதிலிருந்து விடுதலை கிடைத்தது. மக்களுக்கு மத 
ஸ்தாபனங்களில்‌ கட்டாயம்‌ பங்குகொள்ள வேண்டுமென்ற 
திர்ப்பந்தத்திலிருந்து விடுதலை கிடைக்கிறது. 

சர்க்காரின்‌ பொதுப்பணத்திலிருந்து வையீகச்‌ சர்ச்சுக்கு 
செலவழித்த பணவிரயமும்‌ இந்தப்‌ பிரிவினை மூலம்‌ ஒழிக்கப்‌ 
பட்டது. 

இதனால்‌ மத குருமார்களுடைய அல்லது மத பக்தியுள்ள 
சாதாரண மக்களுடைய பிரஜா உரிமை* பறிபோகவில்லை ; 
நாட்டின்‌ அரசியல்‌ வாழ்வில்‌ தீவிரமாகப்‌ பங்கெடுத்துக்‌ 
கொள்வதற்குரிய சாத்தியப்பாடும்‌ பறிபோகவில்லை. சர்க்கார்‌ 
சன்னிதானத்தில்‌ மத சமத்துவம்‌ ஏற்பட்டது. சர்க்கார்‌ எந்த 
மதத்திற்கும்‌ எந்தச்‌ சலுகையும்‌ கொடுக்கவில்லை. நாட்டின்‌ 
சட்டத்தை மீறக்கூடாது என்பது மட்டுமே சர்க்கார்‌ மதங்‌ 
களுக்கு விதித்த நிபந்தனை. இதனால்‌ உண்மையான 
மத சுதந்திரம்‌ ஏற்பட்டது. இதனால்‌ வைதீக சர்ச்சைச்‌ 
சேர்ந்த சில ** மலை விழுங்கி மகாதேவர்கள்‌ ** ஆரம்பத்தில்‌ 
எதிர்ப்புக்‌ காட்டினாலும்‌ நாளாவட்டத்தில்‌ எல்லா மதஸ்தர்‌ 
களும்‌ சர்க்காரை முழுமனதோடு ஆதரிக்கும்‌ நிலைமை 
உருவாயிற்று. 


1927ல்‌ ஸ்டாலின்‌ 
1927ல்‌ சோவியத்‌ யூனியனுக்குச்‌ சென்றிருந்த அமெரிக்‌ 


a 


கத்‌ தொழிலாளர்குழு சோவியத்‌ பூனியனில்‌ மதத்தின்‌ நிலைமை 
பற்றிக்‌ கேட்ட கேள்விக்கு ஸ்டாலின்‌ கீழ்வருமாறு பதில்‌ 
அளித்தார்‌. 

“ஏந்த மதத்தில்‌ சேர்வதற்கும்‌ குடிமக்களுக்கு எங்கள்‌ 
சட்டம்‌ இடம்‌ கொடுக்கிறது. இது ஒவ்வொரு மனிதனுடைய 
மனச்சாட்சியையும்‌ பொறுத்த விஷயமாகும்‌. ஆகவேதான்‌ 
நாங்கள்‌ சர்க்காரிலிருந்து சர்ச்சைப்‌ பிரித்து விட்டோம்‌. ஆனால்‌ 
சர்க்காரிலிருந்து சர்ச்சைப்‌ பிரித்து ஒவ்வொருவருக்கும்‌ மத 
சுதந்திரம்‌ உண்டு என்று பிரகடனப்படுத்திய பொழுதே, ஒவ்‌ 
வொருவருக்கும்‌ எந்த ஒரு மதத்திற்கும்‌ அல்லது எல்லா 
மதங்களுக்கும்‌ எதிரிடையாக நியாயம்‌ கூறிப்‌ பிரச்சாரக்‌ 
கிளர்ச்சி செய்வதற்கு A என்றும்‌ பிரகடனப்‌ 
படுத்தியுள்ளோம்‌.”* 

சோவியத்‌ யூனியனில்‌ மதத்தை அடிப்படையாகக்‌ 
கொண்டு பாகுபாடு காட்டப்படுவதில்லை. மதவாதிக்கும்‌ நாத்‌ 
திகனுக்கும்‌ இடையில்‌ பாகுபாடு காட்டப்படுவதில்லை. தொழிற்‌ 
சாலைகளிலும்‌ அலுவலகங்களிலும்‌ சரி, கூட்டுப்பண்ணைகளிலும்‌ 
பள்ளிக்கூடங்களிலும்சரி, இந்தப்பாகுபாடுகாட்டப்படுவதில்லை. 
ஒருவன்‌ ஒரு அலுவலில்‌ ஏற்றுக்‌ கொள்ளப்பட்டு விட்டாலும்‌ 
சரி, ஒருவன்‌ பள்ளிக்கூடத்தில்‌ புகுந்து விட்டாலும்‌ சரி, 
அல்லது பொதுஜன ஸ்தாபனங்களில்‌ அங்கம்‌ பெற்று விட்டா 
லும்‌ சரி அவனுடைய மதநம்பிக்கையைப்‌ பற்றி தகவல்‌ தெரி 
விக்க அவன்‌ கடமைப்பட்‌ டவனல்ல. சர்க்காரின்‌ ஜனக்கணித 
புத்தகத்தில்‌ மதவாரிப்‌ பிரிவினையை பார்க்கமுடியாது. 

சர்க்கார்‌--சர்ச்சுப்‌ பிரிவினையும்‌ சர்ச்‌ கல்விச்சாலைப்‌ 
பிரிவினையும்‌ சோவியத்‌ மக்களுக்கு யார்‌ மீதும்‌ யாரும்‌ எந்த 
மதத்தையும்‌ சுமத்தாமல்‌ மதப்பிரிவினையில்‌ மனச்சாட்சிப்படி 
தங்குதடையின்றி நடந்து கொள்ள பரிபூரண விடுதலையை 
அளித்துள்ளன. 
ஸ்டாலின்‌ அரசியல்‌ சட்டத்தில்‌ 

1986ல்‌ சோவியத்‌ யூனியன்‌ அரசியல்‌ சட்டத்தின்‌ 


நகலின்மீது ஸ்டாலின்‌ உரை நிகழ்த்தினார்‌. அப்பொழுது ஒரு 
திருத்தத்திற்குப்‌ பதில்‌ சொல்லுகையில்‌ பின்வருமாறு சொன்‌ 

னார்‌. “நகல்‌ சட்டத்தின்‌ 124வது பிரிவுக்கு ஒரு திருத்தம்‌ 
கொடுக்கப்பட்டிருக்கிறது. மதச்‌ சடங்குகளுக்குத்‌ தடை 
விதிக்க வேண்டுமென்று பொருள்படும்விதத்தில்‌ 1 24 பிரிவில்‌ 
மாறுதல்‌ செய்ய வேண்டுமென்று இந்தத்‌ திருத்தம்‌ கூறுகிறது. 
இந்தத்‌ திருத்தத்தை நிராகரிக்க வேண்டுமென்று நான்‌ கூறு 
கிறேன்‌ . ஏனென்றால்‌, நமது அரசியல்‌ சட்டத்தின்‌ அடிப்படை 
கொள்கைக்கு இது நேர்விரோதமானது.”” 

1918 ஜனவரி 28-ந்‌ தேதி வெளியிட்ட உத்தரவு 
அறிக்கை (பிரகடனம்‌)யில்‌ காணப்படுகிற மத சுதந்திரம்‌ 
என்ற கொள்கைதான்‌ ஸ்டாலின்‌ அரசியல்‌ சட்டத்தின்‌ 


1 24வது பிரிவில்‌ காணப்படுகிறது. அந்தப்‌ பிரிவு கூறுவ : 


தாவது: 

“குடிமக்களின்‌ மனச்சாட்சி சுதந்திரத்தை உறுதிப்படுத்து 
வதற்காக, சர்க்காரிடமிருந்து சர்ச்சும்‌ சர்ச்சிலிருந்து பள்ளிக்‌. 
கூடமும்‌ பிரிக்கப்படுகிறது. மதத்தொழுகை சுதந்திரமும்‌, மத 
எதிர்ப்புப்‌ பிரச்சார சுதந்திரமும்‌ எல்லா மக்களுக்கும்‌ உண்டு 
என்பதை அரசியல்‌ சட்டம்‌ அங்கீகரிக்கிறது.” 

இவ்வாறு மத சுதந்திரம்‌ அளிக்கப்பட்டதன்‌ விளைவு 
என்ன? 


மதவாதிகள்‌ ஆதரவு 

ஹிட்லர்‌-—எதிர்ப்பு யுத்தத்தில்‌ சோவியத்‌ பனியன்‌ 
சகல மதஸ்தாபனங்களும்‌ ஒரு மனிதன்‌மாதிரி ஒன்றாக ,£ நின்று 
சோவியத்‌ சர்க்காருக்கு நிபந்தனையற்ற ஆதரவு அளித்தனர்‌. 
ஜார்ஜீய வைதீகச்‌ சர்ச்சும்‌ அர்மேனியன்‌ மாதா கோவிலும்‌, 
முஸ்லிம்களும்‌, கத்தோலிக்கர்களும்‌, புராட்டஸ்டாண்டுகளும்‌ 
பாப்டிஸ்டுகளும்‌ இதர எல்லா மதக்காரர்களும்‌ செஞ்சேனைக்கு. 
நிதி வசூலித்தளித்து அதன்‌ விடுதலைப்‌ போராட்ட பணியை 
மனமாரப்‌ புகழ்ந்தனர்‌. 

“நாங்கள்‌, சோவியத்‌ சர்க்காரை ஆதரிப்பது பேயத்தால்‌ 
அல்ல. அப்போஸ்தலரின்‌ போதனையின்படி, மனச்சாட்சி 
யின்‌ தூண்டுதலால்தான்‌ ஆதரிக்கிறோம்‌. என்று மகாகுரு 
ஸெர்கியஸ்‌ கூறியுள்ளார்‌. இவர்‌ சோவியத்‌ யூனியனிலேயே 
மிகப்‌ பெரிய பாதிரியார்‌. . ்‌ 

“ஜார்‌ ஆட்சியில்‌ வைதீகச்‌ சர்ச்சின்‌ ஆதிக்கத்தில்‌ 
முஸ்லிம்களாகிய நாங்கள்‌ மதச்‌ சித்திரவதைக்கு ஆளானோம்‌. 
இன்று பரிபூரண சுதந்திரத்தோடு வாழ்கிறோம்‌?” என்று 
மத்திய ஆசியாவிலுள்ள பல முஸ்லிம்‌ மதத்‌ தலைவர்கள்‌ நன்றி 
யறிதலுடன்‌ மகிழ்ச்சி பொங்கக்‌ கூறியுள்ளார்கள்‌. 

உள்‌ நாட்டு மதத்‌ தலைவர்கள்‌ மட்டுமல்ல வெளி 
நாட்டுப்‌ பார்வையாளர்கள்‌ கூறுவதையும்‌ கவனியுங்கள்‌! 


பிரிட்டிஷ்‌ குழு 

1951ல்‌ சோவியத்‌ யூனியன்‌ சென்றிருந்த பிரிட்டீஷ்‌ 
தொழிலாளர்‌ குழு லண்டனில்‌ வெளியிட்டுள்ள ஒரு நூலில்‌ 
கூறுகிறார்கள்‌. 

“சோவியத்‌ யூனியனில்‌ மத!:.சுதந்திரம்‌ இருக்கிறது. 
மத வாழ்வு நடத்துவதற்காக யாரும்‌ தண்டிக்கப்பட வில்லை. 
மதமற்றவர்களுக்கும்‌ அங்கு சுதந்திரம்‌ உண்டு. சர்ச்ச” 
களில்‌ எத்தனையோ குழந்தைகள்‌ தொழுவதைப்‌ பார்த்தோம்‌. 
ஸ்டாலின்கிராடில்‌ அழிக்கப்பட்ட இரண்டு சர்ச்சுகள்‌ 
மீண்டும்‌ கட்டிக்கொடுக்கப்‌ பட்டுள்ளன.” 

ஸ்டாலின்‌ சட்டத்தைத்தான்‌ மாலங்கோ ஆட்சி கடைப்‌ 
பிடிக்கிறது என்பது உலகறிந்த ரகசியம்‌. 

உதாரணத்திற்கு நவம்பர்‌ 12ந்தேதி “ஹிந்து? பத்திரி 
கையின்‌ 8ம்‌ பக்கத்தைத்‌ திருப்பிப்‌ பாருங்கள்‌. 1 1ந்‌ தேதிய 
மாஸ்கோ செய்தி ஒன்று வெளிவந்திருக்கிறது. “கம்யூனிஸ்டுக்‌ 
கட்சியின்‌ சில கமிட்டி அங்கத்தினர்கள்‌ மத எதிர்ப்புப்‌ 
போராட்டத்தில்‌ அத்துமீறிச்‌ சென்று விட்டார்கள்‌ என்று 
சேர்வியத்‌ யூனியன்‌ கம்யூனிஸ்டுக்‌ கட்சியின்‌ முதல்‌ செய 
லாளரான நிகிதா குருஷ்சேவ்‌ கண்டிக்கிறார்‌. கட்சிப்‌ பத்திரிகை 
யான பிராவ்தாவும்‌ கண்டிக்கிறது.” 


இழ்வுறுத்தும்‌ தாக்குதல்‌ புறம்பானது 

இழிவுறுத்தும்‌ தாக்குதல்‌ கட்சியின்‌ கொள்கைக்குப்‌ புறம்‌ 
பானது. மனச்சாட்சி சுதந்திரத்திற்கு ஸ்டாலின்‌ சட்டம்‌ 
அளித்துள்ள உத்திரவாதத்திற்கு விரோதமானது ** என்று 
கண்டிக்கிறது பிராவ்தா. தான்‌ கையொப்பமிட்ட மத்தியக்‌ 

கமிட்டியின்‌ அறிக்கையில்‌ குருஷ்சேவ்‌ கூறுகிறார்‌: “மிகப்‌ 
பெரும்பாலான ஜனத்தொகை மத நம்பிக்கையிலிருந்து 
விடுதலை பெற்று விட்டது. ஆனால்‌ நாட்டுக்காக நேர்மையுடன்‌ 
தங்கள்‌ சமூகக்‌ கடமைகளை நிறைவேற்றுகிற சிலர்‌ பலர்‌ 
இன்னும்‌ பல்வேறு மத நம்பிக்கைகளில்‌ பிடிப்பு உடையவர்‌ 
களாக இருக்கிறார்கள்‌. அவர்களை அரசியல்‌ சந்தேகத்தோடு 
இழிவாகத்‌ தாக்கிப்‌ பிரச்சாரம்‌ செய்வது அற்பத்தனமான 
செயல்‌ ; கேடு சூழ்கிற வேலை.?? 

“ சகிப்புத்‌ தன்மை கொண்ட, முறையான பிரச்சாரம்‌ 
தான்‌ மத நம்பிக்கையுடையவர்கள்‌ அவர்களுடைய மதத்‌ 
தவறுகளிலிருந்து விடுபட உதவி செய்யும்‌. மாறாக சர்க்கார்‌ 
நடவடிக்கைகளும்‌ இழிவுப்‌ பிரச்சாரங்களும்‌ அவர்களுடைய 
குருட்டு நம்பிக்கைகளை உறுதிப்படுத்தவே துணைபோகும்‌ !** 

மதத்துறையில்‌ லெனினும்‌, ஸ்டாலினும்‌, மாலங்கோவும்‌, 
குருஷ்சேவும்‌ மேற்கூறிய கொள்கையைக்‌ கடைப்பிடித்ததால்‌ 
விளைந்த விளைவு என்ன? 


சுத்தானந்தர்‌ சொல்கிறார்‌ 


தமிழ்நாட்டில்‌ ஒரு யோகியும்‌ ஆஸ்திகரும்‌ சிறந்த தமிழ்‌ 
எழுத்தாளரும்‌ தமிழகம்‌ நன்கு அறிந்தவரும்‌ அண்மையில்‌ 
சோவியத்‌ யூனியன்‌ சென்று வந்தவருமான சுவாமி 
சுத்தானந்த பாரதியாரைக்‌ கொண்டு பதில்‌ சொல்ல வைக்‌ 
கிறேன்‌: ** தினமணி??? சுடர்‌ அனுபந்தத்தில்‌ (5-12-54) 
தாம்‌ எழுதிய “ரஷ்யாவும்‌ சமயமும்‌ ?* என்ற கட்டுரையில்‌ 
பின்வருமாறு யோகி அவர்கள்‌ கூறுகிறார்கள்‌. 

ரஷ்யாவில்‌ ஏராளமான சர்ச்சுகள்‌ இன்றும்‌ உள்ளன. 
அன்று கட்டிய மணி இன்றும்‌ முழங்குகிறது... 

“்‌ சோவியத்‌ ரஷ்யா விஞ்ஞானத்தை உயிராகவும்‌, 
சமுதாய சேவையை நரம்பாகவும்‌, நாட்டன்பே உடலாகவும்‌ 
கொண்ட புதிய சமுதாயமாகும்‌. அங்கே வளர்வது 
விஞ்ஞான சமயம்‌; பகுத்தறிவுச்‌ சமயம்‌... 

“்‌ மாஸ்கோவிலுள்ள வைதீகச்‌ சர்ச்சில்‌ அன்பர்கள்‌ 
அணிஅணியாக நின்று பிரார்த்தனை செய்வதைக்‌ கண்டேன்‌... 

“ரஷ்யாவிலுள்ள இஸ்லாமிய நாடுகள்‌ ஆறு, ஆறு 

நாடுகளிலுமுள்ள மசூதிகளில்‌ தொழுகைகள்‌ நடைபெறு 
கின்றன... 

“்‌ எனினும்‌ பொதுமக்கள்‌ சமயப்பற்று இல்லாதவர்களே. 
இருபது கோடி ரஷ்யாவில்‌ சுமார்‌ லட்சம்‌ பேர்‌ மதத்தை 
நம்பலாம்‌. மற்றவர்களிடம்‌ உங்கள்‌ சமயம்‌ என்னவென்றால்‌ 
எங்கள்‌ தாத்தா, பாட்டி இஸ்லாமியர்‌, கிறித்துவர்‌. 
நாங்கள்‌ பகுத்தறிஞர்‌ (Sceintifc Atheists) விஞ்ஞான 
நாத்திகர்‌ ** என்பர்‌. 

பரிபூரண மத சுதந்திரம்‌ அளித்து சமுதாய ரீதியாக 
“ விஞ்ஞான நாத்திகத்‌ தை அதாவது விஞ்ஞானத்தை 
அடிப்படையாகக்‌ கொண்ட மனித வாழ்வை உருவாக்கி 
யிருக்கிறார்கள்‌ சோவியத்‌ யூனியனில்‌. 


26-12-54 


ஸ்வாவின்‌ சிறந்த நூல்கள்‌ 


ரூ. பை. 
புதுமைப்‌ பெண்‌ 2 00 
இலக்கியச்‌ சுவை 2 00 
கலையும்‌ இலக்கியமும்‌ 1 50 
சோஷலிஸ்ட்‌ தத்துவங்கள்‌ 1 50 
ஜீவாவின்‌ பாடல்கள்‌ 2 த0 


நியூ செஞ்சுரி புக்‌ ஹவுஸ்‌ பிரைவேட்‌ லிட்‌. 
சென்னை- 2 


அந்து பல) 
௫ ப கரட்‌ 


“ஆர்க்‌ 
தன 
ச்‌ 





| 

ரவு இ து » 
இ: ந்தி ௬ டி ப்‌ Fn 
46 
சிறந்த - வரத ச... | 
“ஜீவாவின்‌ புதுமைப்‌. பெண்‌ ட்‌. 
த ஆ. 
விலை ரூ. 2-00 ப டச்‌ 
“ நூலகம்‌ ” - பாராட்டுகிறது த்‌ 
ல்‌ * 8, | பட ப ்‌ 
Fi ம இப்‌ அலது 


he ஜீவாவின்‌ கருத்து என்ற கைவிளக்கை எடுத்துக்‌ 
கொண்டு சங்க இலக்கியம்‌ என்ற இருண்ட குகைக்‌. 
குள்ளே நுழையும்‌ நாம்‌, . அங்கே பெண்களைப்‌ - ம்‌ ப்‌ 
_ பற்றிச்‌ சங்க இலக்கியம்‌ கூறுப “விமர்சனங்களை 4 
மட்டுமா பார்க்கிறோம்‌? சங்க இலக்கியங்களிலேயே  . 


கி 


உள்ளூடரக ஒரு வலம்‌ வந்து விடுகிறோம்‌, 
. ட்‌ ்‌ 


அ 


புதுமைப்‌ பெண்ணின்‌ பெற்றியைப்‌ புரிந்துகொள்ள a 
மட்டுமின்றி சங்க இலக்கியம்‌ பற்றி ஒரு கண்ணோ 


பெரிதும்‌ பயன்படும்‌.”* 


ட்டம்‌ i ! ்‌ ப ஸூ 3. 
ஷ்‌ ்‌.... : நூலகம்‌ ' ஜுன்‌ 1008. சக 
க ட % ச ர i ஈசு / ல அட ட 

ய்‌ செஞ்சி புக்‌. ஹவுஸ்‌ பிரைவேட்‌ லிமிடெட்‌, ்‌ 
 சேன்னே. 2 


